

شۇرى دالغانى ئان



سترابوالاعلىمعددى

فهرست

3	• • • • • • • • • • • • • • • • • • • •	نام:
3	······································	زمانهٔ نزول
3	مباحث:	موضوع و
5		رگو۱۶ .
21	مباحث:	رکو۲۶
32		رکو۳۶
	•••••••••••••••••••••••••••••••••••••••	
50	•••••••	رکو ۵۶
64	• • • • • • • • • • • • • • • • • • • •	رکوع۲

نام:

پہلی ہی آیت تَلِرُكُ الَّذِی نَزَّلَ الْفُرُقَانَ سے ماخوذ ہے۔ یہ بھی قرآن کی اکثر سور توں کے ناموں کی طرح علامت کے طور پر ۔ تاہم مضمون سورہ کے ساتھ یہ نام ایک قریبی مناسبت رکھتا ہے جبیبا کہ آگے چل کر معلوم ہوگا۔

زمانة نزول:

انداز بیان اور مضامین پر غور کرنے سے صاف محسوس ہو تاہے کہ اس زمانہ نزول بھی وہی ہے جو سورہ مومنون وغیرہ کا ہے ، یعنی زمانہ قیام مکہ کا دور متوسط۔ ابن جریر اور امام رازی نے ضحاک بن مزاحِ اور مقاتل بن سلیمان کی بیرروایت نقل کی ہے کہ بیر سورت سورہ نساء سے 8 سال پہلے انزی تھی۔ اس حساب سے بھی اس کازمانہ نزول وہی دور متوسط قرار پاتا ہے۔ (ابن جریر، جلد 19، صفحہ 28۔ 30۔ تفسیر کبیر، جلد 358)۔

موضوع ومباحث:

اس میں ان شبہات واعتراضات پر کلام کیا گیا ہے جو قر آن ، اور محمد مَنَّا ﷺ کی نبوت ، اور آپ مَنَّا ﷺ کی بیش کر دہ تعلیم پر کفار مکہ کی طرف سے بیش کیے جاتے تھے۔ ان میں سے ایک ایک کا جیا تلاجواب دیا گیا ہے اور ساتھ ساتھ دعوت حق سے منہ موڑنے کے برے نتائج بھی صاف صاف بتائے گئے ہیں۔ آخر میں سورہ مومنون کی طرح اہل ایمان کی اخلاقی خوبیوں کا ایک نقشہ تھینچ کرعوام الناس کے سامنے رکھ دیا گیا ہے کہ اس کسوٹی پر کس کر دیکھ لو، کون کھوٹا ہے اور کون کھرا۔ ایک طرف اس سیرت و کر دارکے لوگ ہیں جو

محمد منگانگیا کی تعلیم سے اب تک تیار ہوئے ہیں اور آئندہ تیار کرنے کی کوشش ہور ہی ہے۔ دوسری طرف وہ نمونہ اخلاق ہے جو عام اہل عرب میں پایا جاتا ہے اور جسے ہر قرار رکھنے کے لیے جاہلیت کے علمبر دار ایڑی چوٹی کازور لگارہے ہیں۔ اب خود فیصلہ کرو کہ ان دونوں نمونوں میں سے کے بیند کرتے ہو؟ یہ ایک غیر ملفوظ سوال تھا جو عرب کے ہر باشندے کے سامنے رکھ دیا گیا، اور چند سال کے اندر ایک جھوٹی سی اقلیت کو جھوڑ کر ساری قوم نے اس کا جو جو اب دیاوہ جریدہ روز گار پر ثبت ہو چکا ہے۔

Qurain brown.com

بِسْمِ اللهِ الرَّحْمٰنِ الرَّحِيْمِ

دكوعا

تَبْرَكَ الَّذِيْ نَزَّلَ الْفُرُقَانَ عَلَى عَبْدِهِ لِيَكُونَ لِلْعَلَمِيْنَ نَذِيْرًا ﴿ إِلَّذِي لَهُ مُلْكُ السَّمُوتِ وَالْأَرْضِ وَلَمْ يَتَّخِذُ وَلَمَّ اللَّهُ وَلَمْ يَكُنْ لَّهُ شَرِيْكٌ فِي الْمُلْكِ وَخَلَقَ كُلَّ شَيْءٍ فَقَدَّرَةُ تَقْدِيْرًا ١ وَاتَّخَذُوْا مِنْ دُوْنِهَ الْهَدَّلَّا يَخُلُقُونَ شَيْعًا وَّهُمْ يُخْلَقُوْنَ وَلَا يَمْلِكُوْنَ لِاَنْفُسِهِمْ ضَرًّا وَّلَا نَفْعًا وَّ لَا يَمْلِكُونَ مَوْتًا وَّ لَا حَيْوةً وَّ لَا نُشُوْرًا ﴿ وَقَالَ الَّذِينَ كَفَرُوٓ ا إِنْ هٰذَآ اِلَّآ اِفْكُ افْتَرْمُهُ وَ اَعَانَهُ عَلَيْهِ قَوْمٌ الْحَرُونَ ۚ فَقَلْ جَاءُو ظُلْمًا وَّ زُوْرًا أَ وَ قَالُوٓا اَسَاطِيْرُ الْاَوَّلِيْنَ اكْتَتَبَهَا فَهِيَ تُمْلَى عَلَيْهِ بُكُرَةً وَ آصِيلًا ﴿ قُلْ آنْزَلَهُ الَّذِي يَعْلَمُ السِّرَّ فِي السَّمُوتِ وَالْأَرْضِ النَّهُ كَانَ غَفُورًا رَّحِيمًا ١ وَقَالُوا مَالِ هٰذَا الرَّسُولِ يَأْكُلُ الطَّعَامَ وَ يَمْشِى فِي الْاَسُوَاقِ لَوَ لَاَ اُنْزِلَ إِلَيْهِ مَلَكُ فَيَكُونَ مَعَهُ نَذِيْرًا ﴿ اللَّهِ اللَّهِ كَنُزَّا وَ تَكُونُ لَهُ جَنَّةً يَّأَكُلُ مِنْهَا وَقَالَ الظّٰلِمُونَ إِنْ تَتَّبِعُونَ إِلَّا رَجُلًا مَّسْحُورًا ﴿ أُنظُرُ كَيْفَ ضَرَبُوْالَكَ الْاَمْثَالَ فَضَدُّوا فَلَا يَسْتَطِيْعُوْنَ سَبِيلًا ﴿

رکوع ۱

اللہ کے نام سے جور حمان ورجیم ہے۔

نہایت متبرک ہے 1 وہ جس نے یہ فرقان 2 اپنے بندے پر نازل کیا 3 تا کہ سارے جہان والوں کے لیے نذیر ہو 4 ۔۔۔۔ وہ جوزمین اور آسانوں کی بادشاہی کا مالک ہے 5 جس نے کسی کو بیٹا نہیں بنایا ہے 6 ، جس کے ساتھ بادشاہی میں کوئی شریک نہیں ہے 7 ، جس نے ہر چیز کو پیدا کیا پھر اس کی ایک نقذیر مقرر کی۔ 8 لوگوں نے اُسے چھوڑ کر ایسے معبُود بنا لیے جو کسی چیز کو پیدا نہیں کرتے بلکہ خود پیدا کیے جاتے ہیں 9 ، جو کو داپنے لیے بھی کسی نفع یا نقصان کا اختیار نہیں رکھتے ، جو نہ مارسکتے ہیں نہ مرے ہوئے کو پھر اُٹھا سکتے ہیں۔ 10

جِن لو گوں نے نبی منگانگینگم کی بات ماننے سے انکار کر دیا ہے وہ کہتے ہیں کہ یہ فرقان ایک من گھڑت چیز ہے جسے اس شخص نے آپ ہی گھڑ لیا ہے اور کچھ دُوسرے لو گول نے اِس کام میں اس کی مدد کی ہے۔ بڑا ظلم 11 اور سخت جھُوٹ ہے جس پر بیہ لوگ اُتر آئے ہیں۔ کہتے ہیں یہ پُرانے لو گول کی لکھی ہوئی چیزیں ہیں جنہیں یہ شخص نقل کراتا ہے اور وہ اِسے صبح وشام سُنائی جاتی ہیں۔ اے محمر 'ان سے کہو کہ" اِسے نازل کیا ہے اُس نے جو زمین اور آسانوں کا بھید جانتا ہے۔ " 12 حقیقت یہ ہے کہ وہ بڑا غفور ور حیم ہے۔ 13

کہتے ہیں " یہ کیسار سُول ہے جو کھانا کھا تا ہے اور بازاروں میں چاتا پھر تا ہے؟ 14 کیوں نہ اس کے پاس کوئی فرشتہ بھیجا گیاجو اس کے ساتھ رہتا اور ﴿نہ ماننے والوں کو ﴿ دھمکا تا؟ 15 یا اور پچھ نہیں تو اِس کے لیے کوئی خزانہ ہی اتار دیا جاتا، یا اس کے پاس کوئی باغ ہی ہو تا جس سے یہ ﴿ اطمینان کی ﴾ روزی حاصل کرتا۔ "16 اور ظالم کہتے ہیں" تم لوگ تو ایک سحر زدہ آدمی 17 کے پیچھے لگ گئے ہو۔ " دیکھو، کیسی کیسی عجیب جمتیں یہ لوگ تمہارے آگے پیش کررہے ہیں، ایسے بہکے ہیں کہ کوئی ٹھکانے کی بات اِن کو نہیں سُوجھتی۔ 18 طا

سورةالفرقان حاشيه نمبر: 1 🛕

اصل میں لفظ تَبْرَكَ استعال ہواہے جس كا بورامفہوم كسى ايك لفظ تو در كنار ايك فقرے میں بھى ادا ہونا مشكل ہے۔اس كامادہ بِرَكَة ميں افزونی، فراوانی، كثرت اور زيادتى كاتصور ہے اور بروف ميں ثبات، بقاء اور لزوم كاتصور _ پھر جب اس مصدر سے تبري كا صیغہ بنایاجا تاہے توباب تفاعُل کی خصوصیت، مبالغہ اور اظہار کمال، اس میں اور شامل ہو جاتی ہے اور اس کا مفہوم انتہائی فراوانی، بڑھتی اور چڑھتی افزونی، اور کمال درجے کی پائید اری ہو جاتا ہے۔ یہ لفظ مختلف مواقع پر مختلف حیثیتوں سے کسی چیز کی فراوانی کے لیے، یااس کے ثبات و دوام کی کیفیت بیان کرنے کے لیے بولا جاتا ہے۔ مثلاً مبھی اس سے مراد بلندی میں بہت بڑھ جانا ہوتا ہے۔ جیسے کہتے ہیں تبارکت النخلة یعنی فلال تھجور کا در خت بہت اونچا ہو گیا۔ اِصُمَعِی کہتا ہے کہ ایک بدو ایک او نچے ٹیلے پر چڑھ گیا اور اپنے ساتھیوں سے کہنے لگا تَبَارَکُتُ عَلَیْکُمْ۔ " میں تم سے اونچا ہو گیا ہوں "۔ تبھی اسے عظمت اور بزرگی میں بڑھ جانے کے لیے بولتے ہیں۔ مجھی اس کو فیض رسانی اور خیر اور بھلائی میں بڑھے ہوئے ہونے کے لیے استعال کرتے ہیں۔ مجھی اس سے یا کیزگی و تقدس کا کمال مر اد ہو تاہے۔ اوریہی کیفیت اس کے معنی ثبوت ولزوم کی بھی ہے۔ موقع و محل اور سیاق وسباق بتا دیتا ہے کہ کس جگہ اس لفظ کا استعمال کس غرض کے لیے کیا گیاہے۔ یہاں جو مضمون آگے چل کربیان ہور ہاہے اس کو نگاہ میں رکھا جائے تو معلوم ہو تا ہے كه اس جكه الله تعالى كے ليے تَبْرَكِ ايك معنى ميں نہيں، بہت سے معنوں ميں استعال ہواہے: (۱) بڑا محسن اور نہایت باخیر ، اس لیے کہ اس نے اپنے بندے کو فر قان کی عظیم الثان نعمت سے نواز کر د نیابھر کو خبر دار کرنے کا انتظام فرمایا۔

(۲) نہایت بزرگ و باعظمت، اس لیے کہ زمین و آسان کی بادشاہی اسی کی ہے۔

(۳) نہایت مقدس ومنز ؓ ہ،اس لیے کہ اس کی ذات ہر شائبہ شرک سے پاک ہے۔نہ اس کا کوئی ہم جنس کہ ذات خداوندی میں اس کا نظیر ومثیل ہو،اورنہ اس کے لیے فناو تغیر کہ اسے جانشینی کے لیے بیٹے کی حاجت ہو۔

(۴) نہایت بلند وبرتز،اس لیے کہ باد شاہی ساری کی ساری اسی کی ہے اور کسی دوسرے کا بیہ مرتبہ نہیں کہ اس کے اختیارات میں اس کا شریک ہوسکے۔

(۵) کمال قدرت کے اعتبار سے برتز، اس لیے کہ وہ کا ئنات کی ہر چیز کو پیدا کرنے والا اور ہر شے کی تقدیر مقرر کرنے والا ہے۔ (مزید تشریح کے لیے ملاحظہ ہو تفہیم القرآن ، جلد سوم ، المومنون ، حاشیہ 14۔ الفرقان ، حاشیہ 19۔ الفرقان ، حاشیہ 19)۔

سورة الفرقان حاشيه نمبر: 2 🔼

یعنی قرآن مجید۔ فرقان مصدر ہے مادّہ ف دق ہے، جس کے معنی ہیں دوچیز وں کوالگ کرنا، یاایک ہی چیز کے اجزاء کاالگ الگ ہونا۔ قرآن مجید کے لیے اس لفظ کا استعال یا تو فارِق کے معنی میں ہوا ہے، یا مفروق کے معنی میں یا پھر اس سے مقصود مبالغہ ہے، یعنی فرق کرنے کے معاملے میں اس کا کمال اتنابڑ ھا ہوا ہے کہ کو یا وہ خود ہی فرق ہے۔ اگر اسے پہلے اور تیسرے معنی میں لیاجائے تواس کا صحیح ترجمہ کسوئی، اور فیصلہ کن چیز، اور معیار فیصلہ (Criterion) کے ہوں گے۔ اور اگر دوسرے معنی میں لیاجائے تواس کا مطلب الگ الگ اجزاء پر مشتل، چیز کے ہوں گے، قرآن الگ الگ اور تاکہ الگ الگ اجزاء پر مشتل، چیز کے ہوں گے، قرآن مجید کوان دونوں ہی اعتبارات سے "الفرقان" کہا گیا ہے۔

سورةالفرقان حاشيه نمبر: 3 🛕

اصل میں لفظ نَزَّلَ استعال ہواہے جس کے معنی ہیں بتدر تج، تھوڑا تھوڑا کرکے نازل کرنا۔ اس تمہیدی مضمون کی مناسبت آگے چل کر آیت 32 (رکوع3) کے مطالعہ سے معلوم ہو گی جہاں کفار مکہ کے اس اعتراض پر گفتگو کی گئے ہے کہ "یہ قر آن پوراکا پوراایک ہی وقت میں کیوں نہ اتار دیا گیا"؟

سورة الفرقان حاشيه نمبر: 4 🔼

یعنی خبر دار کرنے والا ، متنبہ کرنے والا ، غفلت اور گمر اہی کے برے نتائج سے ڈرانے والا۔ اس سے مر اد فر قان بھی ہو سکتا ہے ، اور وہ " بندہ " بھی جس پر فر قان نازل کیا گیا۔ الفاظ ایسے جامع ہیں کہ دونوں ہی مراد ہوسکتے ہیں،اور حقیقت کے اعتبار سے چو نکہ دونوں ایک ہیں،اور ایک ہی کام کے لیے بھیجے گئے ہیں، اس لیے کہنا چاہیے کہ دونوں ہی مر اد ہیں۔ پھریہ جو فرمایا کہ سارے جہان والوں کے لیے نذیر ہو، تو اس سے معلوم ہوا کہ قر آن کی دعوت اور محمد صَلَّا ﷺ کی رسالت کسی ایک ملک کے لیے نہیں، پوری دنیا کے لیے ہے ، اور اپنے ہی زمانے کے لیے نہیں ، آنے والے تمام زمانوں کے لیے ہے۔ یہ مضمون متعد د مقامات پر قرآن مجيد مين بيان مواج - مثلاً فرمايا: يَأَيُّهَا النَّاسُ إِنِّي رَسُولُ اللهِ إِلَيْكُمْ جَمِيعًا الاالناو! ميں تم سب كى طرف الله كارسول موں" (الاعراف، آيت 158) وَ أُوْجِيَ إِنَيَّ هٰ مَا الْقُوْانُ لِإُنْانِ رَكُمُ بِہ وَ مَنْ بَلَغَ ممری طرف بیہ قرآن بھیجا گیاہے تا کہ اس کے ذریعہ سے میں تم کو خبر دار کروں اور جس جس كو بھى يہ پنچ (الانعام آيت 19) وَمَا آرْسَلْنَكَ إِلَّا كَافَّةً لِّلنَّاسِ بَشِيْرًا وَّ نَابِيْرًا ہم نے تم كو سارے ہی انسانوں کے لیے بشارت دینے والا اور خبر دار کرنے والا بناکر بھیجاہے" (سبا آیت 28) وَمَا ۖ وَ دوسر اترجمہ بیہ بھی ہو سکتاہے کہ " آسانوں اور زمین کی بادشاہی اسی کے لیے ہے"، یعنی وہی اس کاحق دار ہے اور اسی کے لیے وہ مخصوص ہے کسی دوسرے کونہ اس کاحق پہنچتاہے اور نہ کسی دوسرے کا اس میں کوئی حصہ ہے۔

سورةالفرقان حاشيه نمبر: 6 🛕

لیمی نہ تو کسی سے اس کا کوئی نسبی تعلق ہے ، اور نہ کسی کو اس نے اپنا متبنی بنایا ہے۔ کوئی ہستی کا کنات میں ایسی نہیں ہے کہ اللہ تعالی سے نسلی تعلق یا تبنیت کے تعلق کی بنا پر اس کو معبودیت کا استحقاق پہنچتا ہو۔ اس کی ذات یکنائے محض ہے ، کوئی اس کا ہم جنس نہیں ، اور کوئی خدائی خاندان نہیں ہے کہ معاذ اللہ ، ایک خدا سے کوئی نسل چلی ہو اور بہت سے خدا پیدا ہوتے چلے گئے ہوں۔ اس لیے وہ تمام مشر کین سر اسر جاہل و گر اہ ہیں جنہوں نے فرشتوں ، یا جنوں ، یا بعض انسانوں کو خدا کی اولاد سمجھا اور اس بنا پر انہیں دیو تا اور معبود قرار دے لیا۔ اس طرح وہ لوگ بھی نری جہالت و گمر اہی میں مبتلا ہیں جنہوں نے نسلی تعلق کی بنا پر نہیں معبود قرار دے لیا۔ اس طرح وہ لوگ بھی نری جہالت و گمر اہی میں مبتلا ہیں جنہوں نے نسلی تعلق کی بنا پر نہ سہی ، کسی خصوصیت کی بنا پر بہی سہی ، اپنی جگہ یہ سمجھ لیا کہ خداوند عالم نے کسی شخص کو اپنا بیٹا بنالیا ہے۔ "بیٹا سہی ، کسی خصوصیت کی بنا پر بہی سہی ، اپنی جگہ یہ سمجھ لیا کہ خداوند عالم نے کسی شخص کو اپنا بیٹا بنالیا ہے۔ "بیٹا

بنالینے "کے اس تصور کو جس پہلوسے بھی دیکھا جائے یہ سخت غیر معقول نظر آتا ہے کجا کہ یہ ایک امر واقعہ ہو۔ جن لو گول نے یہ تصور ایجاد یا اختیار کیا ان کے گھٹیا ذہن ذات اللی کی برتری کا تصور کرنے سے عاجز سے ۔ انہوں نے اس ذات بے ہمتاو بے نیاز کو انسانوں پر قیاس کیا جو یا تو تنہائی سے گھبر اکر کسی دو سر بے کے بچے کو گود لے لیتے ہیں ، یا متبیّل بنانے کی اس لیے ضرورت محسوس کرتے ہیں ، یا متبیّل بنانے کی اس لیے ضرورت محسوس کرتے ہیں کہ مرنے کے بعد کوئی تو ان کا وارث اور ان کے نام اور کام کو زندہ رکھنے والا ہو ۔ یہی تین وجوہ ہیں جن کی بنا پر انسانی ذہن میں تبنیت کا خیال پیدا ہو تا ہے ، اور ان میں سے جس وجہ کو بھی اللہ تعالیٰ کی طرف منسوب کیا جائے ، سخت جہالت اور گستاخی اور کم عقلی ہے ۔ (مزید تشریخ کے لیے اللہ تعالیٰ کی طرف منسوب کیا جائے ، سخت جہالت اور گستاخی اور کم عقلی ہے ۔ (مزید تشریخ کے لیے ملاحظہ ہو تفہیم القرآن ، جلد دوم ۔ یونس ، حواثی 66 تا 68)۔

سورةالفرقان حاشيه نمبر: 7 🔼

سواکسی کی حمد کے ترانے گائے گی یا دعاوالتجائے لیے کھلے گی، اور نہ دنیا کے کسی نادان سے نادان آدمی سے بھی بھی بھی ہمی یہ جمافت مرزد ہو سکے گی کہ وہ اپنے حقیقی خدا کے سواکسی اور کی طاعت و بندگی بجالائے، یاکسی کو بذات خود حکم چلانے کاحق دار مانے۔اس مضمون کو مزید تقویت اوپر کے اس فقر سے سے پہنچتی ہے کہ " آسانوں اور زمین کی بادشاہی اسی کی ہے اور اسی کے لیے ہے "۔

سورة الفرقان حاشيه نمبر: 8 🔺

دوسراتر جمہ یہ بھی ہوسکتا ہے کہ "ہر چیز کو ایک انداز ہُ خاص پرر کھا"، "یاہر چیز کے لیے ٹھیک ٹھیک پیانہ مقرر کیا"۔ لیکن خواہ کوئی ترجمہ بھی کیا جائے، بہر حال اس سے پورامطلب ادا نہیں ہوتا۔ پورامطلب یہ ہے کہ اللہ تعالیٰ نے صرف یہی نہیں کہ کائنات کی ہر چیز کو وجود بخشا ہے، بلکہ وہی ہے جس نے ایک ایک چیز کے لیے صورت، جسامت، قوت و استعداد، اوصاف و خصائص، کام اور کام کا طریق، بقاء کی مدت، عروج وار تقاء کی حد، اور دوسری وہ تمام تفصیلات مقرر کی ہیں جو اس چیز کی ذات سے متعلق ہیں، اور پھر اسی نے عالم وجود میں وہ اسباب ووسائل اور مواقع پیدا کیے ہیں جن کی بدولت ہر چیز یہاں اپنے اپنے دائرے میں این این حصے کاکام کررہی ہے۔

اس ایک آیت میں توحید کی پوری تعلیم سمیٹ دی گئی ہے۔ قر آن مجید کی جامع آیات میں سے یہ ایک عظیم الشان آیت ہے جس کے چند الفاظ میں اتنابڑا مضمون سمو دیا گیا ہے کہ ایک پوری کتاب بھی اس کی وسعتوں کا احاطہ کرنے کے لیے کافی نہیں ہوسکتی۔ حدیث میں آتا ہے کہ کان النبی صلی الله علیه وسلم اذا افسح الغلام من بنی عبد المطلب علمه هٰ الأیة نبی مَنَّا اللّٰیَّا اللّٰ کا یہ قاعدہ تھا کہ حضور مَنَّا اللّٰیَا اللّٰ کے خاندان میں جب کسی بیج کی زبان کھل جاتی تھی تو آپ مَنَّا اللّٰیَا ہُم یہ آیت اسے سکھاتے تھے " (مُمَنَّفُ عبد الرزاق و مُنَّ اللّٰہ الله علیه میں جب کسی بیج کی زبان کھل جاتی تھی تو آپ مَنَّا اللّٰہ عن جدہ)۔ اس سے معلوم ہوا کہ آدمی کے ذہن میں میں جب کسی بیج کی زبان کھروین شعیب عن ابیہ عن جدہ)۔ اس سے معلوم ہوا کہ آدمی کے ذہن میں

توحید کا پوراتصور بٹھانے کے لیے یہ آیت ایک بہترین ذریعہ ہے۔ ہر مسلمان کو چاہیے کہ اس کے بچے جب ہو شیار ہونے لگیں تو آغاز ہی میں ان کے ذہن پریہ نقش ثبت کر دے۔

سورةالفرقان حاشيه نمبر: 9 🔼

جامع الفاظ ہیں جو ہر قشم کے جعلی معبودوں پر حاوی ہیں۔وہ بھی جن کو خدانے پید اکیا اور انسان ان کو معبود مان بیٹھا، مثلاً فرشتے، جِن،انبیاء،اولیاء،سورج،چاند،سیارے، در خت، دریا، جانور وغیرہ۔اور وہ بھی جن کو انسان خو دبنا تاہے اور خو دہی معبود بنالیتاہے، مثلاً پتھر اور لکڑی کے بت۔

سورةالفرقان حاشيه نمبر: 10 🔼

حاصل کلام یہ ہوا کہ اللہ تبارک و تعالی نے اپنے ایک بند ہے پر فرقان اس لیے نازل کیا کہ حقیقت تو تھی وہ اور لوگ اس سے غافل ہو کر پڑگئے اس گمر اہی میں ، لہذا ایک بندہ نذیر بناکر اٹھایا گیا ہے تا کہ لوگوں کو اس حماقت کے برے نتائج سے خبر دار کرے ، اور اس پر بتدر تنج یہ فرقان نازل کرنا شروع کیا گیا ہے تا کہ اس کے ذریعہ سے وہ حق کو باطل سے اور کھرے کو کھوٹے سے الگ کرکے دکھا دے۔

سورةالفرقان حاشيه نمبر: 11 ▲

دوسر اترجمہ "بڑی بے انصافی کی بات" بھی ہو سکتا ہے۔

سورةالفرقان حاشيه نمبر: 12 △

یہ وہی اعتراض ہے جو اس زمانے کے مستشر قین مغرب قر آن مجید کے خلاف پیش کرتے ہیں۔ لیکن یہ عجیب بات ہے کہ نبی سگالی کے ہم عصر دشمنوں میں سے کسی نے بھی یہ نہیں کہا کہ تم بچین میں بچیرا راہب سے جب کہ نبی سگالی کے ہم عصر دشمنوں میں سے کسی نے بھی یہ نہیں کہا کہ جوانی میں جن راہب سے جب ملے تھے اس وقت یہ سارے مضامین تم نے سیھ لیے تھے۔ اور نہ یہ کہا کہ جوانی میں جن شجارتی سفر ول کے سلسلے میں تم باہر جایا کرتے تھے اس زمانے میں تم نے عیسائی راہبوں اور یہودی رہیوں سے یہ معلومات حاصل کی تھیں۔ اس لیے کہ ان سارے سفر ول کا حال ان کو معلوم تھا۔ یہ سفر اکیلے نہیں

ہوئے تھے،ان کے اپنے قافلوں کے ساتھ ہوئے تھے اور وہ جانتے تھے کہ ان میں کچھ سیکھ آنے کاالزام ہم لگائیں گے تو ہمارے اپنے ہی شہر میں سیٹروں زبانیں ہم کو حجطلا دیں گی۔اس کے علاوہ مکے کاہر عام آدمی یو چھے گا کہ اگریہ معلومات اس شخص کو بارہ تیرہ برس کی عمر ہی میں بچیراسے حاصل ہو گئی تھیں، یا 25 برس کی عمر سے ، جبکہ اس نے تجارتی سفر شروع کیے تھے ، حاصل ہونی شروع ہو گئی تھیں ، تو آخریہ شخص کہیں باہر تو نہیں رہتا تھا، ہمارے ہی در میان رہتا بستا تھا، کیا وجہ ہے کہ چالیس برس کی عمر تک اس کا یہ ساراعلم چھیار ہااور کبھی ایک لفظ بھی اس کی زبان سے ایسانہ نکلاجو اس علم کی غمازی کرتا؟ یہی وجہ ہے کہ کفار مکہ نے اتنے سفید جھوٹ کی جر اُت نہ کی اور اسے بعد کے زیادہ بے حیالو گوں کے لیے جھوڑ دیا۔ وہ جو بات کہتے تتھےوہ نبوت سے پہلے کے متعلق نہیں بلکہ دعوائے نبوت کے زمانے کے متعلق تھی۔ان کا کہنا یہ تھا کہ بیہ شخص ان پڑھ ہے۔ خود مطالعہ کر کے نئی معلومات حاصل کر نہیں سکتا۔ پہلے اس نے کچھ سکھانہ تھا۔ چالیس برس کی عمر تک ان باتوں میں سے کوئی بات بھی نہ جانتا تھاجو آج اس کی زبان سے نکل رہی ہیں۔ اب آخریہ معلومات آ کہاں سے رہی ہیں؟ ان کا سرچشمہ لا محالہ کچھ اگلے لو گوں کی کتابیں ہیں جن کے اقتباسات راتوں کو چیکے چیکے ترجمہ اور نقل کرائے جاتے ہیں ، انہیں کسی سے یہ شخص پڑھوا کر سنتا ہے ، اور بھر انہیں یاد کرکے ہمیں دن کوسنا تاہے۔روایات سے معلوم ہو تاہے کہ اس سلسلے میں وہ چند آ دمیوں کے نام بھی لیتے تھے جو اہل کتاب تھے ، پڑھے لکھے تھے ، اور مکہ میں رہتے تھے ، یعنی عداس (حُوَیطِب بن عبد العزّيٰ كا آزاد كرده غلام) يَسَار (علاء بن الحضرمي كا آزاد كرده غلام) اور جَبرُ (عامر بن ربيعه كا آزاد كرده غلام) _ بظاہر بڑاوزنی اعتراض معلوم ہو تاہے۔وحی کے دعوے کور دکرنے کے لیے نبی مَثَّلَ عَلَیْمِ کُم مَا خَذِ عَلَم کی نشان د ہی کر دینے سے بڑھ کر اور کونسااعتراض وزنی ہو سکتاہے۔ مگر آدمی پہلی ہی نظر میں بیہ دیکھ کر جیران ہو جاتا ہے کہ جواب میں سے کوئی دلیل پیش نہیں کی گئی، بلکہ صرف بیہ کہہ کر بات ختم کر دی گئی کہ تم

صدافت پر ظلم کر رہے ہو، صر تکے بے انصافی کی بات کہہ رہے ہو، سخت جھوٹ کا طو فان اٹھارہے ہو، یہ تو اس خدا کا کلام ہے جو آسان و زمین کا بھید جانتا ہے۔ کیا بیہ جیرت کی بات نہیں کہ سخت مخالفت کے ماحول میں ایبازور دار اعتراض پیش کیا جائے اور اس کو یوں حقارت سے رد کر دیا جائے ؟ کیاوا قعی یہ ایساہی یوچ اور بے وزن اعتراض تھا، کہ اس کے جواب میں بس " جھوٹ اور ظلم " کہہ دیناکا فی تھا؟ آخر وجہ کیا ہے کہ اس مخضر سے جواب کے بعد نہ عوام نے کسی تفصیلی اور واضح جواب کا مطالبہ کیا، نہ نئے نئے ایمان لانے والوں کے دلوں میں کوئی شک پیدا ہوا، اور نہ مخالفین ہی میں سے کسی کوییہ کہنے کی ہمت ہوئی کہ دیکھو، ہمارے اس وزنی اعتراض کاجواب بن نہیں پڑر ہاہے اور محض حجوٹ اور ظلم کہہ کربات ٹالی جار ہی ہے؟۔ اس مختصی کاحل ہمیں اسی ماحول سے مل جاتا ہے جس میں مخالفین اسلام نے یہ اعتراض کیا تھا: پہلی بات بیہ تھی کہ کے کے وہ ظالم سر دار جو ایک ایک مسلمان کو مارتے کوٹتے اور تنگ کرتے پھر رہے تھے،ان کے لیے بیہ بات کچھ بھی مشکل نہ تھی کہ جن جن لو گوں کے متعلق وہ کہتے تھے کہ بیہ پر انی پر انی کتابوں کے ترجمے کر کر کے محمد مَثَّالِیْنَیِّم کو یاد کرایا کرتے ہیں ، ان کے گھروں پر اور خو دنبی مَثَّالِیْنَیِّم کے گھر پر چھایے مارتے اور وہ ساراذ خیرہ بر آ مد کر کے پبلک کے سامنے لار کھتے جو ان کے زعم میں اس کام کے لیے فراہم کیا گیا تھا۔وہ عین اس وقت چھایا مار سکتے تھے جبکہ بیر کام کیا جار ہاہو اور ایک مجمع کو د کھاسکتے تھے کہ لو دیکھو، بیر نبوت کی تیاریاں ہورہی ہیں۔بلال کو تیتی ہوئی ریت پر تھسٹنے والوں کے لیے ایسا کرنے میں کوئی آئین وضابطہ مانع نہ تھا، اور ایسا کر کے وہ ہمیشہ کے لیے نبوت محمدی کے خطرے کو مٹاسکتے تھے۔ مگر وہ بس زبانی اعتراض ہی کرتے رہے اور ایک دن بھی یہ فیصلہ کن قدم اٹھا کر انہوں نے نہ د کھایا۔ دوسری بات بیہ تھی کہ اس سلسلے میں وہ جن لو گوں کے نام لیتے تھے وہ کہیں باہر کے نہ تھے ،اسی شہر مکہ کے رینے والے تھے۔ان کی قابلیتیں کسی سے چیپی ہوئی نہ تھیں۔ ہر شخص جو تھوڑی سی عقل بھی ر کھتا تھا، پیہ

د کھے سکتا تھا کہ محمد سنگانگیٹے جو چیز پیش کررہے ہیں وہ کس پائے کی ہے، کس شان کی زبان ہے، کس مرتبے کا ادب ہے، کیا زور کلام ہے، کیسے بلند خیالات اور مضامین ہیں، اور وہ کس درجے کے لوگ ہیں جن کے متعلق کہاجا تا ہے کہ محمد سنگانگیٹے ان سے یہ سب بچھ حاصل کر کر کے لارہے ہیں۔ اسی وجہ سے کسی نے بھی اس اعتراض کو کوئی وزن نہ دیا۔ ہر شخص سمجھتا تھا کہ ان باتوں سے بس دل کے جلے بھیچو لے بچوڑے جا رہے ہیں اور نہ اس قول میں کسی شبہ کے قابل بھی جان نہیں ہے۔ جولوگ ان اشخاص سے واقف نہ سے وہ کسی آخر اتنی ذراسی بات تو سوچ سکتے کہ اگر یہ لوگ ایسی ہی قابلیت رکھتے تھے تو آخر انہوں نے خود اپنا چراغ کیوں نہ جلایا؟ ایک دو سرے شخص کے چراغ کو تیل مہیا کرنے کی انہیں ضرورت کیا پڑی تھی؟ اور وہ بھی جیکے کہ اس کام کی شہرت کا ذراسا حصہ بھی ان کونہ ملے؟

تیسری بات یہ تھی کہ وہ سب اشخاص، جن کا اس سلسلے میں نام لیاجار ہاتھا، بیر ونی ممالک سے آئے ہوئے غلام تھے جن کو ان کے مالکوں نے آزاد کر دیا تھا۔ عرب کی قبا کلی زندگی میں کوئی شخص بھی کسی طاقتور قبیلے کی حمایت کے بغیر نہ جی سکتا تھا۔ آزاد ہو جانے پر بھی غلام اپنے سابق مالکوں کے ولاء (سرپر سی) میں رہتے تھے اور ان کی حمایت ہی معاشر ہے میں ان کے لیے زندگی کا سہارا ہوتی تھی۔ اب یہ ظاہر بات تھی کہ اگر محمد مناز اللہ ، ایک جھوٹی نبوت کی دکان چلار ہے تھے تو یہ لوگ کسی خلوص اور نیک نیتی کے ساتھ تو اس سازش میں آپ شکھی گے شریک نہ ہو سکتے تھے۔ آخر ایسے شخص کے وہ مخلص رفیق کار اور سپے عقیدت مند کیسے ہو سکتے تھے جو رات کو انہی سے کچھ باتیں سکھتا ہو اور دن کو دنیا ہی کے سامنے یہ کہہ کر پیش کر تا ہو کہ یہ خدا کی طرف سے مجھ پر وحی نازل ہوئی ہے۔ اس لیے ان کی شرکت کسی سامنے یہ کہہ کر پیش کر تا ہو کہ یہ خدا کی طرف سے مجھ پر وحی نازل ہوئی ہے۔ اس لیے ان کی شرکت کسی لا کچے اور کسی غرض ہی کی بنا پر ہو سکتی تھی۔ مگر کون صاحب عقل وہوش آدمی یہ باور کر سکتا تھا کہ یہ لوگ نودا ہے سر پر ستوں کو ناراض کر کے محمد مثل الیا گھا کہ میاتھ اس سازش میں شریک ہو گئے ہوں گے ؟ آخر کیا خودا ہے سر پر ستوں کو ناراض کر کے محمد مثل گھا گھا کہ میاتھ اس سازش میں شریک ہو گئے ہوں گے ؟ آخر کیا

لا کیج ہوسکتا تھا جس کی بنا پر ساری قوم کے مغضوب و مطعون اور ساری قوم کی دشمنی کے ہدف آدمی کے ساتھ مل جاتے اور اپنے سرپر ستوں سے کٹ جانے کے نقصان کو ایسے مصیبت زدہ آدمی سے حاصل ہونے والے کسی فائدے کی امید پر گوارا کر لیتے ؟ پھر یہ بھی سوچنے کی بات تھی کہ انکے سرپر ستوں کو یہ موقع تو آخر حاصل ہی تھا کہ مار کوٹ کر ان سے سازش کا اقبال کر الیں۔ اس موقع سے انہوں نے کیوں نہ فائدہ اٹھا یا اور کیوں نہ ساری قوم کے سامنے خود انہی سے یہ اعتراف کروالیا کہ ہم سے سیکھ سیکھ کر یہ نبوت کی دکان چکائی جار ہی ہے ؟

سب سے عجیب بات یہ تھی کہ وہ سب محمد سکا تھی ہے۔ ایمان لائے اور اس ضرب المثل عقیدت میں شامل ہوئے جو صحابہ گرام آنحضور سکا تھی گی ذات مقدس سے رکھتے تھے۔ کیایہ ممکن ہے کہ بناؤٹی اور سازشی نبوت پر خو د ہی لوگ ایمان لائیں اور گہری عقیدت کے ساتھ ایمان لائیں جنہوں نے اس کے نانے کی سازش میں خو د حصہ لیا ہو؟ اور بالفرض اگر یہ ممکن بھی تھا تو ان لوگوں کو اہل ایمان کی جماعت میں کوئی نمایاں مرتبہ تو ملا ہو تا۔ یہ کیسے ہو سکتا تھا کہ نبوت کا کاروبار تو چلے عَدّاس اور یَسار اور جبر کے بل بوتے پر، اور نبی سَلَیٰ اَلَٰمُ ہُمُ کے دست بنیں ابو بکر اُور عبر اُور ابوعبید گا۔

اسی طرح یہ بات بھی بڑی تعجب انگیز تھی کہ اگر چند آدمیوں کی مددسے راتوں کو بیٹے بیٹے کر نبوت کے اس کاروبار کامواد تیار کیا جاتا تھا تو وہ زیر ٹبن حارثہ، علی ٹبن ابی طالب، ابو بکر ٹصدیق اور دو سرے ان لوگوں سے کس طرح حجیب سکتا تھا جو شب وروز محمد سکی ٹیٹے ٹے کے ساتھ لگے رہتے تھے؟ اس الزام میں برائے نام بھی شائبہ صدافت ہو تا توکیسے ممکن تھا کہ یہ لوگ اس قدر خلوص کے ساتھ حضور سکی ٹیٹے ٹی پر ایمان لاتے اور آپ کی جمایت میں ہر طرح کے خطرات و نقصانات بر داشت کرتے؟ یہ وجوہ تھے جن کی بنا پر ہر سننے والے کی نگاہ میں یہ اعتراض آپ ہی بے وزن تھا۔ اس لیے قر آن میں اس کو کسی وزنی اعتراض کی حیثیت سے،

جواب دینے کی خاطر نقل نہیں کیا گیاہے ، بلکہ یہ بتانے کی خاطر اس کا ذکر کیا گیاہے کہ دیکھو، حق کی دشمنی میں یہ لوگ کیسے اندھے ہو گئے ہیں ، اور کس قدر صر یکے جھوٹ اور بے انصافی پر اتر آئے ہیں۔

سورةالفرقان حاشيه نمبر: 13 🔺

اس جگہ یہ فقرہ بڑا معنی خیز ہے۔ مطلب یہ ہے کہ کیاشان ہے خدا کی رحیمی و غفاری کی، جولوگ حق کو نیجا د کھانے کے لیے ایسے ایسے جھوٹ کے طوفان اٹھاتے ہیں ان کو بھی وہ مہلت دیتا ہے اور سنتے ہی عذاب کا کوڑا نہیں برسادیتا۔ اس تنبیہ کے ساتھ اس میں ایک پہلو تلقین کا بھی ہے کہ ظالمو، اب بھی اگر اپنے عناد سے باز آ جاؤاور حق بات کوسید ھے طرح مان لو توجو کچھ آج تک کرتے رہے ہو وہ سب معاف ہو سکتا ہے۔

سورة الفرقان حاشيه نمبر: 14 🔼

یعنی اول توانسان کارسول ہوناہی عجیب بات ہے۔ خداکا پیغام لے کر آتاتو کوئی فرشتہ آتانہ کہ ایک گوشت پوست کا آدمی جو زندہ رہنے کے لیے غذا کا محتاج ہو۔ تا ہم اگر آدمی ہی رسول بنایا گیا تھا تو کم از کم وہ بادشاہوں اور دنیا کے بڑے لوگوں کی طرح ایک بلند پایہ ہستی ہونا چاہیے تھا جسے دیکھنے کے لیے آتکھیں برشتیں اور جس کے حضور باریابی کا شرف بڑی کو ششوں سے کسی کو نصیب ہوتا، نہ یہ کہ ایک ایساعامی آدمی خداوند، عالم کا پنجیبر بنادیا جائے جو بازاروں میں جو تیاں چھاتا پھر تاہو۔ بھلااس آدمی کو کون خاطر میں لائے گا جسے ہر راہ چلتاروز دیکھا ہو اور کسی پہلوسے بھی اس کے اندر کوئی غیر معمولی پن نہ یا تاہو۔ بالفاظ دیگر، ان کی رائے میں رسول کی ضرورت اگر تھی توعوام الناس کو ہدایت دینے کے لیے نہیں بلکہ عجوبہ دکھانے یا گی رائے میں رسول کی ضرورت اگر تھی توعوام الناس کو ہدایت دینے کے لیے نہیں بلکہ عجوبہ دکھانے یا المومنون، حاشیہ ۲۲ کی

سورةالفرقان حاشيه نمبر: 15 △

لینی اگر آدمی ہی کو نبی سَلِّی اِی بنایا گیا تھا تو ایک فرشتہ اس کے ساتھ کر دیا جاتا جو ہر وقت کوڑا ہاتھ میں لئے رہتا اور لو گوں سے کہتا کہ مانو اس کی بات ، ورنہ ابھی خدا کا عذاب برسادیتا ہوں۔ یہ توبڑی عجیب بات ہے کہ کائنات کا مالک ایک شخص کو نبوت کا جلیل القدر منصب عطا کر کے بس یو نہی اکیلا حجوڑا دے اور وہ لوگوں سے گالیاں اور پتھر کھاتا پھرے۔

سورةالفرقان حاشيه نمبر: 16 △

یہ گویابدرجہ آخران کامطالبہ تھا کہ اللہ میاں کم از کم اتناتو کرتے کہ اپنے رسول کے لیے معاش کا کوئی اچھا انتظام کر دیتے۔ یہ کیا ماجراہے کہ خدا کارسول ہمارے معمولی رئیسوں سے بھی گیا گزرا ہو۔ نہ خرچ کے لیے مال میسر، نہ کچل کھانے کو کوئی باغ نصیب، اور دعویٰ یہ کہ ہم اللہ رب العالمین کے پیغیمر ہیں۔

سورةالفرقان حاشيه نمبر: 17 🔼

یعنی د بوانہ ۔ اہل عرب کے نزدیک د بوائل کے دوہی وجوہ تھے۔ یاتو کسی پر جن کاسابیہ ہو گیا ہو۔ یا کسی دشمن نے جادو کرکے پاگل بنادیا ہو۔ ایک تیسری وجہ ان کے نزدیک اور بھی تھی، اور وہ بیہ کہ کسی د بوی، یا د بیہ تان میں آدمی کوئی گستاخی کر بیٹے اہو اور اس کی مار پڑگئی ہو۔ کفار مکہ و قناً فو قناً بیہ تینوں وجوہ نبی منگائی گیا کے مطابق بیان کرتے تھے۔ کبھی کہتے اس شخص پر کسی جن کا تسلط ہو گیا۔ پچھ کہتے کسی دشمن نے بیچارے پر جادو کر دیا۔ اور کبھی کہتے کسی دھی سے کسی کی بے ادبی کرنے کا خمیازہ ہے جو غریب بھگت رہا جادو کر دیا۔ اور کبھی کہتے کہ ہمارے دیو تاؤں میں سے کسی کی بے ادبی کرنے کا خمیازہ ہے جو غریب بھگت رہا ہے۔ لیکن ساتھ ہی اتنا ہو شیار بھی مانتے تھے کہ ایک دار الترجمہ اس شخص نے قائم کرر کھا ہے اور پر انی کیا بول کے اقتباسات نکلوا نکلوا کریاد کر تاہے۔ مزید براں وہ آپ سکا گیا گیا کی ساحر اور جادو گر بھی کہتے ہوئے کی بھی۔ اس پر ایک اور ردّا شاعر ہونے کی تھے۔ اور ساحر بھی۔ اس پر ایک اور ردّا شاعر ہونے کی تھے۔ کہ بھی تھا۔

سورة الفرقان حاشيه نمبر: 18 🛕

یہ اعتراضات بھی جواب دینے کے لیے نہیں بلکہ یہ بتانے کے لیے نقل کیے جارہے ہیں کہ معترضین کس قدر عناد اور تعصب میں اندھے ہو چکے ہیں۔ان کی جو باتیں اوپر نقل کی گئی ہیں ان میں سے کوئی بھی اس لا ئق نہیں ہے کہ اس پر سنجیدگی کے ساتھ بحث کی جائے۔ان کابس ذکر کر دیناہی یہ بتانے کے لیے کافی ہے کہ مخالفین کا دامن معقول دلائل سے کس قدر خالی ہے اور وہ کیسی لچر اور بوچ باتوں سے ایک مدلل اصولی دعوت کا مقابلہ کر رہے ہیں۔ایک شخص کہتاہے لو گو، یہ نثر ک جس پر تمہارے مذہب و تدن کی بنیاد قائم ہے،ایک غلط عقیدہ ہے اور اس کے غلط ہونے کے بیہ اور بیہ دلائل ہیں۔ جواب میں شرک کے برحق ہونے پر کوئی دلیل قائم نہیں کی جاتی،بس آوازہ کس دیاجا تاہے کہ بیہ جادو کا مارا ہوا آدمی ہے۔وہ کہتاہے کا ئنات کا سارا نظام توحید پر چل رہاہے اور بیر بیر حقائق ہیں جو اس کی شہادت دیتے ہیں۔ جواب میں شور بلند ہو تاہے جادو گرہے۔ وہ کہتاہے تم دنیامیں شتر بے مہار بنا کر نہیں جھوڑ دیے گئے ہو، تہہیں اپنے رب کے پاس پلٹ کر جانا ہے، دوسری زندگی میں اپنے اعمال کا حساب دینا ہے ، اور اس حقیقت پر بیہ اخلاقی اور بیہ تاریخی اور بیہ علمی وعقلی امور دلالت کر رہے ہیں۔ جواب میں کہاجا تاہے شاعر ہے۔وہ کہتاہے میں خدا کی طرف سے تمہارے لیے تعلیم حق لے کر آیا ہوں اور پیہ ہے وہ تعلیم۔جواب میں اس تعلیم پر کوئی بحث و تنقید نہیں ہوتی ، بس بلا ثبوت ایک الزام چسیاں کر دیاجا تا ہے کہ بیہ سب کچھ کہیں سے نقل کر لیا گیاہے۔وہ اپنی رسالت کے ثبوت میں خداکے معجز انہ کلام کو پیش کرتاہے، خو د اپنی زندگی اور اپنی سیرت و کر دار کو پیش کرتاہے ، اور اس اخلاقی انقلاب کو پیش کرتاہے جو اس کے اثر سے اس کے پیروؤں کی زندگی میں ہورہاتھا۔ مگر مخالفت کرنے والے ان میں سے کسی چیز کو بھی نہیں دیکھتے۔ پوچھتے ہیں تو بیہ یو جھتے ہیں کہ تم کھاتے کیوں ہو؟ بازاروں میں کیوں چلتے پھرتے ہو؟ تمہاری اردل میں کوئی فرشتہ کیوں نہیں ہے؟ تمہارے پاس کوئی خزانہ یا باغ کیوں نہیں ہے؟ یہ باتیں خو دہی بتارہی تھیں کہ فریقین میں سے حق پر کون ہے اور کون اس کے مقابلے میں عاجز ہو کریے تکی ہانک رہاہے۔

رکو۲۶

تَبْرَكَ الَّذِي آن شَآءَ جَعَلَ لَكَ حَيْرًا مِنْ ذَلِكَ جَنَّتٍ تَجُرِى مِنْ تَحْتِهَا الْأَنْهُرُ وَيَجْعَلُ لَّك قُصُوْرًا ﴿ بَالسَّاعَةِ " وَ اَعْتَلْنَا لِمَنْ كَنَّابِ بِالسَّاعَةِ سَعِيْرًا ﴿ إِذَا رَاتُهُمْ مِّنُ مَّكَانٍ بَعِيْدٍ سَمِعُوْ الْهَا تَغَيُّظًا وَّ زَفِيْرًا ﴿ وَإِذَاۤ ٱلْقُوْا مِنْهَا مَكَانًا ضَيِّقًا مُّقَرَّنِيْنَ دَعَوْاهُنَالِكَ ثُبُورًا ﴿ لَا تَلْعُوا الْيَوْمَ ثُبُورًا قَاحِلًا قَادُعُوا ثُبُورًا كَثِيْرًا ﴿ قُلْ آذلك خَيْرٌ آمْ جَنَّةُ اكْخُلْدِ الَّتِي وُعِدَا الْمُتَّقُوْنَ كَانَتُ لَهُمْ جَزَآءً وَّ مَصِيْرًا ﴿ لَهُمْ فِيهَا مَا يَشَآءُونَ خلِدِيْنَ لَكَانَ عَلَى رَبِّكَ وَعُلَّا مُّسُؤُولًا ﴿ وَيُوْمَ يَخْشُرُهُمْ وَمَا يَعْبُدُونَ مِنْ دُونِ اللهِ فَيَقُولُ ءَانَتُمُ اَضُلَلْتُمْ عِبَادِي هَؤُلآءِ أَمْ هُمْ ضَلُّوا السّبِيْلَ عَاكُوا سُبُعٰنَكَ مَا كَانَ يَنْبَغِي لَنَا آنُ تَتَغِذَ مِنْ دُونِكَ مِنْ آوْلِيَاءَوَ لَكِنْ مَّتَعْتَكُمْ وَ ابَاءَهُمْ حَتَّى نَسُوا الذِّكُرَ ۚ وَكَانُوْا قَوْمًا بُوْرًا ﷺ فَقَلْ كَنَّ بُوْكُمْ بِمَا تَقُوْلُوْنَ لَهَمَا تَسْتَطِيْعُوْنَ صَرْفًا وَّ لَا نَصْرًا ۚ وَ مَنْ يَّظْلِمْ مِّنْ كُمْ نُنِقُهُ عَنَابًا كَبِيْرًا ﴿ وَمَا آرْسَلْنَا قَبْلَكَ مِنَ الْمُرْسَلِيْنَ إِلَّآ إِنَّهُمْ لَيَاكُلُوْنَ الطَّعَامَ وَ يَمْشُوْنَ فِي الْأَسُوَاقِ ۗ وَ جَعَلْنَا بَعْضَكُمْ لِبَعْضِ فِتُنَةً ۗ ٱتَصۡبِرُوۡنَ ۚ وَكَانَ رَبُّكَ بَصِيۡرًا ﴿

رکوع ۲

بڑابابر کت ہے 19 وہ جو اگر چاہے توان کی تجویز کر دہ چیزوں سے بھی زیادہ بڑھ چڑھ کرتم کو دے سکتاہے، ﴿ایک نہیں﴾ بہت سے باغ جن کے نیچ سے نہریں بہتی ہوں، اور بڑے بڑے محل۔

اصل بات بیہ ہے کہ بیہ لوگ "اُس گھڑی 20 "کو جھٹلا پچے ہیں 21 ___ اور جواُس گھڑی کو جھٹلائے اس

کے لیے ہم نے بھڑ کتی ہوئی آگ مہتا کر رکھی ہے۔ وہ جب دُور سے اِن کو دیکھے گی 22 تو بیا اُس کے غضب
اور جوش کی آوازیں سُن لیں گے۔ اور جب بیہ دست و پابستہ اُس میں ایک تنگ جگہ کھونسے جائیں گے تواپنی
موت کو پکارنے لگیں گے۔ ﴿ اُس وفت ان سے کہا جائے گا کہ ﴾ آج ایک موت کو نہیں بہت سی مَوتوں کو
یکارو۔

اِن سے پوچھو، بیہ انجام اچھاہے یاوہ اَبدی جنّت جس کا دعدہ خداتر س پر ہیز گاروں سے کیا گیاہے؟ جواُن کے عمل کی جز ااور اُن کے سفر کی آخری منزل ہو گی، جس میں اُن کی ہر خواہش پُوری ہو گی، جس میں وہ ہمیشہ ہمیشہ رہیں گے، جس کاعطا کر ناتمہارے رہ کے ذیتے ایک واجب الا داوعدہ ہے۔ 23

اور وہی دن ہو گاجب کہ ﴿تمهارارتِ ﴾ إن لوگوں کو بھی گھیر لائے گا اور ان کے اُن معبُودوں 24 کو بھی بُلالے گاجنہیں آج یہ اللہ کو چھوڑ کر بُوج رہے ہیں، پھر وہ اُن سے بُوچھے گا"کیا تم نے میرے اِن بندوں کو گر اہ کیا تھا؟ یا یہ خود راہ راست سے بھٹک گئے تھے؟ 25 "وہ عرض کریں گے" پاک ہے آپ کی ذات، ہماری تو یہ بھی مجال نہ تھی کہ آپ کے سواکسی کو اپنا مولی بنائیں۔ مگر آپ نے ان کو اور ان کے باپ دادا کو خوب سامانِ زندگی دیا حتٰی کہ یہ سبق بھول گئے اور شامت زدہ ہو کر رہے۔ 26 "بُوں جھٹلا دیں گے وہ

جہارے معبُود کی تمہاری اُن باتوں کو جو آج تم کہہ رہے ہو 27 ، پھر تم نہ اپنی شامت کو ٹال سکو گے نہ کہیں سے مد د پاسکو گے اور جو بھی تم میں سے ظلم کرے 28 اُسے ہم سخت عذاب کا مزہ چکھائیں گے۔ اسے محر ، تم سے پہلے جو رسُول بھی ہم نے بھیجے تھے وہ سب بھی کھانا کھانے والے اور بازاروں میں چلنے پھرنے والے لوگ ہی تھے۔ 29 دراصل ہم نے تم لوگوں کو ایک دُوسرے کے لیے آزمائش کا ذریعہ بنادیا ہے۔ 20 کیا تم صبر کرتے ہو؟ 15 تمہارار بسب بچھ دیکھتا ہے۔ 28 کیا تم صبر کرتے ہو؟ 18 تمہارار بسب بچھ دیکھتا ہے۔ 32 کیا تم

O'ILSIUNGIN' COLU

سورة الفرقان حاشيه نمبر: 19 🛕

یہاں پھر وہی تبار کھے کا لفظ استعال ہواہے اور بعد کا مضمون بتار ہاہے کہ اس جگہ اس کے معنی ہیں "بڑے وسیع ذرائع کا مالک ہے "۔" اس سے بالاتر ہے کہ کسی کے حق میں کوئی بھلائی کرنا جاہے اور نہ کر سکے "۔"

سورةالفرقان حاشيه نمبر: 20 🔼

اصل میں لفظ" الشّاعَةِ" استعال ہواہے۔ ساعت کے معنی گھڑی اور وقت کے ہیں اور ال اس پر عہد کا ہے، یعنی وہ مخصوص گھڑی جو آنے والی ہے، جس کے متعلق ہم پہلے تم کو خبر دے چکے ہیں۔ قر آن مجید میں جگہ جگہ یہ لفظ ایک اصطلاح کے طور پر اس وقت خاص کے لیے بولا گیاہے جبکہ قیامت قائم ہوگی، تمام اولین و آخرین از سر نوزندہ کر کے اٹھائے جائیں گے، سب کو اکٹھا کر کے اللہ تعالی حساب لے گا، اور ہر ایک کواس کے عقیدہ و عمل کے لحاظ سے جزایا سزادے گا۔

سورةالفرقان حاشيه نمبر: 21 ▲

یعنی جو با تیں ہے کر رہے ہیں ان کی وجہ یہ نہیں ہے کہ ان کو واقعی کسی قابل لحاظ بنیاد پر قر آن کے جعلی کلام ہونے کا شبہ ہے ، یا ان کو در حقیقت یہ گمان ہے کہ جن آزاد کر دہ غلاموں کے یہ نام لیتے ہیں وہی تم کو سکھاتے پڑھاتے ہیں، یاانہیں تمہاری رسالت پر ایمان لانے سے بس اس چیز نے روک رکھاہے کہ تم کھانا کھاتے اور بازاروں میں چلتے پھرتے ہو، یاوہ تمہاری تعلیم حق کو مان لینے کے لیے تیار تھے گر صرف اس لیے کھاتے اور بازاروں میں چلتے پھرتے ہو، یاوہ تمہاری تعلیم حق کو مان لینے کے لیے تیار تھے گر صرف اس لیے رک گئے کہ نہ کوئی فرشتہ تمہاری اردلی میں تھا اور نہ تمہارے لیے کوئی خزانہ اتارا گیا تھا۔ اصل وجہ ان میں سنجیدہ سے کوئی بھی نہیں ہے بلکہ آخر سے کا انکار ہے جس نے ان کو حق اور باطل کے معاملے میں بالکل غیر سنجیدہ بنادیا ہے۔ اس کا نتیجہ ہے کہ وہ سرے سے کسی غور و فکر اور تحقیق و جبتجو کی ضرور سے ہی محسوس نہیں کرتے بنادیا ہے۔ اس کا نتیجہ ہے کہ وہ سرے سے کسی غور و فکر اور تحقیق و جبتجو کی ضرور سے ہی محسوس نہیں کرتے

، اور تمہاری معقول دعوت کورد کرنے کے لیے ایسی ایسی مضحکہ انگیز حجتیں پیش کرنے لگتے ہیں۔ان کے ذہن اس شخیل سے خالی ہیں کہ اس زندگی کے بعد کوئی اور زندگی بھی ہے جس میں انہیں خداکے سامنے جا کر اپنے اعمال کا حساب دیناہو گا۔وہ سمجھتے ہیں کہ اس جار دن کی زندگی کے بعد مر کر سب کو مٹی ہو جانا ہے۔ بت پرست بھی مٹی ہو جائے گااور خدا پرست بھی اور منکر خدا بھی۔ نتیجہ کسی چیز کا بھی کچھ نہیں نکلنا ہے۔ بھر کیا فرق پڑ جاتا ہے۔ مشرک ہو کر مرنے اور موحد یا ملحد ہو کر مرنے میں۔ صحیح اور غلط کے امتیاز کی اگر ان کے نزدیک کوئی ضرورت ہے تو اس دنیا کی کامیابی و ناکامی کے لحاظ سے ہے۔ اور یہاں وہ دیکھتے ہیں کہ کسی عقیدے یااخلاقی اصول کا بھی کوئی متعین نتیجہ نہیں ہے جو یوری یکسانی کے ساتھ ہر شخص اور ہر روپے کے معاملے میں نکلتا ہو۔ دہریے آتش پر ست ، عیسائی ، موسائی ، ستارہ پر ست ، بت پر ست ، سب اچھے اور برے دونوں ہی طرح کے حالات سے دوچار ہوتے ہیں۔ کوئی ایک عقیدہ نہیں جس کے متعلق تجربہ بتا تاہو کہ اسے اختیار کرنے والا ، یارد کر دینے والا اس دنیامیں لاز ماُخوش حال یالاز ماً بد حال رہتا ہو۔ بد کار اور نیکو کار بھی یہاں ہمیشہ اپنے اعمال کا ایک ہی مقرر نتیجہ نہیں دیکھتے۔ ایک بد کار مزے کر رہاہے اور دوسر اسز ایا ر ہاہے۔ایک نیکو کار مصیبت حجیل رہاہے تو دوسر امعزز و محترم بناہواہے۔لہذا دنیوی نتائج کے اعتبار سے کسی مخصوص اخلاقی رویے کے متعلق بھی منکرین آخرت اس بات پر مطمئن نہیں ہوسکتے کہ وہ خیر ہے یا شر ہے۔اس صورت حال میں جب کوئی شخص ان کو ایک عقیدے اور ایک اخلاقی ضابطے کی طرف دعوت دیتا ہے تو خواہ وہ کیسے ہی سنجیدہ اور معقول دلائل کے ساتھ اپنی دعوت پیش کرے ، ایک منکر آخرت مجھی سنجید گی کے ساتھ اس پر غور نہیں کرے گابلکہ طفلانہ اعتراضات کرکے اسے ٹال دے گا۔

سورةالفرقان حاشيه نمبر: 22 🛕

آگ کاکسی کو دیکھنا ممکن ہے کہ استعارے کے طور پر ہو، جیسے ہم کہتے ہیں، وہ جامع مسجد کے مینارتم کو دیکھ رہے ہیں، اور ممکن ہے، حقیقی معنوں میں ہو، یعنی جہنم کی آگ د نیا کی آگ کی طرح بے شعور نہ ہو بلکہ دیکھ بھال کر جلانے والی ہو۔

سورةالفرقان حاشيه نمبر: 23 🛕

اصل الفاظ ہیں "وَعْمًا مَّسَّعُوْلًا"، یعنی ایساوعدہ جس کے پورا کرنے کا مطالبہ کیا جاسکتا ہے۔

یہاں ایک شخص بیر سوال اٹھاسکتا ہے کہ جنت کا بیر وعدہ اور دوزخ کا بیر ڈراور کسی ایسے شخص پر کیا اثر انداز ہو سکتاہے۔جو قیامت اور حشر و نشر اور جنت و دوزخ کا پہلے ہی منکر ہو؟ اس لحاظ سے توبیہ بظاہر ایک بے محل کلام محسوس ہو تاہے،لیکن تھوڑاساغور کیا جائے توبات بآسانی سمجھ میں آسکتی ہے۔اگر معاملہ بیہ ہو کہ میں ا یک بات منواناچاہتا ہوں اور دوسر انہیں مانناچاہتا تو بحث و حجت کا انداز کچھ اور ہو تاہے۔ لیکن اگر میں اپنے مخاطب سے اس انداز میں گفتگو کر رہاہوں کہ زیر بحث مسکلہ میری بات ماننے یانہ ماننے کا نہیں بلکہ تمہارے اپنے مفاد کاہے ، تو مخاطب جاہے کیسا ہی ہٹ دھرم ہو ، ایک دفعہ سوچنے پر مجبور ہو جاتا ہے۔ یہاں کلام کا طرزیبی دوسراہے۔ اس صورت میں مخاطب کو خود اپنی بھلائی کے نقطہ نظر سے بیہ سوچنا پڑتا ہے کہ دوسری زندگی کے ہونے کا جاہے ثبوت موجو دنہ ہو، مگر بہر حال اس کے نہ ہونے کا بھی کوئی ثبوت نہیں ہے،اور امکان دونوں ہی کاہے۔اب اگر دوسری زندگی نہیں ہے، جبیبا کہ ہم سمجھ رہے ہیں، تو ہمیں بھی مر کر مٹی ہو جانا ہے اور آخرت کے قائل کو بھی۔اس صورت میں دونوں برابر رہیں گے۔لیکن اگر کہیں بات وہی حق نکلی جو بیہ شخص کہہ رہاہے تو یقیناً پھر ہماری خیر نہیں ہے۔ اس طرح بیہ طرز کلام مخاطب کی ہٹ د هرمی میں ایک شگاف ڈال دیتا ہے ، اور شگاف میں مزید وسعت اس وقت پیدا ہوتی ہے جب قیامت،

حشر، حساب اور جنت و دوزخ کا ایسا تفصیلی نقشہ بیش کیا جانے لگتاہے کہ جیسے کوئی وہاں کا آٹکھوں دیکھا حال بیان کر رہا ہو۔ (مزید تشریح کے لیے ملاحظہ ہو تفہیم القر آن جلد چہارم، لحم السجدہ، آیت 52 حاشیہ 69۔ الاحقاف، آیت 10)۔

سورةالفرقان حاشيه نمبر: 24 🛕

آگے کا مضمون خود ظاہر کررہاہے کہ یہال معبودوں سے مراد بت نہیں ہیں بلکہ فرشتے، انبیاء، اولیاء، شہداء اور صالحین ہیں جنہیں مختلف قوموں کے مشر کین معبود بنا پیٹے ہیں۔ بظاہر ایک شخص وَمَا یَعْبُلُوْنَ کے الفاظ پڑھ کریہ گان کرتا ہے کہ اس سے مراد بت ہیں، کیونکہ عربی زبان میں عموماً تاغیر ذوی العقول اور من ذوی العقول اور من ذوی العقول اور "کون ہے" من ذوی العقول کے لیے بولا جاتا ہے، جلیے ہم اردو زبان میں "کیا ہے "غیر ذوی العقول اور "کون ہے" ذوی العقول کے لیے بولا جاتا ہے، جلیے ہم اردو کی طرح عربی میں بھی بیہ الفاظ بالکل ان معنوں کے لیے مخصوص نہیں ہیں۔ بیا او قات ہم اردو میں کسی انسان کے متعلق تحقیر کے طور پر کہتے ہیں "وہ کیا ہے "اور مراد یہ ہوتی ہے کہ اس کی حیثیت کچھ بھی نہیں ہے۔ وہ کوئی بڑی ہستی نہیں ہے۔ ایساہی حال عربی زبان کا بھی ہے چونکہ معاملہ اللہ کے مقابلے میں اس کی مخلوق کو معبود بنانے کا ہے ، اس لیے خواہ فرشتوں اور بزرگ انسانوں کی حیثیت بجائے خود بہت بلند ہو مگر اللہ کے مقابلے میں تو گویا پچھ بھی نہیں ہے۔ اسی لیے موقع و انسانوں کی حیثیت بجائے خود بہت بلند ہو مگر اللہ کے مقابلے میں تو گویا پچھ بھی نہیں ہے۔ اسی لیے موقع و محل کی مناسبت سے ان کے لیے من کے بجائے ماکا لفظ استعال ہوا ہے۔

سورة الفرقان حاشيه نمبر: 25 🛕

يه مضمون متعدد مقامات پر قرآن مجيد مين آيا ہے۔ مثلاً سوره سامين ہے وَيَوْمَر يَحْشُرُهُمْ جَدِيْعًا ثُمَّ وَيُوْمَر يَحْشُرُهُمْ جَدِيْعًا ثُمَّ وَيُوْمَر يَحْشُرُهُمْ جَدِيْعًا ثُمَّ وَيُوْمَ اللَّهُ اللْهُ اللَّهُ الللْمُ اللَّهُ اللَّهُ اللَّ

کرے گا، پھر فرشتوں سے بوچھ گاکیا یہ لوگ تمہاری ہی بندگی کررہے تھے؟ وہ کہیں گے پاک ہے آپ کی ذات، ہمارا تعلق تو آپ سے ہے نہ کہ ان سے ۔ یہ لوگ تو جنوں (یعنی شیاطین) کی بندگی کررہے تھے۔ ان میں سے اکثر انہی کے مومن تھے "(آیات 40۔ 41) اسی طرح سورہ مائدہ کے آخری رکوع میں ہے وَ اِخْ مَل سے اکثر انہی کے مومن تھے "(آیات 40۔ 41) اسی طرح سورہ مائدہ کے آخری رکوع میں ہے وَ اِخْ قَالَ اللّٰهُ یٰعِیْسَی ابْنَ مَرْیَدَ ءَ آئِنَتَ قُلْتَ لِلنَّاسِ التَّخِذُ وُنِ وَ اُمِّی اِلْلَهَیْنِ مِنْ دُونِ اللّٰهِ قَالَ سُبُحٰنَكَ مَا يَكُونُ لِنَّ آنُ اَقُولَ مَا لَيْسَ لِيُ ثَبِيَقِ سَ مَا قُلْتُ لَهُمُ اِلَّا مَا اَمُرْتَئِی بِہَ اَنِ اللّٰہُ الللّٰہُ اللّٰہُ اللّٰہُ الللّٰہُ اللّٰہُ اللّٰہُ اللّٰہُ اللّٰہُ اللّٰہُ اللّٰہُ الللّٰہُ الللّٰہُ اللّٰہُ اللّٰہُ الللّٰہُ اللللّٰہُ الللّٰہُ الللّٰہُ الللّٰہُ الللّٰہُ الللّٰہُ الللّٰہُ ال

سورةالفرقان حاشيه نمبر: 26 🛕

یعنی بیہ کم ظرف اور کمینے لوگ تھے۔ آپ نے رزق دیا تھا کہ شکر کریں۔ بیہ کھا پی کرنمک حرام ہو گئے اور وہ سب نصیحتیں بھلا بیٹھے جو آپ کے بھیجے ہوئے انبیاء نے ان کو کی تھیں۔

سورةالفرقان حاشيه نمبر: 27 🛕

یعنی تمہارایہ مذہب، جس کو تم حق سمجھے بیٹھے ہو، بالکل بے اصل ثابت ہو گا، اور تمہارے وہ معبود جن پر تمہارایہ مذہب، جس کو تم حق سمجھے بیٹھے ہو، بالکل بے اصل ثابت ہو گا، اور تمہارے وہ معبود جن پر تمہیں بھر وسہ ہے کہ یہ خدا کے ہاں ہمارے سفارش ہیں، اللے تم کو خطاکار تھہر اکر بری الذمہ ہو جائیں گے۔ تم نے جو کچھ بھی اپنے معبودوں کو قرار دے رکھا ہے، بطور خود ہی قرار دے رکھا ہے۔ ان میں سے کسی نے بھی اپنے معبودوں کو قرار دے رکھا ہے، بطور خود ہی قرار دوے رکھا ہے۔ ان میں سے کسی نے بھی تم سے یہ نہ کہا تھا کہ ہمیں یہ بچھ مانو، اور اس طرح ہماری نذر و نیاز کیا کرو، اور ہم خدا کے ہاں تمہاری سفارش کرنے کا ذمہ لیتے ہیں۔ ایسا کوئی قول کسی فرشتے یا کسی بزرگ کی طرف سے نہ یہاں تمہارے

پاس موجو دہے ، نہ قیامت میں تم اسے ثابت کر سکو گے ، بلکہ وہ سب کے سب خو د تمہاری آ نکھوں کے سامنے ان باتوں کی تر دید سن لوگے۔ سامنے ان باتوں کی تر دید سن لوگے۔

سورةالفرقان حاشيه نمبر: 28 🔺

یہاں ظلم سے مراد حقیقت اور صدافت پر ظلم ہے، یعنی کفروشر ک۔ سیاق وسباق خود ظاہر کر رہاہے کہ نبی مَنگاللَّیْمِ کونہ ماننے والے اور خداکے بجائے دوسروں کو معبود بنابیٹنے والے اور آخرت کا انکار کرنے والے "ظلم" کے مرتکب قرار دیے جارہے ہیں۔

سورة الفرقان حاشيه نمبر: 29 🛕

یہ جواب ہے کفار مکہ کی اس بات کا جو وہ کہتے تھے کہ یہ کیسار سول ہے جو کھانا کھا تا اور بازاروں میں چاتا پھر تا ہے۔ اس موقع پر یہ بات ذہن میں رہے کہ کفار مکہ حضرت نوحؓ، حضرت ابراہیمؓ، حضرت موسیٰ علیہم السلام اور بہت سے دوسرے انبیاءؓ سے نہ صرف واقف تھے، بلکہ ان کی رسالت بھی تسلیم کرتے تھے۔ اس لیے فرمایا گیا کہ آخر محمد سکی ہی ہارے میں یہ نرالا اعتراض کیوں اٹھارہے ہو؟ پہلے کونسانبی ایسا آیا ہے جو کھانا نہ کھاتا ہو اور بازاروں میں نہ چاتا پھر تا ہو؟ اور تو اور ، خو دعیسیٰ بن مریم علیہ السلام ، جن کو عیسائیوں نے خداکا بیٹا بنار کھاہے (اور جن کا مجسمہ کفار مکہ نے بھی کعبہ میں رکھ چھوڑا تھا) انجیلوں کے اپنے بیان کے مطابق کھانا بھی کھاتے تھے اور بازاروں میں چلتے پھرتے بھی تھے۔

سورةالفرقان حاشيه نمبر: 30 🔺

یعنی رسول اور اہل ایمان کے لیے منکرین آزمائش ہیں اور منکرین کے لیے رسول اور اہل ایمان۔ منکرین نے ظلم وستم اور جاہلانہ عداوت کی جو بھٹی گرم کرر کھی ہے وہی تو وہ ذریعہ ہے جس سے ثابت ہو گا کہ رسول اور اس کے صادق الایمان پیرو کھر اسوناہیں۔ کھوٹ جس میں بھی ہوگی وہ اس بھٹی سے بخیریت نہ گزرسکے گا،اور اس طرح خالص اہل ایمان کا ایک چیدہ گروہ حجیٹ کر نکل آئے گا جس کے مقابلے میں پھر

د نیا کی کوئی طاقت نہ تھہر سکے گی۔ بیہ بھٹی گرم نہ ہو تو ہر طرح کے کھوٹے اور کھرے آدمی نبی کے گر د جمع ہو جائیں گے ،اور دین کی ابتداہی ایک خام جماعت سے ہو گی۔ دوسری طرف منکرین کے لیے بھی رسول اور اصحاب رسول ایک سخت آزمائش ہیں۔ ایک عام انسان کا اپنی ہی بر ادری کے در میان سے رکا یک نبی بنا کر اٹھادیا جانا، اس کے پاس کوئی فوج فر ّااور مال و دولت نہ ہونا، اس کے ساتھ کلام الٰہی اور پاکیزہ سیر ت کے سوا کوئی عجوبہ چیز نہ ہونا، اس کے ابتدائی پیروؤں میں زیادہ تر غریبوں، غلاموں اور نوعمر لو گوں کا شامل ہونا اور اللہ تعالیٰ کا ان چند مٹھی بھر انسانوں کو گویا بھیڑیوں کے در میان بے سہارا جھوڑ دینا، یہی وہ حچھلنی ہے جو غلط قسم کے آدمیوں کو دین کی طرف آنے سے رو کتی ہے اور صرف ایسے ہی لو گوں کو چھان چھان کر آگے گزار تی ہے جو حق کو پہچاننے والے اور راستی کو ماننے والے ہوں۔ یہ چھلنی اگر نہ لگائی جاتی اور رسول بڑی شان و شوکت کے ساتھ آکر تختِ فرماں روائی پر جلوہ گر ہوتا، خزانوں کے منہ اس کے ماننے والوں کے لیے کھول دیے جاتے ، اور سب سے پہلے بڑے بڑے رئیس آگے بڑھ کر اس کے ہاتھ پر بیعت کرتے ، تو آخر کونساد نیا پرست اور بندہ غرض انسان اتنااحمق ہو سکتا تھا کہ اس پر ایمان لانے والوں میں شامل نہ ہو جاتا۔ اس صورت میں توراستی پیندلوگ سب سے بیچھے رہ جاتے اور دنیا کے طالب بازی لے جاتے۔

سورة الفرقان حاشيه نمبر: 31 🛕

لیمنی اس مصلحت کو سمجھ لینے کے بعد کیا اب تم کو صبر آگیا کہ آزمائش کی بیہ حالت اس مقصد خیر کے لیے نہایت ضروری ہے جس کے لیے تم کام کر رہے ہو؟ کیا اب تم وہ چوٹیں کھانے پر راضی ہوجو اس آزمائش کے دور میں لگنی ناگزیر ہیں؟

سورةالفرقان حاشيه نمبر: 32 ▲

اس کے دو معنی ہیں اور غالباً دونوں ہی مر اد ہیں۔ ایک بیہ کہ تمہارارب جو پچھ کر رہاہے پچھ دیکھ کر ہی کر رہا ہے ، اس کی نگری اند ھیر نگری نہیں ہے۔ دوسرے بیہ کہ جس خلوص اور راست بازی کے ساتھ اس کٹھن خدمت کوتم انجام دے رہے ہو وہ بھی تمہارے رب کی نگاہ میں ہے۔ اور تمہاری مساعی خیر کا مقابلہ جن زیاد تیوں اور بے ایمانیوں سے کیا جارہاہے وہ بھی اس سے کچھ چھپا ہوا نہیں ہے۔ لہذا بچر ااطمینان رکھو کہ نہ تم اپنی خدمات کی قدر سے محروم رہوگے اور نہ وہ اپنی زیاد تیوں کے وبال سے بچےرہ جائیں گے۔

O'THAUTHOUT COUL

رکو۳۳

وَقَالَ الَّذِيْنَ لَا يُرْجُونَ لِقَآءَنَا لَوُ لَآ أُنْزِلَ عَلَيْنَا الْمَلَّئِكَةُ أَوْ نَرَى رَبَّنَا لَ لَقُوا سُتَكُبَرُوْا

فِي ٓ انْفُسِهِمُ وَحَتَوْحُتُوا حَبِيْرًا عَيُومَ يَرُونَ الْمَلْمِكَةَ لَا بُشْرَى يَوْمَمِنٍ لِللمُجْرِمِيْنَ وَ يَقُوْلُونَ حِجُرًا مَّحْجُوْرًا ١ ٥ وَقَالِمُنَا إلى مَا عَمِلُوا مِنْ عَمَل فَجَعَلْنَاهُ هَبَاءً مَّنْتُورًا ﴿ اَصْحَابُ الْجَنَّةِ يَوْمَبِنٍ خَيْرٌ مُّسْتَقَرًّا وَّ أَحْسَنُ مَقِيلًا ﴿ وَيَوْمَ تَشَقَّقُ السَّمَآءُ بِالْغَمَامِ وَنُزِّلَ الْمَلْبِكَةُ تَنْزِيْلًا ﴿ اللَّهُ لَكُ يَوْمَبِنِ الْحَقُّ لِلرَّحْلِ فَ كَانَ يَوْمًا عَلَى انْصُفِرِيْنَ عَسِيْرًا ﴿ وَيَوْمَرِ يَعَضَّ الظَّالِمُ عَلَى يَدَيْهِ يَقُولُ لِلَيْتَنِي اتَّخَذُتُ مَعَ الرَّسُولِ سَبِيلًا ﷺ يُويُلَتَى لَيْتَنِي لَمُ اتَّخِذُ فُلَانًا خَلِيلًا ﴿ لَيَالًا اللَّهِ كُو اللَّهِ كُو بَعُلَا إِذُ جَآءَنِي وَكَانَ الشَّيْطُنُ لِلْإِنْسَانِ خَذُولًا ﴿ وَقَالَ الرَّسُولُ يُرَبِّ إِنَّ قَوْمِي اتَّخَذُوا هٰذَا الْقُرْانَ مَهْجُوْرًا ﴿ وَكَذٰلِكَ جَعَلْنَا لِكُلِّ نَبِيِّ عَدُوًّا مِنَ الْمُجْرِمِيْنَ ۚ وَكَفَى بِرَبِّكَ هَا دِيًا وَّ نَصِيْرًا ﴿ وَقَالَ الَّذِينَ كَفَرُوا لَوْ لَا نُزِّلَ عَلَيْهِ الْقُرْاٰنُ جُمُلَةً وَّاحِدَةً *كَذٰلِكَ أَلِنُ تَبِّتَ بِم فُؤَادَكَ وَرَتَّلُنْهُ تَرْتِيلًا ﴿ وَلَا يَأْتُونَكَ بِمَثَلِ إِلَّا جِئْنُكَ بِالْحَقِّ وَأَحْسَنَ تَفْسِيْرًا ﴿ ٱلَّذِيْنَ يُحْشَرُوْنَ عَلَى وُجُوْهِ هِمْ إِلَى جَهَنَّمَ الْوَلْبِكَ شَرٌّ مَّكَانًا وَّ أَضَلُّ سَبِيلًا ﴿

رکوع ۳

جو لوگ ہمارے حضور پیش ہونے کا اندیشہ نہیں رکھتے وہ کہتے ہیں"کیوں نہ فرشتے ہمارے پاس بھیج جائیں؟ 33 یا پھر ہم اپنے رب کو دیکھیں۔" 34 بڑا گھمنڈ لے بیٹے یہ اپنی سرکشی میں۔ جس روزیہ فرشتوں کو دیکھیں گے وہ مجر موں کے لیے کسی بشارت کا دن نہ ہو گا گئے یہ اپنی سرکشی میں۔ جس روزیہ فرشتوں کو دیکھیں گے وہ مجر موں کے لیے کسی بشارت کا دن نہ ہو گا 36، چنے اٹھیں گے کہ پناہ بخدا، اور جو کچھ بھی ان کا کیا دھر اہے اُسے لے کر ہم غبار کی طرح اُڑا دیں گے۔ 37 بس وہی لوگ جو جنت کے مستحق ہیں اُس دن اچھی جگہ تھہریں گے اور دو پہر گزار نے کو عمدہ مقام پائیں گے۔ 38 آسان کو چیر تا ہوا ایک بادل اُس روز نمودار ہو گا اور فرشتوں کے پرے اُتار دیے جائیں گے۔ اُس روز حقیقی بادشاہی صرف رحمٰن کی ہوگی۔ 39 اور وہ منکرین کے لیے بڑا سخت دن ہو گا۔ جائیں گے۔ اُس روز حقیقی بادشاہی صرف رحمٰن کی ہوگی۔ وقد اور وہ منکرین کے لیے بڑا سخت دن ہو گا۔ خانم انسان اپناہاتھ چبائے گا اور کہے گا"کاش میں نے رشول شکھیائے ہیں آ کر میں نے وہ نصیحت نہ مانی جو میر کاش میں نے قلال شخص کو دوست نہ بنایا ہو تا۔ اُس کے بہائے ہیں آ کر میں نے وہ نصیحت نہ مانی جو میر بیاس آئی تھی، شیطان انسان کے حق میں بڑا ہی بے وفائیکا۔ " 40 اور رشول کے گا کہ "اے میرے دیت میں بڑا ہی بے وفائیکا۔ " 40 اور رشول کے گا کہ "اے میرے دیت میں کو قوں نے اس قر آن کو نشانہ تضیک بے 41 بنالیا تھا۔"

اے محد ، ہم نے تواسی طرح مجر موں کو ہر نبی صَلَّی اللَّیْمِ کا دشمن بنایا ہے علیہ اور تمہارے لیے تمہارار بہی رہنمائی اور مدد کو کا فی ہے۔ 43

منکرین کہتے ہیں "اِس شخص پر سارا قر آن ایک ہی وقت میں کیوں نہ اُتار دیا گیا؟ 44 "۔۔۔۔ہاں، ایسااس لیے کیا گیا ہے کہ اس کواچھی طرح ہم تمہارے ذہن نشین کرتے رہیں 45 اور ﴿اسی غرض کے لیے ﴾ ہم نے کیا گیا ہے کہ اس کوا تیب کے ساتھ الگ اگر اور ﴿اس میں بیر مصلحت بھی نے اس کو ایک خاص ترتیب کے ساتھ الگ اگر اور ایک فاص ترتیب کے ساتھ الگ اگر اور ایک دی ہے۔ اور ﴿اس میں بیر مصلحت بھی

ہے ﴾ كہ جب مجھی وہ تمہارے سامنے كوئی نرالی بات ﴿ یا عجیب سوال ﴾ لے كر آئے، اُس كا ٹھیک جواب بروفت ہم نے تمہیں دے دیااور بہترین طریقے سے بات کھول دی 46 ۔۔۔۔جولوگ اوندھے منہ جہتم کی طرف د ھکیلے جانے والے ہیں ان کاموقف بہت بُر ااور ان کی راہ حد درجہ غلط ہے۔ 47 م

Only Sull Colu

سورةالفرقان حاشيه نمبر: 33 🔼

لعنی اگر واقعی خداکا ارادہ یہ ہے کہ ہم تک اپنا پیغام پہنچائے توایک نبی کو واسطہ بناکر صرف اس کے پاس فرشتہ بھیج دیناکا فی نہیں ہے ، ہر شخص کے پاس ایک فرشتہ آنا چاہیے جو اسے بتائے کہ تیرارب تجھے یہ ہدایت دیتا ہے۔ یا فرشتوں کا ایک وفد مجمع عام میں ہم سب کے سامنے آجائے اور خدا کا پیغام پہنچا دے۔ سورہ اُنعام میں بھی ان کے اس اعتراض کو نقل کیا گیا ہے وَ اِذَا جَاءَتُهُمُ اٰیدَةٌ قَالُوْا لَنُ نُّؤُمِنَ حَتَّی سورہ اُنعام میں بھی ان کے اس اعتراض کو نقل کیا گیا ہے وَ اِذَا جَاءَتُهُمُ اٰیدَةٌ قَالُوْا لَنُ نُّؤُمِنَ حَتَّی نُوْقی مِینَ مِی اُن کے اس اعتراض کو نقل کیا گیا ہے وَ اِذَا جَاءَتُهُمُ اٰیدَ قُولَ اِن کُن اُن اُن اُن کُورِ مِی کہ ہمیں وہی پھے نہ دیا جائے جو اللہ کے سامنے پیش ہوتی ہے تو کہتے ہیں کہ ہم ہر گزنہ مانیں گے جب تک کہ ہمیں وہی پھے نہ دیا جائے جو اللہ کے رسولوں کو دیا گیا ہے۔ حالا نکہ اللہ زیادہ بہتر جانتا ہے کہ اپنا پیغام پہنچانے کا کیا انتظام کرے "(آیت 124)

سورةالفرقان حاشيه نمبر: 34 🔼

یعنی اللّٰد میاں خود تشریف لے آئیں اور فرمائیں کہ بندو،میری تم سے بیرالتماس ہے۔

سورةالفرقان حاشيه نمبر: 35 ▲

دوسر اترجمہ بیہ بھی ہو سکتاہے:"بڑی چیز سمجھ لیاا پنی دانست میں انہوں نے اپنے آپ کو"۔

سورةالفرقان حاشيه نمبر: 36 🔼

یہی مضمون سورہ اُنعام آیت 8 اور سورہ حجر آیات 7۔8 اور آیات 51 تا 64 میں تفصیل کے ساتھ بیان ہو چکا ہے۔ اس کے علاوہ۔ سورہ بنی اسرائیل آیات 90 تا 95 میں بھی کفار کے بہت سے عجیب و غریب مطالبات کے ساتھ اس کاذکر کر کے جواب دیا گیاہے۔

سورةالفرقان حاشيه نمبر: 37 🛕

تشر تکے لیے ملاحظہ ہو تفہیم القر آن جلد دوم۔ابراہیم،حواشی 25-26۔

آپ کی سہولت کے لئے یہاں لکھ دیا گیاہے۔

سورة ابراهيم حاشيه نمبر: 25

یعنی جن لوگوں نے اپنے رب کے ساتھ نمک حرامی ، بے وفائی ، خود مختاری اور نافر مانی و سرکشی کی روش اختیار کی ، اور اطاعت و بندگی کا وہ طریقہ اختیار کرنے سے انکار کر دیا جس کی دعوت انبیاء علیہم السلام لے کر آئے ہیں ، ان کا پوراکار نامہ حیات اور زندگی ہمر کا سارا سرمایہ عمل آخرکار ایسالا حاصل اور بے معنی ثابت ہوگا جیسے ایک راکھ کا اڈھیر تھاجو اکٹھا ہو ہو کر مدتِ دراز میں بڑا ہماری ٹیلہ سابن گیا تھا، مگر صرف ایک ہی دن کی آندھی نے اس کو ایسالڑا یا کہ اس کا ایک ایک درہ منتشر ہو کر رہ گیا۔ ان کی نظر فریب تہذیب ، ان کا شاندار تمدن ، ان کی حیرت انگیز صنعتیں ، ان کی زبر دست سلطنتیں ، ان کی عالیشان پونیور سٹیاں ، ان کے علوم وفنون اور ادبِ لطیف و کثیف کے اتھاہ ذخیر ہے ، حتی کہ ان کی عباد تیں اور ان کی ظاہر کی نیکیاں اور ان کے بڑے بڑے خیر اتی اور رفاہی کارنا ہے بھی ، جن پر وہ دنیا میں فخر کرتے ہیں ، کی ظاہر کی نیکیاں اور ان کے بڑے بڑے خیر اتی اور رفاہی کارنا ہے بھی ، جن پر وہ دنیا میں فخر کرتے ہیں ، سب کے سب آخر کار راکھ کا ایک ڈھیر ، بی ثابت ہوں گے جسے یوم قیامت کی آندھی بالکل صاف کر دے گی اور عالم آخرت میں اس کا ایک ڈرم بھی ان کے پاس اس لاکق نہ رہے گا کہ اسے خدا کی میز ان میں رکھی بھی وزن یا سکیں۔

سورة ابراهيم حاشيه نمبر: 26

یہ دلیل ہے اس دعوے کی جو اوپر کیا گیا تھا۔ مطلب سے ہے کہ اس بات کو سن کر شہیں تعجب کیوں ہو تا ہے؟ کیا تم دیکھتے نہیں ہو کہ بیہ زمین و آسان کا عظیم الثان کارخانہ تخلیق حق پر قائم ہواہے نہ کہ باطل پر؟ یہاں جو چیز حقیقت اور واقعیت پر مبنی نہ ہو، بلکہ ایک بے اصل قیاس و گمان پر جس کی بنار کھ دی گئ ہو، اسے کوئی پائیداری نصیب نہیں ہو سکتی۔ اس کے لیے قرارو ثبات کا کوئی امکان نہیں ہے۔ اس کے اعتاد پر کام کرنے والا کبھی اپنے اعتاد میں کامیاب نہیں ہو سکتا۔ جو شخص یانی پر نقش بنائے اور ریت پر قصر تعمیر

کرے وہ اگریہ امید رکھتا ہے کہ اس کا نقش باقی رہے گا اور اس کا قصر کھڑار ہے گا تو اس کی یہ امید کبھی پوری نہیں ہو سکتی۔ کیونکہ پانی کی یہ حقیقت نہیں ہے کہ وہ نقش قبول کرے اور ربیت کی یہ حقیقت نہیں کہ وہ عمار توں کے لیے مضوط بنیاد بن سکے۔ لہذا سچائی اور حقیقت کو نظر انداز کر کے جو شخص باطل امیدوں پر اپنے عمل کی بنیاد رکھے اسے ناکام ہوناہی چاہیے۔ یہ بات اگر تمہاری سمجھ میں آتی ہے تو پھر یہ سن کر تمہیں جیرت کس لیے ہوتی ہے کہ خدا کی اس کا نئات میں جو شخص اپنے آپ کو خدا کی بندگی و اطاعت سے آزاد فرض کر کے کام کرے گایا خدا کے سوا کسی اور کی خدائی مان کر (جس کی فی الواقع خدائی نئیس ہے) زندگی بسر کرے گا، اس کا پوراکار نامہ زندگی ضائع ہو جائے گا؟ جب واقعہ یہ نہیں ہے کہ انسان نہیاں خود مختار ہو یا خدا کے سواکسی اور کا بندہ ہو، تو اس جھوٹ پر ، اس خلافِ واقعہ مفروضہ پر ، اپنے پورے بھاں فکر و عمل کی بنیادر کھنے والا انسان تمہاری رائے میں پانی پر نقش کھنچنے والے احمق کا ساانجام نہ دیکھے گا تو اس کے لیے اور کس انجام کی تم تو قع رکھتے ہو؟

سورةالفرقان حاشيه نمبر: 38 ▲

یعنی میدان حشر میں جنت کے مستی لوگوں کے ساتھ مجر مین سے مختلف معاملہ ہو گا۔ وہ عزت کے ساتھ بھائے جائیں گے اور روز حشر کی سخت دو پہر گزار نے کے لیے ان کو آرام کی جگہ دی جائے گی۔ اس دن کی ساری سختیاں مجر موں کے لیے ہوں گی نہ کہ نیکو کاروں کے لیے۔ جیسا کہ حدیث میں آیا ہے، حضور سُٹُلُٹُٹِٹِ ساری سختیاں مجر موں کے لیے ہوں گی نہ کہ نیکو کاروں کے لیے۔ جیسا کہ حدیث میں آیا ہے، حضور سُٹُلُٹِٹِ الله فی ساری سختیاں مجر موں کے لیے ہوں گی نہ کہ نیکو کاروں کے لیے۔ جیسا کہ حدیث میں آیا ہے، حضور سُٹُلُٹِٹِ الله فی خور مایا: والذی نفسی بیدہ لا اِنَّه لیخف علی المؤمن حتی یکون اخف علیه من صلوق مکتوبة یصلیها فی الدن نامی جس کے ہاتھ میں میری جان ہے، قیامت کا عظیم الثان اور خو فناک دن ایک فرض نماز پڑھنے کاوقت ہو تا ہے "۔ مومن کے لیے بہت ہلکا کر دیا جائے گا، حتیٰ کہ اتنا ہلکا جتنا دنیا میں ایک فرض نماز پڑھنے کاوقت ہو تا ہے "۔ (مند احمد ہروایت الی سعید خدری)۔

سورةالفرقان حاشيه نمبر: 39 🔼

یعنی وہ ساری مجازی باد شاہیاں اور ریاستیں ختم ہو جائیں گی جو د نیا میں انسان کو دھوکے میں ڈالتی ہیں۔ وہاں صرف ایک بادشاہی باقی رہ جائے گی اور وہ وہی اللہ کی بادشاہی ہے جو اس کا نئات کا حقیقی فرمانروا ہے۔ سورہ مومن میں ارشاد ہوا ہے یووم کھم ہوڈون آ کا یخفی علی الله میٹ کھم شکی گلالیہ سن ارشاد ہوا ہے یووم کھم ہوڈون آ کا یخفی علی الله میٹ کھم شکی گلالہ سے ان کی کوئی چیز چھی ہوئی بلا اللہ انوا حیرا لُقق ہار سے وہ دن جبحہ ہے سب لوگ بے نقاب ہوں گے، اللہ سے ان کی کوئی چیز چھی ہوئی نہ ہوگی۔ پوچھا جائے گا آج بادشاہی کس کی ہے؟ ہر طرف سے جو اب آئے گا آئے اللہ کی جو سب پر غالب ہے " (آیت 16)۔ حدیث میں اس مضمون کو اور زیادہ کھول دیا گیا ہے۔ حضور سکا لیگئی نے فرمایا اللہ تعالیٰ ایک ہاتھ میں اس مضمون کو اور زیادہ کھول دیا گیا ہے۔ حضور سکا لیگئی ان الدیان، این ملوك ایک ہاتھ میں آسانوں اور دو سرے ہاتھ میں زمین کولے کر فرمائے گا انا الدیك، انا الدیان، این ملوك الارض؟ این الدیک، انا الدیان، این ملوك الارض؟ این الدیک، انا الدیان، این ملوک دو جبار؟ کہاں ہیں وہ متکبر لوگ؟ (یہ روایت مند احمد، بخاری، مسلم، اور ابو داؤد میں تھوڑے تھوڑے لفظی اختلافات کے ساتھ بیان ہوئی ہے)۔

سورةالفرقان حاشيه نمبر: 40 🔼

ہو سکتا ہے کہ بیہ بھی کا فر ہی کے قول کا ایک حصہ ہو۔ اور ہو سکتا ہے کہ بیہ اس کے قول پر اللہ تعالیٰ کا اپنا ارشاد ہو۔ اس دوسری صورت میں مناسب ترجمہ بیہ ہو گا" اور شیطان توہے ہی انسان کو عین وقت پر دغا دینے والا"۔

سورةالفرقان حاشيه نمبر: 41 🛕

اصل میں لفظ مَهٔ جُورًا استعال ہواہے جس کے کئی معنی ہیں۔اگر اسے هَجُر سے مشتق مانا جائے تو معنی ہوں گے متر وک، یعنی ان لو گوں نے قر آن کو قابل التفات ہی نہ سمجھا، نہ اسے قبول کیا اور نہ اس سے کوئی

اثرلیا۔ اور اگر ہے جو سے مشتق مانا جائے تو اس کے دو معنی ہوسکتے ہیں۔ ایک بیہ کہ انہوں نے اسے ہذیان اور بکواس سمجھا۔ دوسرے بیہ کہ انہوں نے اسے اپنے ہذیان اور اپنی بکواس کا ہدف بنالیا اور اس پر طرح کے باتیں چھانٹتے رہے۔ طرح کی باتیں چھانٹتے رہے۔

سورةالفرقان حاشيه نمبر: 42 🛕

لیعنی آج جو دشمنی تمہارے ساتھ کی جارہی ہے۔ یہ کوئی نئی بات نہیں ہے۔ پہلے بھی ایساہی ہو تارہاہے کہ جب کوئی نبی حق اور راستی کی دعوت دینے اٹھا تو وقت کے سارے جرائم پیشہ لوگ ہاتھ دھو کر پیچھے پڑگئے۔ یہ مضمون سورہ اُنعام آیات 112۔113 میں بھی گزر چکاہے۔

اور بہ جو فرمایا کہ ہم نے ان کو دشمن بنایا ہے ، تواس کا مطلب بہ ہے کہ ہمارا قانون فطرت یہی کچھ ہے ، لہذا ہماری اس مشیت پر صبر کرو، اور قانون فطرت کے تحت جن حالات سے دوچار ہونانا گزیر ہے ان کا مقابلہ مختدے دل اور مضبوط عزم کے ساتھ کرتے چلے چاؤ۔ اس بات کی امید نہ رکھو کہ ادھر تم نے حق پیش کیا اور ادھر ایک دنیا کی دنیا اسے قبول کرنے کے لیے امنڈ آئے گی اور سارے غلط کاریوں سے تائب ہو کر اسے ہاتھوں ہاتھ لینے لگیں گے۔

سورة الفرقان حاشيه نمبر: 43 🛕

ر ہنمائی سے مراد صرف علم حق عطا کرنا ہی نہیں ہے ، بلکہ تحریک اسلامی کو کامیابی کے ساتھ چلانے کے لیے ، اور دشمنوں کی چالوں کو شکست دینے کے لیے بروفت صحیح تدبیریں سمجھانا بھی ہے۔ اور مددسے مراد ہر فشم کی مددہے۔ حق اور باطل کی کشکش میں جتنے محاذ بھی تھلیں ، ہرایک پر اہل حق کی تائید میں کمک پہنچانا اللہ کا کام ہے۔ دلیل کی لڑائی ہو تو وہی اہل حق کو ججت بالغہ عطا کر تاہے۔ اخلاق کی لڑائی ہو تو وہی ہر پہلو سے اہل حق کو اخلاقی برتری عطافر ما تاہے۔ تنظیم کا مقابلہ ہو تو وہی باطل پر ستوں کے دل پھاڑ تا اور اہل حق سے اہل حق کو اخلاقی برتری عطافر ما تاہے۔ تنظیم کا مقابلہ ہو تو وہی باطل پر ستوں کے دل پھاڑ تا اور اہل حق

کے دل جوڑ تاہے۔انسانی طاقت کا مقابلہ ہو تووہ ہی ہر مر حلے پر مناسب اور موزوں اشخاص اور گروہوں کو لالا کر اہل حق کی جمعیت بڑھا تا ہے۔ مادی وسائل کی ضرورت ہو، تو وہی اہل حق کے تھوڑے مال واسباب میں وہ برکت دیتا ہے کہ اہل باطل کے وسائل کی فراوانی ان کے مقابلے میں محض دھوکے کی ٹٹی ثابت ہوتی ہے۔غرض کوئی پہلو مد د اور راہ نمائی کا ایسانہیں ہے جس میں اہل حق کے لیے اللہ کافی نہ ہو اور انہیں کسی دوسرے سہارے کی حاجت ہو، بشر طیکہ وہ اللہ کی کفایت پر ایمان و اعتماد رکھیں اور ہاتھ پر ہاتھ د هرے نہ بیٹے رہیں بلکہ سر گرمی کے ساتھ باطل کے مقابلے میں حق کی سربلندی کے لیے جانیں لڑائیں۔ یہ بات نگاہ میں رہے کہ آیت کا بیر دوسر احصہ نہ ہو تا تو پہلا حصہ انتہائی دل شکن تھا۔ اس سے بڑھ کر ہمت توڑ دینے والی چیز اور کیاہوسکتی ہے کہ ایک شخص کو بیہ خبر دی جائے کہ ہم نے جان بوجھ کرتیرے سپر د ایک ایساکام کیاہے جسے شروع کرتے ہی د نیابھر کے کتے اور بھیڑیے تجھے لپیٹ جائیں گے۔لیکن اس اطلاع کی ساری خو فناکی بیہ حرف تسلی سن کر دور ہو جاتی ہے کہ اس جال سیل کشکش کے میدان میں اتار کر ہم نے تخجے اکیلا نہیں جھوڑ دیاہے بلکہ ہم خود تیری حمایت کو موجو دہیں۔ ایمان دل میں ہو تو اس سے بڑھ کر ہمت دلانے والی بات اور کیا ہوسکتی ہے کہ خداوندعالم آپ ہماری مد د اور رہنمائی کا ذمہ لے رہاہے۔اس کے بعد توصرف ایک کم اعتقاد بزدل ہی میدان میں آگے بڑھنے سے ہیکی اسکتاہے۔

سورةالفرقان حاشيه نمبر: 44 🛕

یہ کفار مکہ کابڑادل پینداعتراض تھا جسے وہ اپنے نزدیک نہایت زور دار اعتراض سمجھ کربار بار دہر اتے تھے،
اور قرآن میں بھی اس کو متعدد مقامات پر نقل کر کے اس کاجواب دیا گیا ہے (تفہیم القرآن، جلد دوم،
النحل حواشی 101 تا106 بنی اسرائیل، حاشیہ 119) ان کے سوال کا مطلب یہ تھا کہ اگریہ شخص خود سوچ
سوچ کر، یاکسی سے پوچھ بوچھ کر اور کتابوں میں سے نقل کر کرکے یہ مضامین نہیں لارہاہے، بلکہ یہ واقعی

خدا کی کتاب ہے تو پوری کتاب اکٹھی ایک وقت میں کیوں نہیں آ جاتی۔ خدا تو جانتا ہے کہ پوری بات کیا ہے جو وہ فرمانا چاہتا ہے۔ وہ نازل کرنے والا ہوتا تو سب کچھ بیک وقت فرما دیتا۔ یہ جو سوچ سوچ کر مجھی کچھ مضمون لایا جاتا ہے اور مجھی کچھ، یہ اس بات کی صریح علامت ہے کہ وحی اوپر سے نہیں آتی، یہیں کہیں سے حاصل کی جاتی ہے، یاخود گھڑ کر لائی جاتی ہے۔

سورةالفرقان حاشيه نمبر: 45 🛕

دوسر اترجمہ یہ بھی ہو سکتا ہے کہ "اس کے ذریعہ سے ہم تمہارا دل مضبوط کرتے رہیں" یا"تمہاری ہمت بندھاتے رہیں "۔ الفاظ دونوں مفہوموں پر حاوی ہیں اور دونوں ہی مر اد بھی ہیں۔ اس طرح ایک ہی فقرے میں قرآن کو بتدر بج نازل کرنے کی بہت سی حکمتیں بیان کر دی گئی:

(۱) وہ لفظ بلفظ حافظہ میں محفوظ ہو سکے، کیو نکہ اس کی تبلیغ واشاعت تحریری صورت میں نہیں بلکہ ایک اَن پڑھ نبی کے ذریعہ سے ان پڑھ قوم میں زبانی تقریر کی شکل میں ہور ہی ہے۔

(۲)اس کی تعلیمات اچھی طرح ذہن نشین ہو سکیں۔اس کے لیے تھہر کھپر کر تھوڑی تھوڑی بات کہنااور ایک ہی بات کو مختلف او قات میں مختلف طریقوں سے بیان کرنازیادہ مفید ہے۔

(۳) اس کے بتائے ہوئے طریق زندگی پر دل جمتا جائے۔ اس کے لیے احکام وہدایات کا بتدر تئ نازل کرنا زیادہ مبنی بر حکمت ہے ، ورنہ اگر سارا قانون اور پورانظام حیات بیک وقت بیان کر کے اسے قائم کرنے کا حکم دیے دیا جائے تو ہوش پر اگندہ ہو جائیں۔ علاوہ بریں یہ بھی ایک حقیقت ہے کہ ہر حکم اگر مناسب موقع پر دیا جائے تو اس کی حکمت اور روح زیادہ اچھی طرح سمجھ میں آتی ہے ، بہ نسبت اس کے کہ تمام احکام دفعہ وار مرتب کرکے بیک وقت دے دیے گئے ہوں۔

(۴) تحریک اسلامی کے دوران میں جبکہ حق اور باطل کی مسلسل کھٹش چل رہی ہو، نبی اوراس کے پیروؤں کی ہمت بندھائی جاتی رہے اس کے لیے خدا کی طرف سے باربار، و قناً فو قناً، موقع بموقع پیغام آنازیادہ کار گر ہمت بندھائی جاتی رہے اس کے کہ بس ایک دفعہ ایک لمبا چوڑا ہدایت نامہ دے کر عمر بھر کے لیے و نیا بھر کی مزاحتوں کا مقابلہ کرنے کو یو نہی چھوڑ دیا جائے۔ پہلی صورت میں آدمی محسوس کر تاہے کہ جس خدانے اس کام پر مامور کیا ہے، وہ اس کی طرف متوجہ ہے، اس کے کام سے دلچیبی لے رہاہے، اس کے حالات پر نگاہ رکھتا ہے، اس کی مشکلت میں رہنمائی کر رہاہے، اور ہر ضرورت کے موقع پر اسے شرف باریابی و مخاطبت عطا فرما کر اس کے ساتھ اپنے تعلق کا تازہ کر تاربتا ہے۔ یہ چیز حوصلہ بڑھانے والی اور عزم کو مضبوط رکھنے والی ہے دو سری صورت میں آدمی کو یوں محسوس ہو تاہے کہ بس وہ ہے اور طوفان کی موجیس

سورةالفرقان حاشيه نمبر: 46 🛕

یہ نزول قرآن میں تدر نے کاطریقہ اختیار کرنے کی ایک اور تھمت ہے۔ قرآن مجید کی شان نزول یہ نہیں ہے کہ اللہ تعالی "ہدایت" کے موضوع پر ایک کتاب تصنیف کر ناچاہتا ہے اور اس کی اشاعت کے لیے اس نے نبی کو ایجنٹ بنایا ہے۔ بات اگر بہی ہوتی تو یہ مطالبہ بجاہو تا کہ پوری کتاب تصنیف کر کے بیک وقت ایجنٹ کے حوالے کر دی جائے۔ لیکن دراصل اس کی شان نزول یہ ہے کہ اللہ تعالی کفر اور جاہلیت اور فسق کے مقابلہ میں ایمان واسلام اور اطاعت و تقویٰ کی ایک تحریک برپاکر ناچاہتا ہے اور اس کے لیے اس نے ایک نبی کو داعی و قائد بناکر اٹھایا ہے۔ اس تحریک کے دوران میں اگر ایک طرف قائد اور اس کے پیروؤں کو حسب ضرورت تعلیم اور ہدایت دینااس نے اپنے ذمہ لیا ہے تو دو سری طرف یہ کام بھی اپنے ہی ذمہ رکھا ہے کہ مخالفین جب بھی کو کی اعتراض یا شبہہ یا البھن پیش کریں اسے وہ صاف کر دے۔ اور جب بھی وہ

سورةالفرقان حاشيه نمبر: 47 🛕

یعنی جولوگ سید هی بات کو الٹی طرح سوچتے ہیں اور الٹے نتائج نکالتے ہیں ان کی عقل اوند هی ہے۔اسی وجہ سے وہ قرآن کی حقانیت پر دلالت کرنے والی حقیقتوں کو اس کے بطلان پر دلیل قرار دے رہے ہیں، اور اسی وجہ سے وہ اوندھے منہ جہنم کی طرف گھییٹے جائیں گے۔

رکو۶۳

وَ لَقَلُ اٰتَيۡنَا مُوۡسَى انْكِتٰبَ وَجَعَلْنَا مَعَذَّ آخَاهُ هٰرُوۡنَ وَذِيْرًا ﴿ فَا لَٰكَا اذْهَبَاۤ إِلَى الْقَوْمِ الَّذِيْنَ كَذَّبُوْا بِأَيْتِنَا لَ فَدَمَّرُنْهُمْ تَدُمِيْرًا ﴿ وَقَوْمَ نُوْحٍ لَّمَّا كَنَّبُوا الرُّسُلَ اَغُرَقُنْهُمْ وَجَعَلْنَهُمْ لِلنَّاسِ أَيَةً وَاعْتَلْنَا لِلظَّلِمِينَ عَنَابًا اَلِيمًا ﴿ قَادًا وَتَمُودَاْ وَ ٱصْحَبَ الرَّسِ وَقُرُونًا بَيْنَ ذَٰ لِكَ كَثِيلًا ﴿ وَكُلًّا ضَرَبْنَا لَهُ الْاَمْثَالَ ۗ وَكُلًّا تَبُّرْنَا تَتُبِيرًا ﴿ وَلَقَدُ اَتَوْا عَلَى الْقَرْيَةِ الَّتِيَّ أُمُطِرَتُ مَطَرَ السَّوْءِ ۚ أَفَلَمْ يَكُونُوْا يَرَوْنَهَا ۚ بَلَ كَانُوْا لَا يَرُجُوْنَ نُشُوْرًا ﴿ وَإِذَا رَاوُكُ إِنْ يَتَّخِذُونَكَ إِلَّا هُزُوًا ۚ أَهٰذَا الَّذِي بَعَثَ اللَّهُ رَسُولًا ﴿ إِنْ كَادَ لَيُضِلُّنَا عَنْ الْهَتِنَا لَوْ لَآ أَنْ صَبَرْنَا عَلَيْهَا ۗ وَسَوْفَ يَعْلَمُوْنَ حِيْنَ يَرَوْنَ الْعَنَابَ مَنْ أَضَلُّ سَبِيلًا ﴿ أَرَءَيْتَ مَنِ اتَّخَذَ اللَّهَ فُهُولَ مُ أَفَأَنْتَ تَكُونُ عَلَيْهِ وَكِيلًا ﴿ اَمْ تَحْسَبُ أَنَّ أَكُثَّرَهُمْ يَسْمَعُوْنَ أَوْ يَعْقِلُوْنَ ۚ إِنْ هُمْ إِلَّا كَالْاَنْعَامِ بَلْ هُمْ أَضَلُّ سَبيْلًا ﴿

رکوع ۲

ہم نے موسی کا کو کتاب 48 دی اور اس کے ساتھ اس کے بھائی ہارون کو مدد گار کے طور پر لگا یا اور اُن سے کہا کہ جاؤاس قوم کی طرف جس نے ہماری آیات کو جھٹلادیا 49 ہے۔ آخر کار اُن لوگوں کو ہم نے تباہ کر کے رکھ دیا۔ یہی حال قوم نوح گا ہوا جب انہوں نے رسُولوں کی تکذیب 50 کی۔ ہم نے اُن کو غرق کر دیا اور دنیا بھر کے لوگوں کے لیے ایک در دناک عذاب ہم نے دنیا بھر کے لوگوں کے لیے ایک در دناک عذاب ہم نے مہیّا کرر کھا 51 ہے۔ اِسی طرح عاد اور شمود اور اصحاب الرس 52 اور نیج کی صدیوں کے بہت سے لوگ تباہ مہیّا کرر کھا 51 ہے۔ اِسی طرح عاد اور شمود اور اصحاب الرس 52 اور نیج کی صدیوں کے بہت سے لوگ تباہ کیے گئے۔ ان میں سے ہر ایک کو ہم نے چہلے تباہ ہونے والوں کی کی مثالیں دے دے کر سمجھا یا اور آخر کار ہر ایک کو غارت کر دیا۔ اور اُس بستی پر تو اِن کا گزر ہو چکا ہے جس پر بدترین بارش برسائی گئ وقع تھی۔ کیا اِنہوں نے اس کا حال دیکھانہ ہوگا ؟ مگر یہ موت کے بعد دوسری زندگی کی تو قع ہی نہیں رکھتے۔ 54

یہ لوگ جب تمہیں دیکھتے ہیں تو تمہارامذاق بنالیتے ہیں۔ ﴿ کہتے ہیں ﴾" کیا یہ شخص ہے جسے خدانے رسُول بناکر بھیجاہے؟ اِس نے تو ہمیں گر اہ کر کے اپنے معبُودوں سے برگشتہ ہی کر دیا ہو تااگر ہم اُن کی عقیدت پر جم نہ گئے ہوتے $\frac{55}{2}$ ۔"اچھا، وہ وقت دُور نہیں ہے جب عذاب دیکھ کر اِنہیں خود معلوم ہو جائے گا کہ کون گراہی میں دُور نکل گیا تھا۔

تبھی تم نے اُس شخص کے حال پر غور کیاہے جس نے اپنی خواہشِ نفس کو اپنا خدا بنالیاہو؟ <mark>56</mark> کیا تم ایسے شخص کو راہِ راست پر لانے کا ذمّہ لے سکتے ہو؟ کیا تم سمجھتے ہو کہ ان میں سے اکثر لوگ سُنتے اور سمجھتے ہیں؟ یہ تو جانوروں کی طرح ہیں، بلکہ اُن سے بھی گئے گزرے۔ 57 ع

سورةالفرقان حاشيه نمبر: 48 🛕

یہاں کتاب سے مر اد غالباً وہ کتاب نہیں جو توراۃ کے نام سے معروف ہے اور مصر سے نکلنے کے بعد حضر ت موسیٰ علیہ السلام کو دی گئی تھی، بلکہ اس سے مر اد وہ ہدایات ہیں جو نبوت کے منصب پر مامور ہونے کے وقت سے لے کر خروج تک حضرت موسیٰ علیہ السلام کو دی جاتی رہیں۔ ان میں وہ خطبے بھی شامل ہیں جو حضرت موسیٰ نے فرعون کے دربار میں دیے ، اور وہ ہدایات بھی شامل ہیں جو فرعون کے خلاف جدوجہد کے دوران میں آپ کو دی جاتی رہیں۔ قرآن مجید میں جگہ جگہ ان چیزوں کاذکرہے ، مگر اغلب سے ہے کہ بیہ چیزیں توراۃ میں شامل نہیں کی گئیں۔ توراۃ کا آغاز ان احکام عشر سے ہو تا ہے جو خروج کے بعد طور سینا پر سنگین کتبوں کی شکل میں آپ کو دیے گئے تھے۔

سورةالفرقان حاشيه نمبر: 49 🔼

یعنی ان آیات کو جو حضرت یعقوب اور پوسف علیہم السلام کے ذریعے سے ان کو پہنچی تھیں ، اور جن کی تبلیغ بعد میں ایک مدت تک بنی اسر ائیل کے صلحاء کرتے رہے۔

سورةالفرقان حاشيه نمبر: 50 ▲

چونکہ انہوں نے سرے سے یہی بات مانے سے انکار کر دیاتھا کہ بشر مجھی رسول بن کر آسکتاہے، اس لیے ان کی تکذیب تنہاحضرت نوح کی تکذیب ہی نہ تھی بلکہ بجائے خود منصب نبوت کی تکذیب تھی۔

سورةالفرقان حاشيه نمبر: 51 △

یعنی آخرت کاعذاب۔

سورةالفرقان حاشيه نمبر: 52 🛕

اصحاب الرس کے متعلق تحقیق نہ ہو سکا کہ یہ کون لوگ تھے۔ مفسرین نے مختلف روایات بیان کی ہیں مگر ان میں کوئی چیز قابل اطمینان نہیں ہے۔ زیادہ سے زیادہ جو پچھ کہا جاسکتا ہے وہ یہی ہے کہ یہ ایک ایسی قوم تھی جس نے اپنے پیغمبر کو کنوئیں میں چینک کر یالٹکا کر مارا تھا۔ رَس عربی زبان میں پر انے کنوئیں یااندھے کو کہتے ہیں۔

سورةالفرقان حاشيه نمبر: 53 🛕

لینی قوم لوط کی بستی۔ بدترین بارش سے مراد پتھروں کی بارش ہے جس کا ذکر کئی جگہ قر آن مجید میں آیا ہے۔ اہل حجاز کے قافلے فلسطین و شام جاتے ہوئے اس علاقے سے گزرتے تھے اور نہ صرف تباہی کے آثار دیکھتے تھے بلکہ آس پاس کے باشندوں سے قوم لوط کی عبرت ناک داستانیں بھی سنتے رہتے تھے۔

سورةالفرقان حاشيه نمبر: 54 △

یعنی چونکہ یہ آخرت کے قائل نہیں ہیں اس لیے ان آثار قدیمہ کامشاہدہ انہوں نے محض ایک تماشائی کی حیثیت سے کیا، ان سے کوئی عبرت حاصل نہ کی۔ اس سے معلوم ہوا کہ آخرت کے قائل کی نگاہ اور اس کے منکر کی نگاہ میں کتنابڑ افرق ہو تاہے۔ ایک تماشاد یکھتاہے، یازیادہ سے زیادہ یہ کہ تاریخ مرتب کرتاہے۔ دوسر اانہی چیزوں سے اخلاقی سبق لیتاہے اور زندگی سے ماوراء حقیقتوں تک رسائی حاصل کرتاہے۔

سورةالفرقان حاشيه نمبر: 55 🛕

کفار کی بید دونوں باتیں ایک دوسرے سے متضاد ہیں۔ پہلی بات سے معلوم ہوتا ہے کہ وہ آپ کو حقیر سمجھ رہے ہیں ور مذاق اڑا کر آپ کی قدر گرناچاہتے ہیں، گویاان کے نزدیک آنحضرت منگانی ایک این حیثیت سے بہت او نچا دعویٰ کر دیا تھا۔ دوسری بات سے معلوم ہوتا ہے کہ وہ آپ کے دلائل کی قوت اور آپ منگانی اور ہے ساختہ اعتراف کرتے ہیں کہ اگر ہم تعصب اور ہٹ دھر می سے کام لے کر اپنے خداؤں کی بندگی پر جم نہ گئے ہوتے تو یہ شخص ہمارے قدم اکھاڑ چکا ہوتا۔ یہ متضاد باتیں خود بتار ہی ہیں کہ اسلامی تحریک نے ان لوگوں کو کس قدر بو کھلا دیا تھا۔ کھسیانے ہو کر مذاق

بھی اڑاتے تھے تواحساس کمتری بلا ارادہ ان کی زبان سے وہ باتیں نکلوا دیتا تھا جن سے صاف ظاہر ہو جاتا تھا کہ دلوں میں وہ اس طاقت سے کس قدر مرعوب ہیں۔

سورةالفرقان حاشيه نمبر: 56 🛕

خواہش نفس کا خدا بنالینے سے مراد اس کی بندگی کرناہے ،اور بیہ بھی حقیقت کے اعتبار سے ویساہی شرک ہے جیسابت کو بوجنا یا کسی مخلوق کو معبود بنانا۔ حضرت ابوامامہ کی روایت ہے کہ نبی صَلَّى ﷺ منے فرمایا ماتحت ظل السباء من الديعب من دون الله تعالى اعظم عند الله عزّوجل من هوى يتبع اس آسان كي في الله تعالیٰ کے سواجتنے معبود بھی پوجے جارہے ہیں ان میں اللہ کے نزدیک بدترین معبود وہ خواہش نفس ہے جس کی پیروی کی جارہی ہو"۔(طبر انی)۔ مزید تشر تے کے لیے ملاحظہ ہوالکہف، حاشیہ 50۔ جو شخص اپنی خواہش کو عقل کے تابع رکھتا ہو اور عقل سے کام لے کر فیصلہ کر تاہو کہ اس کے لیے صحیح راہ کون سی ہے اور غلط کو نسی، وہ اگر کسی قشم کے شرک یا کفر میں مبتلا بھی ہو تو اس کو سمجھا کر سید ھی راہ پر لا یاجا سکتاہے ، اور پیر اعتماد بھی کیا جا سکتا ہے کہ جب وہ راہ راست اختیار کرنے کا فیصلہ کرلے گا تو اس پر ثابت قدم رہے گا۔لیکن نفس کا بندہ اور خواہشات کا غلام ایک شتر بے مہار ہے۔اسے تواس کی خواہشات جد ھر جد ھرلے جائیں گی وہ ان کے ساتھ ساتھ بھٹکتا پھرے گا۔اس کو سرے سے بیہ فکر ہی نہیں ہے کہ صحیح وغلط اور حق وباطل میں تمیز کرے اور ایک کو حجبوڑ کر دوسرے کو اختیار کرے۔ پھر بھلا کون اسے سمجھا کر راستی کا قائل کر سکتاہے۔ اور بالفرض اگر وہ بات مان بھی لے تواسے کسی ضابطہ اخلاق کا یابند بنا دینا توکسی انسان کے بس میں نہیں ہے۔

سورة الفرقان حاشيه نمبر: 57 🛕

یعنی جس طرح بھیڑ بکریوں کو بیہ پہتہ نہیں ہو تا کہ ہانکنے والا انہیں چرا گاہ کی طرف لے جارہاہے یا بوچڑ خانے کی طرف۔وہ بس آئکھیں بند کر کے ہانکنے والے اشاروں پر چاتی رہتی ہیں۔اسی طرح بیہ عوام الناس بھی اپنے شیطان نفس اور اپنے گر اہ کن لیڈرول کے اشاروں پر آئکھیں بند کیے چلے جارہے ہیں ، پچھ نہیں جانتے کہ وہ انہیں فلاح کی طرف ہانک رہے ہیں یا تباہی وبر بادی کی طرف اس حد تک توان کی حالت بھیڑ کر یول کے مشابہ ہے۔ لیکن بھیڑ کمریول کو خدانے عقل و شعور سے نہیں نوازا ہے۔ وہ اگر چروا ہے اور قصائی میں امتیاز نہیں کر تیں تو پچھ عیب نہیں۔ البتہ حیف ہے ان انسانوں پر جو خداسے عقل و شعور کی نعتیں پاکر بھی اپنے آپ کو بھیڑ کمریوں کی سی غفلت و بے شعوری میں مبتلا کر لیں۔ کوئی شخص یہ خیال نہ کرے کہ اس تقریر کا منشا تبلیغ کولا حاصل قرار دینا ہے ، اور نبی سی اس تقریر کے لیے باتیں اس لیے فرمائی جارہی ہیں کہ لوگوں کو سمجھانے کی فضول کو شش چھوڑ دیں۔ نہیں ، اس تقریر کے اصل مخاطب سامعین ہی ہیں ، اگر چہ روئے شخن بظاہر نبی سی گھی کے دنیا میں اس معین ہی ہیں ، اگر چہ روئے شخن بظاہر نبی سی گھی کو جھو اس لیے دی تھی کہ دنیا میں جانوروں کی طرح زندگی بسر کرو؟

رکوه۵

ٱلَمۡ تَرَالۡى رَبِّكَ كَيۡفَ مَلَّ الظِّلَّ ۚ وَلَوۡ شَآءَ كَجَعَلَهُ سَاكِنًا ۚ ثُمَّ جَعَلُنَا الشَّمُسَ عَلَيْهِ دَلِيلًا ﴿ ثُمَّ قَبَضْنَهُ اللَيْنَا قَبْضًا يَسِيْرًا ﴿ وَهُوَ الَّذِي جَعَلَ نَكُمُ الَّيْلَ لِبَاسًا وَّ النَّوْمَ سُبَاتًا وَّ جَعَلَ النَّهَارَ نُشُوْرًا ﴿ وَهُوَ الَّذِي ٓ اَرْسَلَ الرِّيحَ بُشَرًّا بَيْنَ يَلَىٰ رَحْمَتِه ۚ وَ اَنْزَلْنَا مِنَ السَّمَآءِ مَآَّءً طَهُوْرًا ﴾ لِّنُحَيَّ بِهِ بَلْدَةً مَّيْتًا وَّ نُسْقِيَةُ مِثَّا خَلَقُنَآ أَنْعَامًا وَّ أَنَاسِيَّ كَثِيْرًا ﴿ وَلَقَدُ صَرَّفُنْهُ بَيْنَهُمْ لِيَذَّكَّرُوا اللَّهِ أَكْثَرُ النَّاسِ إِلَّا كُفُورًا ﴿ وَلَوْشِئْنَا لَبَعَثْنَا فِي كُلِّ قَرْيَةٍ نَّذِيْرًا اللَّهِ اللَّهِ عَنْهَ اللَّهُ عَلْهُ اللَّهُ عَنْهَ اللَّهُ عَنْهَ اللَّهُ عَنْهَ عَلَيْهُ اللَّهُ عَنْهَ اللَّهُ عَنْهَ اللَّهُ عَلَيْهُ اللَّهُ عَنْهَ اللَّهُ عَلَيْهُ عَلَى اللَّهُ عَنْهَ اللَّهُ عَلَيْهُ عَلَى اللَّهُ عَنْهَ اللَّهُ عَلَى اللَّهُ عَلَيْهِ اللَّهُ عَلَى اللَّهُ عَنْهَ اللَّهُ عَلَيْهُ عَلَى اللَّهُ عَلَيْهِ اللَّهُ عَلَيْهِ اللَّهُ عَلَيْهُ عَلَيْهُ عَلَى اللَّهُ عَلَيْهُ عَلَيْهُ عَلَّا اللَّهُ عَلَيْهُ عَلَى اللَّهُ عَلَيْهُ اللَّهُ عَلَيْ اللَّهُ عَلَيْهُ عَلَيْهُ عَلَيْهُ اللَّهُ عَلَيْهُ اللَّهُ عَلَيْهُ اللَّهُ اللَّهُ عَلَى اللَّهُ عَلَيْهُ عَلَى اللَّهُ عَلْمُ اللَّهُ عَنْهُ إِلَّا لَهُ عَلَى اللَّهُ عَلَيْكُ اللَّهُ عَلَيْهُ عَلَى اللّهُ عَلَى اللَّهُ عَلَى اللَّهُ عَلَى اللَّهُ عَلَى اللَّهُ عَلَى اللَّهُ عَلَى اللَّهُ عَلَيْكُ اللَّهُ عَلَيْكُولُ اللَّهُ عَلَهُ عَلَى اللَّهُ عَلَى اللَّهُ عَلَى اللَّهُ عَلَيْكُولُ اللَّهُ عَلَى اللَّهُ عَلَى اللَّهُ عَلَيْكُولُوا اللَّهُ اللَّهُ عَلَى اللَّهُ عَلَى اللَّهُ عَلَى اللَّهُ اللَّهُ عَلَى اللَّهُ عَلَى اللَّهُ عَلَى اللَّهُ عَلَّا عَلَا عَلَا عَلَا عَلَا عَلَا عَلّالْمُ اللَّهُ عَلَى اللَّهُ عَلَى اللَّهُ عَلَى اللَّهُ عَلَّ فَلَا تُطِعِ انْصُفِرِيْنَ وَجَاهِلُهُمْ بِهِ جِهَادًا كَبِيْرًا ﴿ وَهُوَ الَّذِي مَرَجَ الْبَعْرَيْنِ هٰذَا عَلَا تُطِعِ انْصُفِرِينَ وَهُوَ الَّذِي مَرَجَ الْبَعْرَيْنِ هٰذَا عَلَا تُطِعِ وَّ هٰذَا مِلْحٌ أُجَاجٌ ۚ وَجَعَلَ بَيْنَهُمَا بَرْزَحًا وَّ حِجُرًا تَحْجُورًا ﴿ وَهُو الَّذِي خَلَقَ مِنَ الْمَآءِ بَشَرًا غَجَعَلَهُ نَسَبًا وَّ صِهْرًا ۗ وَكَانَ رَبُّكَ قَدِيْرًا ﴿ وَيَعْبُدُونَ مِنْ دُونِ اللَّهِ مَا لَا يَنْفَعُهُمْ وَلَا يَضُّرُّهُمْ ۗ وَ كَانَ انْكَافِرُ عَلَى رَبِّهِ ظَهِيْرًا ﴿ وَمَا آرْسَلْنَكَ إِلَّا مُبَشِّرًا وَّنَذِيْرًا ﴿ قُلْمَ آسُكُ حُمَ عَلَيْهِ مِنْ ٱجْرِ إِلَّا مَنْ شَآءَ أَنْ يَتَّخِذَ إِلَى رَبِّهِ سَبِيلًا ﴿ وَتَوَكَّلُ عَلَى الْحَيِّ الَّذِي لَا يَمُوْتُ وَسَبِّحُ بِحَمْدِهِ ۗ وَكَفَى بِهِ بِذُنُوبِ عِبَادِم خَبِيْرًا فَي إِلَّذِى خَلَقَ السَّمَوْتِ وَ الْأَرْضَ وَمَا بَيْنَهُمَا فِي سِتَّةِ آيَّامٍ ثُمَّ استَوى عَلَى الْعَرُشُ * الرَّحْمِنُ فَسْئَلُ بِهِ خَبِيْرًا ﴿ وَإِذَا قِيْلَ لَهُمُ اسْجُدُوا لِلرَّحْمِن قَالُوا وَ مَا الرَّحُمْنُ أَنسُجُ لُ لِمَا تَأْمُ نَا وَزَادَهُمْ نُفُورًا ﴿ اللَّهِ مِنْ اللَّهِ اللَّهِ اللَّهُ

رکوء ۵

تم نے دیکھا نہیں کہ تمہارار ب کس طرح سامیہ بھیلا دیتا ہے؟ اگر وہ چاہتا تواسے دائمی سامیہ بنا دیتا۔ ہم نے سورج کو اُس پر دلیل 58 بنایا، پھر ﴿ جیسے جیسے سُورج اُٹھتا جاتا ہے ﴾ ہم اس سائے کور فتہ رفتہ اپنی طرف سمیٹتے جلے جاتے ہیں۔ 59

اور وہ اللہ ہی ہے جس نے رات کو تمہارے لیے لباس 60 ، اور نیند کو سکونِ موت، اور دن کو جی اُٹھنے کا وقت بنایا۔ 61

اور وہی ہے جو اپنی رحمت کے آگے ہواؤں کو بشارت بناکر بھیجتا ہے۔ پھر آسان سے پاک 62 پانی نازل کرتا ہے تاکہ ایک مُر دہ علاقے کو اس کے ذریعے زندگی بخشے اور اپنی مُخلوق میں سے بہت سے جانوروں اور انسانوں کو سیر اب کرے۔ 63 اس کر شے کو ہم باربار ان کے سامنے لاتے ہیں 64 تاکہ وہ پچھ سبق لیں، مگر اکثر لوگ گفر اور ناشکری کے سواکوئی دُوسر ارویۃ اختیار کرنے سے انکار کر دیتے ہیں۔ 65

اگر ہم چاہتے توایک ایک بستی میں ایک ایک نذیر اُٹھا کھڑ اکرتے 66 ۔ پس اے نبی ؓ، کا فروں کی بات ہر گز نہ مانواور اس قر آن کولے کر ان کے ساتھ جہاد کبیر <mark>67</mark> کرو۔

اور وہی ہے جس نے دوسمندروں کو ملار کھا ہے۔ ایک لذیذ و شیریں، دُوسرا تلخ و شور۔ اور دونوں کے در میان ایک پر دہ حاکل ہے۔ ایک ر کاوٹ ہے جوانہیں گڈیڈ ہونے سے روکے ہوئے ہے۔ 68

اور وہی ہے جس نے پانی سے ایک بشر پیدا کیا، پھر اس نے نسب اور سُسر ال کے دوالگ سلسلے چلائے۔ 69 تیر ارتب بڑا ہی قدرت والا ہے۔

اس خدا کو جھوڑ کرلوگ اُن کو بُوج رہے ہیں جو نہ ان کو نفع پہنچاسکتے ہیں نہ نقصان ، اور اوپر سے مزید یہ کہ کا فراپنے ربّ کے مقابلے میں ہر باغی کا مد د گار بناہواہے۔ <mark>70</mark>

اے محکہ میں کو تو ہم نے بس ایک مبشِر اور نذیر بناکر بھیجا 71 ہے۔ان سے کہہ دو کہ "میں اس کام پرتم سے کوئی اُجرت نہیں مانگنا، میری اُجرت بس یہی ہے کہ جس کا جی چاہے وہ اپنے رب کا راستہ اختیار کر لے۔ " 71A

اے محمر اُس خدا پر بھروسہ رکھو جوزندہ ہے اور بھی مرنے والا نہیں۔اس کی حمہ کے ساتھ اس کی تشبیح کرو۔اپنے بندوں کے گناہوں سے بس اُس کا باخبر ہونا کا فی ہے۔وہ جس نے چھ دنوں میں زمین اور آسانوں کو اور اُن ساری چیزوں کو بنا کر رکھ دیا جو آسان و زمین کے در میان ہیں، پھر آپ ہی ﴿کَا نَات کے تختِ سلطنت ﴾ "عرش" پر جلوہ فرما 22 ہوا۔رحمٰن ،اس کی شان بس کسی جاننے والے سے پوچھو۔

ان لوگوں سے جب کہا جاتا ہے کہ اس رحمٰن کو سجدہ کر و تو کہتے ہیں" رحمٰن کیا ہوتا ہے؟ کیا بس جسے تُو کہہ دے اس کو سجدہ کر و تو کہتے ہیں " رحمٰن کیا ہوتا ہے؟ کیا بس جسے تُو کہہ دے اسی کو سجدہ کرتے پھریں؟ " 73 مید دعوت ان کی نفرت میں اُلٹا اور اضافہ کر دیتی ہے۔ 74 مُ

سورةالفرقان حاشيه نمبر: 58 🛕

یہاں لفظ دلیل ٹھیک اسی معنی میں استعال ہواہے جس میں انگریزی لفظ (Pilot) استعال ہو تاہے۔ ملاحوں کی اصطلاح میں دلیل اس شخص کو کہتے ہیں جو کشتیوں کو راست بتاتا ہوا چلے۔ سائے پر سورج کو دلیل بنانے کا مطلب میہ ہے کہ سائے کا پھیلنا اور سکڑنا سورج کے عروج و زوال اور طلوع و غروب کا تابع

سائے سے مر ادروشنی اور تاریکی کے بین بین وہ در میانی حالت ہے جو صبح کے وقت طلوع آ فتاب سے پہلے ہوتی ہے اور دن بھر مکانوں میں، دیواروں کی اوٹ میں اور در ختوں کے بنچے رہتی ہے۔

سورة الفرقان حاشيه نمبر: 59 🛕

ا پن طرف سمیٹنے سے مراد غائب اور فنا کرناہے ، کیونکہ ہر چیز جو فناہوتی ہے وہ اللہ ہی کی طرف پلٹتی ہے۔ ہر شے اسی کی طرف سے آتی ہے اور اسی کی طرف جاتی ہے۔

اس آیت کے دورخ ہیں۔ ایک ظاہری، دوسرا باطنی۔ ظاہر کے اعتبار سے یہ غفلت میں پڑے ہوئے مشرکین کو بتارہی ہے کہ اگرتم دنیا میں جانوروں کی طرح نہ جیتے اور پچھ عقل وہوش کی آ تکھوں سے کام لیتے تو یہی سایہ جس کاتم ہر وقت مشاہدہ کرتے ہو، تمہیں یہ سبق دینے کے لیے کافی تھا کہ نبی جس میں تو حید کی تعلیم تمہیں دے رہاہے وہ بالکل برحق ہے۔ تمہاری ساری زندگی اسی سائے کے مدو جزر سے وابستہ ہے۔ ابدی سایہ ہو جائے تو زمین پر کوئی جاندار مخلوق ، بلکہ نباتات تک باقی نہ رہ سکے ، کیونکہ سورج کی روشنی و حرارت ہی پر ان سب کی زندگی مو قوف ہے۔ سایہ بالکل نہ رہے تب بھی زندگی محال ہے ، کیونکہ ہر وقت سورج کے سامنے رہنے اور اس کی شعاعوں سے کوئی پناہ نہ پاسکنے کی صورت میں نہ جاندار زیادہ دیر تک باقی رہیں تب سورج کے سامنے رہنے اور اس کی شعاعوں سے کوئی پناہ نہ پاسکنے کی صورت میں نہ جاندار زیادہ دیر تک باقی رہیں تب میں نہ باتات ، بلکہ پانی تک کی خیر نہیں۔ دھوپ اور سائے میں یک لخت تغیر ات ہوتے رہیں تب بھی زمین کی مخلو قات ان جھٹلوں کو زیادہ دیر تک نہیں سہار سکتی۔ مگر ایک صافع حکیم اور قادر مطلق ہے کہی زمین کی مخلو قات ان جھٹلوں کو زیادہ دیر تک نہیں سہار سکتی۔ مگر ایک صافع حکیم اور قادر مطلق ہے

جس نے زمین اور سورج کے در میان ایسی مناسبت قائم کرر کھی ہے جو دائماً ایک لگے بندھے طریقے سے آہتہ آہتہ سایہ ڈالتی اور بڑھاتی گھٹاتی ہے اور بتدر تج دھوپ نکالتی اور چڑھاتی اتارتی رہتی ہے۔ یہ حکیمانہ نظام نہ اندھی فطرت کے ہاتھوں خو دبخو د قائم ہو سکتا تھااور نہ بہت سے بااختیار خدااسے قائم کر کے بوں ایک مسلسل با قاعد گی کے ساتھ چلاسکتے تھے۔

گران ظاہری الفاظ کے بین السطور سے ایک اور لطیف اشارہ بھی جھلک رہاہے اور وہ بہے کہ کفروشرک کی جہالت کا یہ جواس وقت چھایاہواہے ، کوئی مستقل چیز نہیں ہے۔ آفتاب ہدایت ، قر آن اور محمر سکا لیکٹی کی جہالت کا یہ جواس وقت چھایاہواہے ، کوئی مستقل چیز نہیں ہے۔ آفتاب ہدایت ، قر آن اور محمر سکا لیکٹی کی حصورت میں طلوع ہو چکا ہے۔ بظاہر سابیہ دور دور تک بھیلا نظر آتا ہے ، مگر جوں جو ں بیہ آفتاب چڑھے گا، سابیہ سمٹنا چلا جائے گا۔ البتہ ذرا صبر کی ضرورت ہے ۔ خدا کا قانون مجھی یک لخت تغیر ات نہیں لا تا۔ مادی دنیا میں جس طرح سورج آہتہ آہتہ ہی چڑھتا اور سابیہ آہتہ آہتہ ہی سکڑتا ہے۔ اسی طرح فکر واخلاق کی دنیا میں بھی آفتاب ہدایت کا عروج اور سابیہ ضلالت کا زوال آہتہ آہتہ ہی ہوگا۔

سورةالفرقان حاشيه نمبر: 60 🛕

لینی ڈھا تکنے اور چھیانے والی چیز۔

سورةالفرقان حاشيه نمبر: 61 🛕

اس آیت کے تین رخ ہیں۔ ایک رخ سے یہ توحید پر استدلال کر رہی ہے۔ دوسرے رخ سے یہ روز مرہ کے انسانی تجربہ ومشاہدے سے زندگی بعد موت کے امکان کی دلیل فراہم کر رہی ہے۔ اور تیسرے رخ سے یہ ایک لطیف انداز میں بشارت دے رہی ہے کہ جاہیت کی رات ختم ہو چکی، اب علم وشعور اور ہدایت ومعرفت کاروز روشن نمو دار ہو گیا ہے اور ناگزیر ہے کہ نیند کے ماتے دیریا سویر بیدار ہوں۔ البتہ جن کے لیے رات کی نیند موت کی نیند تھی وہ نہ جاگیں گے ، اور ان کا نہ جاگنا خود انہی کے لیے زندگی سے محرومی ہے ، دن کاکاروبار ان کی وجہ سے بند نہ ہو جائے گا۔

سورةالفرقان حاشيه نمبر: 62 🔼

یعنی ایسا پانی جو ہر طرح کی گندگیوں سے بھی پاک ہو تاہے اور ہر طرح کے زہر یلے مادوں اور جرا نیم سے بھی پاک ہو تاہے اور ہر طرح کے زہر یلے مادوں اور جرا نیم سے بھی پاک ۔ جس کی بدولت نجاستیں د صلتی ہیں اور انسان ، حیوان ، نبا تات ، سب کو زندگی بخشنے والا جو ہر خالص بہم پہنچتاہے۔

سورةالفرقان حاشيه نمبر: 63 🛕

اس آیت کے بھی وہی تین رخ ہیں جو اوپر والی آیت کے تھے۔ اس میں توحید کے دلائل بھی ہیں اور آخرت کے دلائل بھی پیشدہ ہے کہ آخرت کے دلائل بھی۔ اور ان دونوں مضمونوں کے ساتھ اس میں یہ لطیف مضمون بھی پوشیدہ ہے کہ جاہلیت کا دور حقیقت میں خشک سالی اور قحط کا دور تھا جس میں انسانیت کی زمین بنجر ہو کر رہ گئ تھی۔ اب یہ اللہ کا فضل ہے کہ وہ نبوت کا ابر رحمت لے آیا جو علم وحی کا خالص آبِ حیات برسار ہاہے ، سب نہیں تو بہت سے بندگان خد اتو اس سے فیض یاب ہوں گے ہی۔

سورةالفرقان حاشيه نمبر: 64 🛕

اصل الفاظ ہیں لَقَانُ صَرِّفُنْگُ۔اس کے تین معنی ہوسکتے ہیں۔ایک یہ کہ بارش کے اس مضمون کو ہم نے بار بار قر آن میں بیان کرکے حقیقت سمجھانے کی کوشش کی ہے۔ دوسرے یہ کہ ہم بار بار گرمی و خشکی کے ، موسمی ہواؤں اور گھٹاؤں کے ، اور برسات اور اس سے رو نما ہونے والی رونق حیات کے کرشے ان کو دکھاتے رہتے ہیں۔ یعنی ہمیشہ ہر جگہ یکساں بارش نہیں دکھاتے رہتے ہیں۔ یعنی ہمیشہ ہر جگہ یکساں بارش نہیں ہوتی ہوتی بلکہ بھی کہیں بالکل خشک سالی ہوتی ہے ، بھی کہیں کم بارش ہوتی ہے ، بھی کہیں مناسب بارش ہوتی ہے ، بھی کہیں طوفان اور سیلاب کی نوبت آ جاتی ہے ، اور ان سب حالتوں کے بے شار مختلف نتائج ان کے سامنے آتے رہتے ہیں۔

سورة الفرقان حاشيه نمبر: 65 🛕

اگر پہلے رخ (یعنی توحید کی دلیل کے نقطہ نظر)سے دیکھا جائے تو آیت کا مطلب بیہ ہے کہ لوگ آئکھیں کھول کر دیکھیں تو محض بارش کے انتظام ہی میں اللہ کے وجود اور اس کی صفات اور اس کے واحد ربُ العالمین ہونے پر دلالت کرنے والی اتنی نشانیاں موجو دہیں کہ تنہا وہی ان کو پیغیبر کی تعلیم توحید کے برحق ہونے کا اطمینان دلا سکتی ہیں۔ مگر باوجو د اس کے کہ ہم بار بار اس مضمون کی طرف توجہ دلاتے ہیں اور باوجو داس کے کہ دنیامیں یانی کی تقتیم کے بیہ کرشمے نت نئے انداز سے بے دریے ان کی نگاہوں کے سامنے آتے رہتے ہیں ، یہ ظالم کوئی سبق نہیں لیتے۔ نہ حق و صداقت کو مان کر دیتے ہیں ، نہ عقل و فکر کی ان نعتوں کاشکر ادا کرتے ہیں جو ہم نے ان کو دی ہیں ، اور نہ اس احسان کے لیے شکر گز ار ہوتے ہیں کہ جو کچھ وہ خود نہیں سمجھ رہے تھے اسے سمجھانے کے لیے قرآن میں باربار کوشش کی جارہی ہے۔ دوسرے رخ (بعنی آخرت کی دلیل کے نقطہ نظر) سے دیکھا جائے تواس کا مطلب بیہ ہے کہ ہر سال ان کے سامنے گرمی و خشکی سے بے شار مخلو قات پر موت طاری ہونے اور پھر برسات کی برکت سے مر دہ نباتات وحشرات کے جی اٹھنے کا ڈراما ہو تار ہتاہے ، مگر سب کچھ دیکھ کر بھی پیہ بے و قوف اس زندگی بعد موت کو ناممکن ہی کہتے چلے جاتے ہیں۔ بار بار انہیں اس صر یکے نشان حقیقت کی طرف توجہ دلائی جاتی ہے ، مگر کفروا نکار کا جمود ہے کہ کسی طرح نہیں ٹوٹتا، نعمت عقل وبینائی کا کفران ہے کہ کسی طرح ختم نہیں ہوتا، اور احسان تذکیر و تعلیم کی ناشکری ہے کہ بر ابر ہوئے چلی جاتی ہے۔ اگر تیسرے رخ (یعنی خشک سالی سے جاہلیت کی اور باران رحمت سے وحی و نبوت کی تشبیہ) کو نگاہ میں رکھ

اگر تیسرے رخ (یعنی خشک سالی سے جاہلیت کی اور باران رحمت سے وحی و نبوت کی تشبیہ) کو نگاہ میں رکھ کر دیکھا جائے تو آیت کا مطلب یہ ہے کہ انسانی تاریخ کے دوران میں بار باریہ منظر سامنے آتارہاہے کہ جب مجھی دنیا نبی اور کتاب الٰبی کے فیض سے محروم ہوئی انسانیت بنجر ہوگئی اور فکر و اخلاق کی زمین میں خاردار جھاڑیوں کے سوا پھے نہ اگا۔ اور جب بھی وحی ورسالت کا آب حیات اس سر زمین کو بہم پہنچ گیا،
گشن انسانیت لہلہااٹھا۔ جہالت و جاہلیت کی جگہ علم نے لی۔ ظلم و طغیان کی جگہ انساف قائم ہوا۔ فسق و فجور
کی جگہ اخلاقی فضائل کے پھول کھلے۔ جس گوشے میں جتنا بھی اس کا فیض پہنچا، شر کم ہوااور خیر میں اضافہ
ہوا۔ انبیاء کی آمد ہمیشہ ایک خوشگوار اور فائدہ بخش فکری و اخلاقی انقلاب ہی کی موجب ہوئی ہے، کبھی اس
سے برے نتائج رونما نہیں ہوئے۔ اور انبیاء کی ہدایت سے محروم یا منحرف ہو کر ہمیشہ انسانیت نے نقصان
ہی اٹھایا ہے، کبھی اس سے اچھے نتائج بر آمد نہیں ہوئے۔ بیہ منظر تاریخ بھی باربار دکھاتی ہے اور قرآن بھی
اس کی طرف بار بار توجہ دلاتا ہے ، مگر لوگ پھر بھی سبق نہیں لیتے۔ ایک مجرب حقیقت ہے جس کی
صدافت پر ہزار ہابر س کے انسانی تجربے کی مہر خبت ہو چکی ہے ، مگر اس کا انکار کیا جارہا ہے۔ اور آئی خدا
نے نبی اور کتاب کی نعمت سے جس بستی کو نوازا ہے وہ اس کا شکر اداکر نے کے بجائے الٹی ناشکر کی کرنے پر
تیلی ہوئی ہے۔

سورةالفرقان حاشيه نمبر: 66 🛕

یعنی ایسا کرنا ہماری قدرت سے باہر نہ تھا، چاہتے تو جگہ جگہ نبی پیدا کرسکتے تھے، مگر ہم نے ایسانہیں کیااور دنیا بھر کے لیے ایک ہی نبی مبعوث کر دیا۔ جس طرح ایک سورج سارے جہان کے لیے کافی ہو رہاہے اسی طرح یہ اکیلا آفتاب ہدایت ہی سب جہان والوں کے لیے کافی ہے۔

سورةالفرقان حاشيه نمبر: 67 🛕

جہاد کبیر کے تین معنی ہیں۔ ایک، انہائی کوشش جس میں آدمی سعی و جال فشانی کا کوئی دقیقہ اٹھانہ رکھے۔ دوسرے، بڑے پیانے پر جدوجہد جس میں آدمی اپنے تمام ذرائع لا کرڈال دے۔ تیسرے، جامع جدوجہد جس میں آدمی کوشش کا کوئی پہلواور مقابلے کا کوئی محاذنہ چھوڑے، جس جس محاذ پر غنیم کی طاقتیں کام کر

ر ہی ہوں اس پر اپنی طاقت بھی لگا دے ، اور جس جس پہلو سے بھی حق کی سربلندی کے لیے کام کرنے کی ضرورت ہو کرے۔ اس میں زبان و قلم کا جہاد بھی شامل ہے اور جان ومال کا بھی اور توپ و تفنگ کا بھی۔ میں دیا ہے ہوں جس کے میں دیا ہے۔ میں میں دیا ہے ہے ہے کا میں دیا ہے۔ میں میں دیا ہے ہے کا میں دیا ہے۔ میں میں دیا ہے کہ ہے کہ دیا ہے کہ ہ

سورةالفرقان حاشيه نمبر: 68 🔺

یہ کیفیت ہر اس جگہ رونماہوتی ہے جہاں کوئی بڑا دریاسمندر میں آگر گرتا ہے۔ اس کے علاوہ خود سمندر میں ہجی مختلف مقامات پر میٹھے پانی کے چشمے پائے جاتے ہیں جن کا پانی سمندر کے نہایت تکنیانی کے در میان بھی اپنی مٹھاس پر قائم رہتا ہے۔ ترکی امیر البحرسیدی علی رئیس (کا تب رومی) اپنی کتاب مر آ قالمالک میں، جو سولہویں صدی عیسوی کی تصنیف ہے خلیج فارس کے اندر ایسے ہی ایک مقام کی نشان دہی کر تا ہے۔ اس نے لکھا ہے کہ وہاں آب شور کے نیچ آب شیریں کے چشمے ہیں، جن سے میں خود اپنے بیڑے کے لیے پینے کا پانی حاصل کر تار ہا ہوں۔ موجو دہ زمانے میں جب امریکن کمپنی نے سعو دی عرب میں تیل نکا لئے کا کام شروع کیا تو ابتداءًوہ بھی خلیج فارس کے ان ہی چشموں سے پانی حاصل کرتی تھی۔ بعد میں ظہران کے کام شروع کیا تو ابتداءًوہ بھی خلیج فارس کے ان ہی چشموں سے پانی حاصل کرتی تھی۔ بعد میں آب شیریں پاس کنوئیں کھود لیے گئے اور ان سے پانی لیا جانے لگا۔ بحرین کے قریب بھی سمندر کی تہ میں آب شیریں کے چشمے ہیں جن سے لوگ بچھ مدت پہلے تک پینے کا پانی حاصل کرتے دہے ہیں۔

یہ توہے آیت کا ظاہری مضمون، جو اللہ کی قدرت کے ایک کرشے سے اس کے اللہ واحد اور رب واحد ہونے پر استدلال کر رہاہے۔ مگر اس کے بین السطور سے بھی ایک لطیف اشارہ ایک دو سرے مضمون کی طرف نکاتاہے، اور وہ بہ ہے کہ انسانی معاشر سے کاسمندر خواہ کتنا ہی تلخ وشور ہو جائے، اللہ جب چاہے اس کی تہ سے ایک جماعت صالحہ کا چشمہ شیریں نکال سکتاہے، اور سمندر کے آب تلخ کی موجیں خواہ کتنا ہی زور مارلیں وہ اس چشمے کو ہڑ ہے کر جانے میں کا میاب نہیں ہو سکتیں۔

سورةالفرقان حاشيه نمبر: 69 🛕

یعنی بجائے خود یہی کرشمہ کیا کم تھا کہ وہ ایک حقیر پانی کی بوندسے انسان جیسی حیرت انگیز مخلوق بنا کھڑی کرتا ہے، مگر اس پر مزید کرشمہ ہیہ ہے کہ اس نے انسان کا بھی ایک نمونہ نہیں بلکہ دوالگ نمونے (عورت اور مرد) بنائے جو انسانیت میں بیساں مگر جسمانی و نفسانی خصوصیات میں نہایت مختلف ہیں، اور اس اختلاف کی وجہ سے باہم مخالف و متضاد نہیں بلکہ ایک دو سرے کا پورا جوڑ ہیں۔ پھر ان جوڑوں کو ملا کر وہ عجیب توازن کے ساتھ (جس میں کسی دو سرے کی تدبیر کاادنی دخل بھی نہیں ہے) دنیا میں مرد بھی پیدا کر رہا ہے اور عور تیں بھی، جن سے ایک سلسلہ تعلقات بیٹوں اور پوتوں کا چیتا ہے جو دو سرے گھروں کی بہوئیں بن کر اسے جو دو سرے گھروں کی بہوئیں بن کر حاتی ہیں، اور ایک دو سرے گھروں کی بہوئیں بن کر حاتی ہیں۔ اس طرح خاندان سے خاندان جڑ کر پورے پورے ملک ایک نسل اور ایک تدن سے وابستہ ہو حاتے ہیں۔

یہاں بھی ایک لطیف اشارہ اس مضمون کی طرف ہے کہ اس سارے کارخانہ حیات میں جو حکمت کام کر رہی ہے اس کا انداز کار ہی کچھ ایسا ہے کہ یہاں اختلاف، اور پھر مختلفین کے جوڑ سے ہی سارے نتائج بر آمد ہوتے ہیں۔لہذا جس اختلاف سے تم دوچار ہواس پر گھبر اؤنہیں۔ یہ بھی ایک نتیجہ خیز چیز ہے۔

سورةالفرقان حاشيه نمبر: 70 △

یعنی اللہ کا کلمہ بلند کرنے اور اس کے احکام و قوانین کو نافذ کرنے کے لیے جو کوشش بھی کہیں ہورہی ہو، کا فرکی ہدردیاں اس کوشش کے ساتھ نہیں بلکہ ان لوگوں کے ساتھ ہوں گی جو اسے نیچاد کھانے کے در پہوں ۔ اسی طرح اللہ کی فرماں برداری و اطاعت سے نہیں بلکہ اس کی نافرمانی ہی سے کا فرکی ساری دلچیں استہ ہوں گی۔ نافرمانی کا کام جو جہاں بھی کررہا ہو کا فراگر عملاً اس کا شریک نہ ہوسکے گا تو کم از کم زندہ باد کا نعرہ ہی مار دے گا تا کہ خدا کے باغیوں کی ہمت افزائی ہو۔ بخلاف اس کے اگر کوئی فرماں برداری

کاکام کررہاہو تو کافراس کی مزاحمت میں ذرادر لیغ نہ کرے گا۔خود مزاحمت نہ کر سکتاہو تواس کی ہمت شکنی کے لیے جو کچھ بھی کر سکتا ہے کر گزرے گا، چاہے وہ ناک بھوں چڑھانے کی حد تک ہی سہی۔نافرمانی کی ہر خبر اس کے لیے مژدہ جانفزاہو گی اور فرمال برداری کی ہر اطلاع اسے تیربن کر لگے گی۔

سورةالفرقان حاشيه نمبر: 71 ▲

یعنی تمہاراکام نہ کسی ایمان لانے والے کو جزادیناہے، نہ کسی انکار کرنے والے کو سزادینا۔ تم کسی کو ایمان کی طرف تھینچ لانے اور انکار سے زبر دستی روک دینے پر مامور نہیں کیے گئے ہو۔ تمہاری ذمہ داری اس سے زیادہ کچھ نہیں کہ جو راہ راست قبول کرے اسے انجام نیک کی بشارت دے دو، اور جو اپنی بدراہی پر جمار ہے اس کو اللہ کی پکڑسے ڈرادو۔

ان کو دل کی پوری رضامندی سے سر تسلیم خم کرنا چاہیے۔ لہذا سخت غلطی کرتا ہے وہ شخص جو متا عَلَی النَّسُوٰلِ إِلَّا الْبَلَاغُ ۔ اور ۔ وَمِنَا اَرْسَلْنَافَ إِلَّا مُبَشِّراً وَّ نَذِیْراً، اور اسی مضمون کی دوسری آیات کو نبی اور اہل ایمان کے باہمی تعلق پر چسیاں کرتا ہے۔

سورةالفرقان حاشيه نمبر: 71A 🔺

تشریح کے لئے ملاحظہ ہو تفہیم القر آن، جلد سوم المومنون، حاشیہ • ک۔ آپ کی سہولت کے لئے یہاں لکھ دیا گیا ہے۔

سورةالمومنون حاشيه نمبر: 70

یہ بی سکا گیا گیا کی نبوت کے حق میں ایک اور دلیل ہے۔ یعنی یہ کہ آپ سکا گیا ہے اس کام میں بالکل بے لوث ہیں۔ کوئی شخص ایمانداری کے ساتھ یہ الزام نہیں لگا سکتا کہ آپ سکا گیا ہے ہیاں ساتھ یہ الزام نہیں لگا سکتا کہ آپ سکا گیا ہے ہیں ہیں کہ کوئی نفسانی غرض آپ سکا گیا ہے ہیں نظر ہے۔ اچھی خاصی تجارت چمک رہی تھی، اب افلاس میں مبتلا ہو گئے۔ قوم میں عزت کے ساتھ دیکھے جاتے تھے۔ ہر شخص ہاتھوں ہاتھ لیتا تھا۔ اب گالیاں اور پھر کھارہے ہیں، بلکہ جان تک کے لالے پڑے ہیں۔ چین سے اپنے بیوی بچوں میں ہنی خوش کا لیاں اور پھر کھارہے ہیں، بلکہ جان تک کے لالے پڑے ہیں۔ چین سے اپنے بیوی بچوں میں ہنی خوش کوئی دن گزار رہے تھے۔ اب ایک ایک سخت کھکش میں پڑگئے ہیں جو کسی دم قرار نہیں لینے دیتی۔ اس پر مزید میں ہوگیا ہے، حتی کہ خود اپنے ہی بھائی بند خون کے بیاسے ہورہے ہیں۔ کون کہہ سکتا ہے کہ یہ ایک خود غرض آدمی کے بیاسے ہورہے ہیں۔ کون کہہ سکتا ہے کہ یہ ایک خود غرض آدمی کے کرنے کا کام ہے ؟خود غرض آدمی کوشش کرتا، نہ کہ وہ بات لے کر اٹھتا جو صرف یہی نہیں کہ تمام قومی تعصبات کے خلاف ایک چیلئے ہے، کوشش کرتا، نہ کہ وہ بات لے کر اٹھتا جو صرف یہی نہیں کہ تمام قومی تعصبات کے خلاف ایک چیلئے ہے، بی بیک کہ تمام قومی تعصبات کے خلاف ایک چیلئے ہے، بیک نہیں کہ تمام قومی تعصبات کے خلاف ایک چیلئے ہے، بیک نہیں کہ تمام قومی تعصبات کے خلاف ایک چیلئے ہے، بیک نہیں کہ تمام قومی تعصبات کے خلاف ایک چیلئے ہے، بیک نہیں کہ تمام تومی تعصبات کے خلاف ایک چیلئے ہے، بیک نہیں کہ تمام قومی تعصبات کے خلاف ایک وردھر اہف قائم

ہے۔ یہ وہ دلیل ہے جس کو قرآن میں نہ صرف نبی سگانگیا گی ، بلکہ بالعموم تمام انبیاء علیهم السلام کی صدافت کے ثبوت میں بار بار پیش کیا گیا ہے۔ تفصیلات کے لیے ملاحظہ ہو الا نعام ، آیت 90۔ یونس 72۔ ہو د 29۔ ثبوت میں بار بار پیش کیا گیا ہے۔ تفصیلات کے لیے ملاحظہ ہو الا نعام ، آیت 90۔ یونس 72۔ ہو د 29۔ 25۔ یوسف 104۔ افر قان 57۔ الشعراء ، 109۔ 127۔ 145۔ 164۔ 180۔ سباء 47۔ لیسین 21۔ ص ، 86 الشور کی 23 ، النجم 40 مع حواشی۔

سورةالفرقان حاشيه نمبر: 72 🛕

اللہ تعالیٰ کے عرش پر جلوہ گر ہونے کی تشریح کے لیے ملاحظہ ہو تفہیم القر آن جلد دوم، الاعراف، حواشی 41۔42، یونس، حاشیہ 4، هود، حاشیہ 7۔

زمین و آسان کو چھ دنوں میں پیدا کرنے کا مضمون متثابہات کے قبیل سے ہے جس کا مفہوم متعین کرنا مشکل ہے۔ ممکن ہے کہ اس سے مراد وقت کی اتنی ہی مشکل ہے۔ ممکن ہے کہ اس سے مراد وقت کی اتنی ہی مقدار ہو جس پر ہم دنیا میں لفظ دن کا اطلاق کرتے ہیں۔ (مفصل تشر تے کے لیے ملاحظہ ہو تفہیم القرآن، جلد چہارم، کم السجدہ، حواشی 11 تا 15)۔

سورةالفرقان حاشيه نمبر: 73 🛕

یہ بات دراصل وہ محض کافرانہ شوخی اور سراسر ہٹ دھر می کی بنا پر کہتے تھے ، جس طرح فرعون نے حضرت موسیؓ سے کہاتھا وَمَا دَبُّ الْعُلَمِیْنَ۔"رب العالمین کیاہو تاہے؟"حالا نکہ نہ کفار مکہ خدائے رحمان سے بے خبر تھے اور نہ فرعون ہی اللہ رب العالمین سے ناواقف تھا۔ بعض مفسرین نے اس کی یہ تاویل کی ہے کہ اہل عرب کے ہاں اللہ تعالیٰ کے لیے "رحمان "کااسم مبارک شائع نہ تھااس لیے انہوں نے یہ اعتراض کیا۔ لیکن آیت کا انداز کلام خود بتارہاہے کہ یہ اعتراض ناواقفیت کی بنا پر نہیں بلکہ طغیان جاہلیت کی بنا پر تھا، ورنہ اس پر گرفت کرنے کے بجائے اللہ تعالیٰ نرمی کے ساتھ انہیں سمجھا دیتا کہ یہ بھی جاہلیت کی بنا پر تھا، ورنہ اس پر گرفت کرنے کے بجائے اللہ تعالیٰ نرمی کے ساتھ انہیں سمجھا دیتا کہ یہ بھی

ہمارا ہی ایک نام ہے ، اس پر کان نہ کھڑے کرو۔ علاوہ بریں بیہ بات تاریخی طور پر ثابت ہے کہ عرب میں اللہ تعالیٰ کے لیے قدیم زمانے سے رحمان کا لفظ معروف و مستعمل تھا۔ ملاحظہ ہو تفہیم القر آن جلد چہارم، السجدہ، حاشیہ 5۔ سباء، حاشیہ 5۔

سورةالفرقان حاشيه نمبر: 74 🛕

اس جگہ سجدہ تلاوت مشروع ہے اور اس پر تمام اہل علم متفق ہیں۔ ہر قاری اور سامع کو اس مقام پر سجدہ کرنا چاہیے۔ نیز یہ بھی مسنون ہے کہ آدمی جب اس کو سنے توجواب میں کیے زَادَنا اللّٰه خُصُوعاً مِّمَا زَادَلِا عَلَا اللّٰهِ کُرے ہمارا خضوع اتنا ہی بڑھے جتنا دشمنوں کا نفور بڑھتا ہے "۔

رکو۲۶

تَبْرَكَ الَّذِي جَعَلَ فِي السَّمَآءِ بُرُوجًا وَّجَعَلَ فِيهَا سِرجًا وَّقَمِّرًا شُنِيْرًا ﴿ وَهُوَ الَّذِي جَعَلَ الَّيْلَ وَ النَّهَارَ خِلْفَةً لِّمَنُ آرَادَ آنُ يَّنَّكُّرَ أَوْ آرَادَ شُكُورًا ﴿ وَعِبَادُ الرَّحْلِنِ الَّذِينَ يَمْشُونَ عَلَى الْأَرْضِ هَوْنًا وَّإِذَا خَاطَبَهُمُ الجُهِلُونَ قَالُوا سَلْمًا ﴿ وَالَّذِينَ يَبِينُتُونَ لِرَبِّهِمُ شُجَّدًا وَّقِيَامًا ﴿ وَ الَّذِيْنَ يَقُولُونَ رَبَّنَا اصْرِفُ عَنَّا عَذَابَ جَهَنَّمَ اللَّهِ إِنَّ عَذَابَهَا كَانَ غَرَامًا أَقُ إِنَّهَا سَآءَتُ مُسْتَقَرًّا وَّ مُقَامًا ١ وَ الَّذِينَ إِذَآ اَنْفَقُوا لَمْ يُسْرِفُوا وَ لَمْ يَقْتُرُوا وَ كَانَ بَيْنَ ذَٰلِكَ قَوَامًا ١ وَ مُسْتَقَرًّا وَ كَانَ بَيْنَ ذَٰلِكَ قَوَامًا ١ وَ مُسْتَقَرًّا وَ كَانَ بَيْنَ ذَٰلِكَ قَوَامًا ١ وَ مُسْتَقَرًّا وَ لَمْ يَقْتُرُوا وَ كَانَ بَيْنَ ذَٰلِكَ قَوَامًا ١ وَ مُسْتَقَرًّا وَ مُقَامًا اللهُ عَنْ اللهُ عَلَيْهِ وَاللَّهُ عَلَيْهِ اللَّهُ عَلَيْهُ إِنَّا لَهُ عَلَيْهُ مُنْ اللَّهُ عَلَيْهُ إِنَّا لَهُ عَلَيْهُ إِنْ لَهُ عَلَيْهُ إِنَّا لَهُ عَلَيْهُ إِنَّا لَا مُعْلَقُ اللَّهُ عَلَيْهُ إِنَّا لَهُ عَلَيْهُ إِنْ إِنَّا لَهُ عَلَيْهُ إِنْ إِنَّا لَهُ عَلَيْكُ اللَّهُ عَلَيْهُ عَلَيْهُ إِنَّ لَهُ عَلَيْهُ إِنْ لَكُوا مُنَا لَهُ عَلَيْهُ إِنَّ اللَّهُ عَلَيْ اللَّهُ عَلَيْهُ اللَّهُ عَلَيْهُ إِنْ لَكُولُوا لَهُ عَلَيْكُولُوا وَ لَكُولُوا وَ كَانَ بَيْنَ ذَلِكَ قَوَامًا اللَّهُ عَلَيْكُ اللَّهُ عَلَيْكُ عَلَيْكُ عَلَيْكُ عَلَيْكُ اللَّهُ عَلَيْكُوا لَهُ عَلَيْكُ عَلَيْكُ عَلَيْكُ مِنْ اللَّهُ عَلَيْ اللَّهُ عَلَيْكُ عَلَيْكُ لِللَّهُ عَلَّا لَهُ عَلَيْكُ اللَّهُ عَلَيْكُ اللَّهُ عَلَيْكُولُولُ اللَّهُ لَلْمُ لَيْكُولُوا لَكُولُ اللَّهُ لِللَّهُ عَلَيْكُ عَلَيْكُ عَلَيْكُ اللَّهُ اللَّهُ لِللَّهُ عَلَيْكُ اللَّهُ عَلَيْكُ اللَّهُ عَلَيْكُ لِللَّهُ عَلَيْكُ اللَّهُ عَلَيْكُ اللَّهُ عَلَيْكُ اللَّهُ عَلَيْكُ عَلَيْكُ عَلَيْكُ اللَّهُ اللَّهُ عَلَيْكُ اللَّهُ اللَّهُ عَلَيْكُولُ اللَّهُ اللَّهُ اللَّهُ اللَّهُ اللَّهُ اللَّهُ عَلَّهُ عَلَيْكُوا اللَّهُ عَلَيْكُوا لَهُ عَلَيْكُ اللَّهُ اللَّهُ اللَّهُ عَلَى اللَّهُ ل الَّذِيْنَ لَا يَدُعُوْنَ مَعَ اللهِ اللَّهَا أَخَرَوَ لَا يَقْتُلُوْنَ النَّفْسَ الَّتِي حَرَّمَ اللَّهُ الَّابِالْحَقّ وَلَا يَزْنُوْنَ وَ مَنۡ يَّفۡعَلۡ ذٰلِكَ يَلۡقَ آثَامًا ﴿ يُضۡعَفُ لَهُ الْعَذَابُ يَوۡمَ الْقِيمَةِ وَيَخۡلُلُ فِيهُ مُهَانًا ﴿ إِلَّا مَنۡ تَابَ وَ اٰمَنَ وَعَمِلَ عَمَلًا صَالِحًا فَأُولَمِكَ يُبَدِّلُ اللَّهُ سَيِّاتِهِمْ حَسَنْتٍ وَكَانَ اللَّهُ غَفُورًا رَّحِيًّا ﴿ وَا مَنْ تَابَ وَ عَمِلَ صَاكِعًا فَإِنَّهُ يَتُوبُ إِلَى اللهِ مَتَابًا ﴿ وَالَّذِيْنَ لَا يَشْهَدُونَ الزُّورَ وَإِذَا مَرُّوا بِاللَّغُو مَرُّوا كِرَامًا ١ وَ الَّذِيْنَ إِذَا ذُكِّرُوا بِأَيْتِ رَبِّهِمُ لَمْ يَخِرُّوا عَلَيْهَا صُمًّا وَّ عُمْيَانًا ١ وَ الَّذِيْنَ يَقُولُونَ رَبَّنَا هَبُ لَنَا مِنُ اَزْوَاجِنَا وَذُرِّيّٰتِنَا قُرَّةَ اَعُيُنِ وَّاجْعَلُنَا لِلْمُتَّقِينَ إِمَامًا عَ أُولَيِكَ يُجْزَوُنَ الْغُرُفَةَ بِمَا صَبَرُوا وَ يُلَقُّونَ فِيهَا تَحِيَّةً وَّ سَلْمًا ﴿ لَحُلِانِينَ فِيهَا تُحسُنَتُ مُسْتَقَرًّا وَّمُقَامًا ٥ قُلْمَا يَعُبَؤُا بِكُمْ رَبِّي لَوْ لَا دُعَآ وُّكُمْ ۚ فَقَدْ كَذَّبْتُمْ فَسَوْفَ يَكُونُ لِنَامًا ١

رکوع ۲

بڑا متبر "ک ہے وہ جس نے آسان میں بُرج بنائے <mark>75</mark> اور اس میں ایک چراغ <mark>76</mark> اور ایک چمکتا چاندروشن کیا۔ وہی ہے جس نے رات اور دن کو ایک دُوسرے کا جانشین بنایا، ہر اس شخص کے لیے جو سبق لینا چاہے، یاشکر گزار ہونا چاہے۔ <mark>77</mark>

ر حمٰن کے ﴿اصلی ﴾ بندے 8 وہ ہیں جو زمین پر نرم چال چلتے ہیں 7 اور جاہل ان کے مُنہ آئیں تو کہہ دیتے ہیں کہ تم کو سلام۔ <mark>80</mark> جو اپنے ربّ کے حضور سجدے اور قیام میں راتیں گزارتے ہیں۔ <mark>81</mark> جو دُعائیں کرتے ہیں کہ "اے ہمارے رب، جہنّم کے عذاب سے ہم کو بچالے، اُس کا عذاب تو جان کالا گوہے، وہ توبڑا ہی بُرامستقر اور مقام ہے۔ " 82 جو خرچ کرتے ہیں تونہ فضُول خرچی کرتے ہیں نہ بُخل، بلکہ اُن کا خرج دونوں انتہاؤں کے در میان اعتدال پر قائم رہتا <mark>83</mark> ہے۔جو اللہ کے سواکسی اور معبُود کو نہیں اُگار تے ،الله کی حرام کی ہوئی کسی جان کو ناحق ہلاک نہیں کرتے،اور نہ زناکے مرتکب ہوتے ہیں 84 ۔۔۔ یہ کام جو کوئی کرے وہ اپنے گناہ کابدلہ یائے گا، قیامت کے روز اُس کو مکر ّر عذاب دیاجائے ⁸⁵ گااور اسی میں وہ ہمیشہ ذلّت کے ساتھ پڑارہے گا۔ اِلّابیہ کہ کوئی ﴿ان گناہوں کے بعد ﴾ توبہ کر چکاہواور ایمان لا کر عملِ صالح کرنے لگا 86 ہو۔ایسے لو گول کی بُرائیول کواللہ بھلائیوں سے بدل دے 87 گااور وہ بڑاغفور ورجیم ہے۔جوشخص توبہ کرکے نیک عملی اختیار کر تاہے وہ تواللہ کی طرف پلٹ آتاہے جیسا کہ پلٹنے کاحق ہے 88 ۔۔۔۔﴿ اور رحمٰن کے بندے وہ ہیں﴾ جو جھوٹ کے گواہ نہیں بنتے 89 اور کسی لغو چیزیر اُن کا گزر ہو جائے تو شریف آدمیوں کی طرح گزر جاتے <mark>90</mark> ہیں۔ جنہیں اگر اُن کے ربّ کی آیات سُنا کر نصیحت کی جاتی ہے تووہ اس پر اندھے اور بہرے بن کر نہیں رہ <mark>91</mark> جاتے۔جو دُعائیں ما نگا کرتے ہیں کہ" اے ہمارے

رب، ہمیں اپنی بیویوں اور اپنی اولا دسے آنکھوں کی ٹھنڈک 92 دے اور ہم کو پر ہیز گاروں کا امام 93 بنا"۔۔۔۔یہ ہیں وہ لوگ جو اپنے صبر 94 کا پھل منزلِ بلند کی شکل 95 میں پائیں گے۔ آداب و تسلیمات سے اُن کا استقبال ہو گا۔وہ ہمیشہ ہمیشہ وہاں رہیں گے۔ کیا ہی اچھاہے وہ مستقر اور وہ مقام۔

اے محمد او گوں سے کہو "میرے رب کو تمہاری کیا حاجت پڑی ہے اگر تم اُس کونہ 96 پکارو۔ اب کہ تم نے جھٹلا دیا ہے ، عنقریب وہ سزایاؤ کے کہ جان چھڑانی محال ہو گی۔ "ط۲

Only Sill Replace of the College of

سورةالفرقان حاشيه نمبر: 75 🛕

تشریکے لیے ملاحظہ ہو تفہیم القر آن جلد دوم، الحجر، حواشی 8 تا 12۔ آپ کی سہولت کے لئے یہاں لکھ دیا گیاہے۔

سورةالحجرحاشيهنمبر: 8

بُرج عربی زبان میں قلع، قصر اور مستخام عمارت کو کہتے ہیں۔ قدیم علم ہیئت میں "برج" کا لفظ اصطلاحاً اُن بارہ منزلوں کے لیے استعال ہوتا تھا جن پر سورج کے مدار کو تقسیم کیا گیا تھا۔ اس وجہ سے بعض مفسرین نے یہ سمجھا کہ قر آن کا اشارہ انہی بروج کی طرف ہے۔ بعض دوسرے مفسرین نے اس سے مرادسارے لیے ہیں۔ لیکن بعد کے مضمون پر غور کرنے سے خیال ہوتا ہے کہ شاید اس سے مراد عالم بالا کے وہ خطے لیے ہیں۔ لیکن بعد کے مضمون پر غور کرنے سے خیال ہوتا ہے کہ شاید اس سے مراد عالم بالا کے وہ خطے ہیں جن میں سے ہر خطے کو نہایت مستخلم سرحدوں نے دوسرے خطے سے جدا کر رکھا ہے۔ اگر چہ یہ سرحدیں فضائے بسیط میں غیر مرکی طور پر بھی ہوئی ہیں، لیکن ان کو پار کر کے کسی چیز کا ایک خطے سے دوسرے خطے میں چار کا ایک خطے سے دوسرے خطے میں چلا جانا سخت مشکل ہے۔ اس مفہوم کے لحاظ سے ہم بروج کو محفوظ خطوں Fortified کی معنی میں لینازیادہ صحیح سمجھتے ہیں۔

سورةالحجرحاشيهنمبر: 9

یعنی ہر خطے میں کوئی نہ کوئی روشن سیارہ یا تارار کھ دیا اور اس طرح سارا عالم جگمگا ٹھا۔ بالفاظ دیگر ہم نے اس ناپائیدار کا نئات کو ایک بھیانک ڈھنڈ اربنا کر نہیں رکھ دیا بکہ ایسی حسین و جمیل دنیا بنائی جس میں ہر طرف نگاہوں کو جذب کر لینے والے جلوے بھیلے ہوئے ہیں۔ اس کاریگری میں صرف ایک صانع اکبر کی صنعت اور ایک حکمت ہی نظر نہیں آتی ہے، بلکہ ایک کمال در ہے کا پاکیزہ ذوق رکھنے والے آرٹسٹ کا آرٹ بھی نمایاں ہے۔ یہی مضمون ایک دوسرے مقام پریوں بیان کیا گیاہے، اَلَّذِی آخسین کُلَّ شی یَحِ خَدَقَدہ "وہ خدا کہ جس نے ہر چیز جو بنائی خوب ہی بنائی "۔

سورةالحجرحاشيهنمبر: 10

یعنی جس طرح زمین کی دوسری مخلو قات زمین کے خطے میں مقید ہیں اسی طرح شیاطین جن بھی اسی خطے میں مقید ہیں، عالم بالا تک ان کی رسائی نہیں ہے۔ اس سے دراصل لوگوں کی اُس عام غلط فہمی کو دور کرنا مقصود ہے جس میں پہلے بھی عوام الناس مبتلا تھے اور آج بھی ہیں۔ وہ سمجھتے ہیں کہ شیطان اور اس کی ذریت کے لیے ساری کا کنات کھلی پڑی ہے، جہال تک وہ چاہیں پرواز کر سکتے ہیں۔ قر آن اس کے جواب میں بتا تاہے کہ شیاطین ایک خاص حد سے آگے نہیں جاسکتے، انہیں غیر محدود پرواز کی طاقت ہر گزنہیں میں بتاتا ہے کہ شیاطین ایک خاص حد سے آگے نہیں جاسکتے، انہیں غیر محدود پرواز کی طاقت ہر گزنہیں دی گئی ہے۔

سورةالحجرحاشيهنمبر: 11

یعنی وہ شیاطین جو اپنے اولیاء کو غیب کی خبریں لا کر دینے کی کوشش کرتے ہیں ، جن کی مد دسے بہت سے کا ہمن، جوگی، عامل اور فقیر نمُا بہر و پیے غیب دانی کاڈھونگ رچایا کرتے ہیں، ان کے پاس حقیقت میں غیب دانی کے ذرائع بالکل نہیں ہیں۔ وہ کچھ سن گن لینے کی کوشش ضرور کرتے ہیں، کیونکہ اُن کی ساخت انسانوں کی بہ نسبت فرشتوں کی ساخت سے کچھ قریب ترہے، لیکن فی الواقع ان کے بلے کچھ پڑتا نہیں انسانوں کی بہ نسبت فرشتوں کی ساخت سے کچھ قریب ترہے، لیکن فی الواقع ان کے بلے کچھ پڑتا نہیں

سورة الحجر حاشيه نمبر: 12

"شہاب مبین" کے لغوی معنی "شعلہ کروشن" کے ہیں۔ دوسری جگہ قرآن مجید میں اس کے لیے "شہاب شہاب مبین" کے لغوی معنی "شعلہ کروشن" کار کی کو چھیدنے والا شعلہ"۔ اس سے مراد ضروری نہیں کہ وہ لوٹے والا تاراہی ہو جسے ہماری زبان میں اصطلاحاً شہاب ثاقب کہاجا تا ہے۔ ممکن ہے کہ یہ اور کسی قسم کی شعاعیں ہول، مثلاً کا کناتی شعاعیں (Cosmic Rays) یاان سے بھی شدید کوئی اور قسم جو ابھی ہمارے علم میں نہ آئی ہو۔ اور یہ بھی ممکن ہے کہ یہی شہاب ثاقب مراد ہوں جنہیں کبھی ہماری آئیھیں

زمین کی طرف گرتے ہوئے دیھتی ہیں۔ زمانہ حال کے مشاہدات سے یہ معلوم ہوا ہے کہ دور بین سے دکھائی دینے والے شہابِ ثاقب جو فضائے بسیط سے زمین کی طرف آتے نظر آتے ہیں، ان کی تعداد کا اوسط ۱۰ کھر ب روزانہ ہے، جن میں سے دو کر وڑ کے قریب ہر روز زمین کے بالائی خطے میں داخل ہوتی ہیں اور بمشکل ایک زمین کی سطح تک پہنچتا ہے۔ ان کی رفتار بالائی فضامیں کم و بیش ۲۲ میل فی سینڈ ہوتی ہے اور بسااو قات ۵۰ میل فی سینڈ تک دیکھی گئے ہے۔ بار ہااییا بھی ہوا ہے کہ بر ہنہ آتکھوں نے بھی ٹوٹے والے تاروں کی غیر معمول بارش دیکھی ہے۔ چنانچہ یہ چیز ریکارڈ پر موجود ہے کہ سانو مبر ۱۸۳۳ء کو شالی امریکہ کے مشرقی علاقے میں صرف ایک مقام پر نصف شب سے لے کر صبح تک ۲ لاکھ شہاب ثاقب گرتے ہوئے دیکھے گئے (انسائیکلوپیڈیا برٹانیکا۔ ۱۹۹۱ء۔ جلد ۱۵۔ ص ۳۹ – ۲۳۳)۔ ہو سکتا ہے کہ بہی بارش عالم بالاکی طرف شیاطین کی پرواز میں مانع ہوتی ہو، کیونکہ زمین کے بالائی حدود سے گزر کر فضائے بارش عالم بالاکی طرف شیاطین کی پرواز میں مانع ہوتی ہو، کیونکہ زمین کے بالائی حدود سے گزر کر فضائے بسیط میں ۱۰ کھر ب روزانہ کے اوسط سے ٹوٹے والے تاروں کی برسات ان کے لیے اس فضا کو بالکل نا قابلِ بسیط میں ۱۰ کھر ب روزانہ کے اوسط سے ٹوٹے والے تاروں کی برسات ان کے لیے اس فضا کو بالکل نا قابلِ عور بناد بی ہوگی۔

اس سے پچھان "محفوظ قلعوں" کی نوعیت کا اندازہ بھی ہو سکتا ہے جن کاذکر اوپر ہوا ہے۔ بظاہر فضابالکل صاف شفاف ہے جس میں کہیں کوئی دیواریا جھت بنی نظر نہیں آتی، لیکن اللہ تعالیٰ نے اسی فضامیں مختلف خطوں کو پچھ الیی غیر مرئی فصیلوں سے گھر رکھا ہے جو ایک خطے کو دوسرے خطوں کی آفات سے محفوظ رکھتی ہیں۔ یہ انہی فصیلوں کی برکت ہے کہ جو شہاب ثاقب دس کھرب روزانہ کے اوسط سے زمین کی طرف گرتے ہیں وہ سب جل کر بھسم ہو جاتے اور بمشکل ایک زمین کی سطح تک پہنچ سکتا ہے۔ دنیا میں شہا بی پیتھروں (Meteorites) کے جو نمونے پائے جاتے ہیں اور دنیا کے عجائب خانوں میں موجو دہیں ان پیتھروں (کھوں کی برگھا کے علاوہ ایک علاوہ ایک میں سب سے بڑا ۱۲۵۵ پونڈ کا ایک پتھر ہے جو گر کر اا فیٹ زمین میں دھنس گیا تھا۔ اس کے علاوہ ایک

مقام پر ۱۳۱۱–۱/۲ ٹن کا ایک آ ہنی تو دہ بھی پایا گیاہے جس کے وہاں موجو د ہونے کی کوئی توجیہ سائنس داں اس کے سوانہیں کرسکے ہیں کہ یہ بھی آسان سے گر اہواہے۔ قیاس کیجیے کہ اگر زمین کی بالائی سر حدول کی مضبوط حصاروں سے محفوظ نہ کر دیا گیا ہوتا توان ٹوٹے والے تارول کی بارش زمین کا کیا حال کر دیتی۔ یہی حصار ہیں جن کو قرآن مجیدنے "بروج" (محفوظ قلعوں) کے لفظ سے تعبیر کیاہے۔

سورةالفرقان حاشيه نمبر: 76 🛕

يعنى سورج، جبيها كه سوره نوح ميں بنصر تح فرمايا: وَّ جَعَلَ الشَّمْسَ سِرَاجًا ﷺ (آيت 16)-

سورةالفرقان حاشيه نمبر: 77 ▲

یہ دو مر اتب ہیں جو اپنی نوعیت کے لحاظ سے الگ اور اپنے مزاج کے اعتبار سے لازم و ملزوم ہیں۔ گردش کیل و نہار کے نظام پر غور کرنے کا پہلا نتیجہ بیہ ہے کہ آدمی اس سے توحید کا درس لے اور اگر خداسے غفلت میں پڑا ہوا تھا تو چونک جائے۔ اور دوسر انتیجہ بیہ ہے کہ خدا کی ربوبیت کا احساس کرکے سر نیاز جھکا دے اور سرایا امتنان بن جائے۔

سورةالفرقان حاشيه نمبر: 78 🛕

ایعنی جس رحمان کو سجدہ کرنے کے لیے تم سے کہا جارہاہے اور تم اس سے انحراف کر رہے ہو اس کے پیدائش بندے توسب ہی ہیں، مگر اس کے محبوب و پہندیدہ بندے وہ ہیں جو شعوری طور پر بندگی اختیار کر کے بیار نیزید کہ وہ سجدہ جس کی تمہیں دعوت دی جارہی ہے اس کے بید اور بیہ صفات اپنے اندر پیدا کرتے ہیں۔ نیزید کہ وہ سجدہ جس کی تمہیں دعوت دی جارہی ہے اس کے نتائج یہ ہیں جو اس کی بندگی قبول کرنے والوں کی زندگی میں نظر آتے ہیں، اور اس سے انکار کے نتائج وہ ہیں جو تم لوگوں کی زندگی میں نظر آتے ہیں، اور اس سے انکار کے نتائج وہ ہیں جو اس کی زندگی میں عیاں ہیں۔ اس مقام پر اصل مقصود سیر ت واخلاق کے دو نمونوں کا تقابل ہے۔ ایک وہ نمونہ جو محمد شکا تیا ہے گی بیروی قبول کرنے والوں میں پیدا ہو رہا تھا، اور دو سر اوہ جو جا ہلیت پر حجے ہوئے لوگوں میں ہر طرف یایا جاتا تھا۔ لیکن اس تقابل کے لیے طریقہ یہ اختیار کیا گیا ہے کہ صرف

پہلے نمونے کی نمایاں خصوصیات کو سامنے رکھ دیا، اور دوسرے نمونے کو ہر دیکھنے والی آنکھ اور سوچنے والے نمونے کی نمایاں خصوصیات کو سامنے رکھ دیا، اور دوسرے نمونے کو ہر دیکھنے والی آنکھ اور سوچنے والے ذہن پر جھوڑ دیا کہ وہ آپ ہی مقابل کی تصویر کو دیکھنے اور آپ ہی دونوں کاموازنہ کرلے۔اس کے بیان کی حاجت نہ تھی، کیونکہ وہ گردو پیش سارے معاشرے میں موجود تھا۔

سورةالفرقان حاشيه نمبر: 79 🛕

یعنی تکبر کے ساتھ اکڑتے اور اینتظتے ہوئے نہیں چلتے ، جباروں اور مفسدوں کی طرح اپنی رفتارسے اپنازور جتانے کی کوشش نہیں کرتے ، بلکہ ان کی چال ایک شریف اور سلیم الطبع اور نیک مزاج آدمی کی سی چال ہوتی ہے۔ "نرم چال "سے مر اوضعیفانہ اور مریضانہ چال نہیں ہے ، اور نہ وہ چال ہے جو ایک ریا کار آدمی ایخ انکسار کی نمائش کرنے یا اپنی خداتر می کا مظاہر ہ کرنے کے لیے تصنع سے اختیار کرتا ہے۔ نبی شکا تیکھ خود اس طرح مضبوط قدم رکھتے ہوئے چلتے سے کہ گویا نشیب کی طرف اتر رہے ہیں۔ حضرت عمر اللہ متعلق روایات میں آیا ہے کہ انہوں نے ایک جوان آدمی کو مَریک چال چلتے دیکھا توروک کر پوچھا کیا تم پیار ہو؟ اس نے عرض کیا نہیں۔ آپ نے درہ اٹھا کر اسے دھمکا یا اور بولے۔ قوت کے ساتھ چلو۔ اس سے معلوم ہوا کہ نرم چال سے مرادایک بھلے مانس کی سی فطری چال ہے نہ کہ وہ جو بناوٹ سے منکسر انہ بنائی گئی معلوم ہوا کہ نرم چال سے مرادایک بھلے مانس کی سی فطری چال ہے نہ کہ وہ جو بناوٹ سے منکسر انہ بنائی گئی معلوم ہوا کہ نرم چال سے مرادایک بھلے مانس کی سی فطری چال ہے نہ کہ وہ جو بناوٹ سے منکسر انہ بنائی گئی معلوم ہوا کہ نرم چال سے مرادایک بھلے مانس کی سی فطری چال ہے نہ کہ وہ جو بناوٹ سے منکسر انہ بنائی گئی ہو۔

مگر غور طلب پہلویہ ہے کہ آدمی کی چال میں آخر وہ کیا اہمیت ہے جس کی وجہ سے اللہ کے نیک بندوں کی خصوصیات گناتے ہوئے سب سے پہلے اس کا ذکر کیا گیا؟ اس سوال کو ذرا تامل کی نگاہ سے دیکھا جائے تو معلوم ہو تاہے کہ آدمی کی چال محض اس کے انداز رفتار ہی کانام نہیں ہے بلکہ در حقیقت وہ اس کے ذہن اور اس کی سیر ت و کر دار کی اولین ترجمان بھی ہوتی ہے۔ ایک عیار آدمی کی چال، ایک غنڈ ہے بد معاش کی جال، ایک ظالم و جابر کی چال، ایک خود پہند متکبر کی چال، ایک باو قار مہذب آدمی کی چال، ایک غریب

مسکین کی چال، اور اسی طرح مختلف اقسام کے دوسرے انسانوں کی چالیں ایک دوسرے سے اس قدر مختلف ہوتی ہیں کہ ہر ایک کو دیکھ کر بآسانی اندازہ کیا جاسکتا ہے کہ کس چال کے پیچھے کس طرح کی شخصیت جلوہ گرہے۔ پس آیت کا مدعایہ ہے کہ رحمان کے بندوں کو تو تم عام آدمیوں کے در میان چلتے پھرتے دیکھ کر ہی بغیر کسی سابقہ تعارف کے الگ پیچان لوگے کہ یہ کس طرز کے لوگ ہیں۔ اس بندگی نے ان کی ذہنیت اور ان کی سیر ت کو جیسا پچھ بنادیا ہے اس کا اثر ان کی چال تک میں نمایاں ہے۔ ایک آدمی انہیں دیکھ کر پہل نظر میں جان سکتا ہے کہ یہ شریف اور حلیم اور جمدر دلوگ ہیں ، ان سے کسی شرکی توقع نہیں کی جاسکتی۔ (مزید تشریح کے لیے ملاحظہ ہو تفہیم القرآن ، جلد دوم ، بنی اسر ائیل ، حاشیہ 43۔ جلد جہارم ، لقمان ، حاشیہ (مزید تشریح کے لیے ملاحظہ ہو تفہیم القرآن ، جلد دوم ، بنی اسر ائیل ، حاشیہ 43۔ جلد جہارم ، لقمان ، حاشیہ 63)۔

سورةالفرقان حاشيه نمبر: 80 🔼

جائل سے مرادان پڑھ یا ہے علم آدمی نہیں، بلکہ وہ شخص ہے جو جہالت پر اتر آئے اور کسی شریف آدمی سے بدتمیزی کابر تاؤکر نے لگے۔ رحمان کے بندوں کا طریقہ یہ ہے کہ وہ گالی کا جواب گالی سے اور بہتان سے اور اسی طرح کی ہر بیہودگی کاجواب ولیی ہی بیہودگی سے نہیں دیتے بلکہ جوان کے ساتھ یہ رویہ اختیار کر تا ہے وہ اس کو سلام کر کے الگ ہو جاتے ہیں۔ جیبا کہ دوسری جگہ فرمایا وَ إِذَا سَمِعُوا اللَّغُو اللَّهُ اللَّهُ اللَّهُ اللَّهُ اللَّهُ اللَّهُ عَلَيْكُمُ لَا نَبْتَغِی اللَّهُ اللَّ

سورةالفرقان حاشيه نمبر: 81 🛕

یعنی وہ ان کے دن کی زند گی تھی اور بیران کی راتوں کی زند گی ہے۔ ان کی راتیں نہ عیاشی میں گزرتی ہیں نہ ناچ گانے میں ، نہ لہو ولعب میں ، نہ گیوں اور افسانہ گوئیوں میں ، اور نہ ڈاکے مارنے اور چوریاں کرنے میں۔ جاہلیت کے ان معروف مشاغل کے برعکس بیہ اس معاشر ہے کے وہ لوگ ہیں جن کی راتیں خدا کے حضور کھڑے اور بیٹھے اور لیٹے دعاوعبادت کرتے گزرتی ہیں۔ قر آن مجید میں جگہ جگہ ان کی زندگی کے اس پہلو کو نمایاں کر کے پیش کیا گیاہے۔مثلاً سورہ سجدہ میں فرمایا تَتَجَافی جُنُوبُهُمْ عَنِ الْمَضَاجِعِ يَلْعُونَ رَبَّكُمْ خَوْفًا وَّ طَمَعًا أَن كَى بِينْ هِينِ بِسرّ ول سے الگر ہتی ہیں ، اپنے رب کو خوف اور طمع کے ساتھ پكارتے رہتے ہيں" (آيت 16) ـ اور سورہ ذاريات ميں فرمايا كَانُوْا قَلِيْلًا مِّنَ الَّيْلِ مَا يَهْجَعُوْنَ و بِالْأَسْحَارِ هُمْ يَسْتَغْفِرُوْنَ ﷺ بيراہل جنت وہ لوگ تھے جوراتوں کو کم ہی سوتے تھے اور سحر کے او قات میں مغفرت کی دعائیں مانگا کرتے تھے (آیات 17۔18)۔اور سورہ زمر میں ارشاد ہوا کَمَّنَ هُوَ قَانِتُ أَنَاءَ الَّيْلِ سَاجِدًا وَّقَآبِمًا يَّحُنَارُ اللَّحِرَةَ وَيَرْجُوْا رَحْمَةَ رَبِّهِ مُكِياس شخص كاانجام كس مشرک جبیبا ہو سکتا ہے جو اللہ کا فرمال بر دار ہو،رات کے او قات میں سجدے کر تااور کھڑار ہتا ہو، آخر ت سے ڈرتا ہواور اپنے رب کی رحمت کی آس لگائے ہوئے ہو؟ (آیت 9)

سورةالفرقان حاشيه نمبر: 82 🛕

یعنی بیہ عبادت ان میں کوئی غرور پیدا نہیں کرتی۔ انہیں اس بات کا کوئی زعم نہیں ہوتا کہ ہم تو اللہ کے پیارے اور اس کے چہیتے ہیں ، بھلا آگ ہمیں کہاں چھوسکتی ہے۔ بلکہ اپنی ساری نیکیوں اور عباد توں کے باوجود وہ اس خوف سے کا نیتے رہتے ہیں کہ کہیں ہمارے عمل کی کو تاہیاں ہم کو مبتلائے عذاب نہ کر دیں۔

وہ اپنے تقویٰ کے زور سے جنت جیت لینے کا پندار نہیں رکھتے ، بلکہ اپنی انسانی کمزوریوں کا اعتراف کرتے ہوئے عذاب سے نے نکلنے ہی کوغنیمت سمجھتے ہیں ،اور اس کے لیے بھی ان کا اعتماد اپنے عمل پر نہیں بلکہ اللہ کے رحم و کرم پر ہوتا ہے۔

سورةالفرقان حاشيه نمبر: 83 🔺

یعنی نہ تو ان کا حال ہے ہے کہ عیاشی، اور قمار بازی ، اور شر اب نوشی ، اور یار باشی ، اور میلوں ٹھیلوں ، اور شادی بیاہ میں بے در لیغ روپیہ خرج کریں اور اپن هیشیت سے بڑھ کر اپنی شان دکھانے کے لیے غذا مکان ، لباس اور تزئین و آرائش پر دولت لٹائیں۔اور نہ ان کی کیفیت ہے کہ ایک زر پرست آدمی کی طرح پیسہ جوڑجوڑ کر رکھیں ، نہ خود کھائیں ، نہ بال بچوں کی ضروریات اپنی استطاعت کے مطابق پوری کریں ، اور نہ کسی راہ خیر میں خوش دلی کے ساتھ بچھ دیں۔ عرب میں بے دونوں قسم کے نمونے کثرت سے پائے جاتے سے ۔ ایک طرف وہ لوگ سے جو خوب دل کھول کر خرج کرتے تھے ، مگر ان کے ہر خرج کا مقصود یا تو ذاتی سے ۔ ایک طرف وہ لوگ سے جو خوب دل کھول کر خرج کرتے تھے ، مگر ان کے ہر خرج کا مقصود یا تو ذاتی عیش و تنگیم تھا، یا بر ادر کی میں ناک اونچی رکھنا اور اپنی فیاضی و دولت مندی کے ڈیئے بجو انا۔ دوسری طرف وہ بخیل سے جن کی کنجو سی مشہور تھی۔ اعتدال کی روش بہت ہی کم لوگوں میں پائی جاتی تھی اور ان کم لوگوں میں اس وقت سب سے زیادہ نمایاں نبی سکی گھوٹی اور آپ کے اصحاب تھے۔

اس موقع پر بیہ جان لینا چاہیے کہ اسراف کیا چیز ہے اور بخل کیا چیز۔ اسلامی نقطۂ نظر سے اسراف تین چیز ول کا نام ہے۔ ایک، ناجائز کامول میں دولت صرف کرنا، خواہ وہ ایک پیسہ ہی کیول نہ ہو۔ دوسرے، جائز کامول میں خرچ کرتے ہوئے حدسے تجاوز کر جانا، خواہ اس لحاظ سے کہ آدمی اپنی استطاعت سے زیادہ خرچ کرہے، یا اس لحاظ سے کہ آدمی کوجو دولت اس کی ضرورت سے بہت زیادہ مل گئ ہو اسے وہ اپنے ہی عیش اور ٹھاٹ باٹ میں صرف کرتا چلا جائے۔ تیسرے، نیکی کے کاموں میں خرچ کرنا، مگر اللہ کے لیے

نہیں بلکہ ریااور نمائش کے لیے اس کے بر عکس بخل کا اطلاق دو چیزوں پر ہوتا ہے۔ ایک بیہ کہ آدمی اپنی اور اپنے بال بچوں کی ضروریات پر اپنی مقدرت اور حیثیت کے مطابق خرج نہ کرے۔ دوسرے بیہ کہ نیکی اور محلائی کے کاموں میں اس کے ہاتھ سے بیسہ نہ نکلے۔ ان دونوں انتہاؤں کے در میان اعتدال کی راہ اسلام کی راہ سے جسل کے متعلق نبی صَمَّا اللَّهِ عَلَیْ مُعیشت میں توسط راہ ہے جس کے متعلق نبی صَمَّا اللَّهُ مُن علامتوں میں سے ہے " (احمد و طبر نی ، بروایت ابی الدرداء)۔ اختیار کرنا آدمی کے فقیہ (دانا) ہونے کی علامتوں میں سے ہے " (احمد و طبر نی ، بروایت ابی الدرداء)۔

سورةالفرقان حاشيه نمبر: 84 🔺

یعنی وہ ان تین بڑے گناہوں سے پر ہیز کرتے ہیں جن میں اہل عرب کثرت سے مبتلا ہیں۔ ایک شرک
باللہ، دوسرے قتل ناحق، تیسرے زنا۔ اسی مضمون کو نبی سکا لیٹی اسے بوچھا گیا، سب سے بڑا گناہ کیا ہے۔
مثلاً عبد اللہ بن مسعود کی روایت ہے کہ ایک مرتبہ آپ سکا لیٹی سے پوچھا گیا، سب سے بڑا گناہ کیا ہے۔
فرمایا اَنْ تَحْجُعُلَ یِلُّونِدُّ اوَّهُو َهُو َ فَلَقَكُ بِهِ کہ توکسی کو اللہ کا مدمقابل اور ہمسر کھیر انے، حالا نکہ مجھے پید اللہ نے
کیا ہے "۔ پوچھا گیا اس کے بعد فرمایا ان تقتل ولدک خشیدہ ان یطعیم معک یہ کہ تواپنے بچے کو اس خوف
سے قتل کر ڈالے کہ وہ تیرے ساتھ کھانے میں شریک ہو جائے گا"۔ پوچھا گیا پھر۔ فرمایا اَنْ تزان حلیلہ
جاد ک یہ کہ تواپنے ہمسائے کی ہیوی سے زنا کرے " (بخاری، مسلم، ترفذی، نسائی، احمہ)۔ اگر چہ کبیرہ گناہ ور کبھی بہت سے ہیں، لیکن عرب کی سوسائیٹی پر اس وقت سب سے زیادہ تسلط انہی تین گناہوں کا تھا، اس
لیے مسلمانوں کی اس خصوصیت کو نمایاں کیا گیا کہ پورے معاشرے میں یہ چندلوگ ہیں جو ان برائیوں
سے نیج گئے ہیں۔

یہاں بیہ سوال کیا جا سکتا ہے کہ مشر کین کے نز دیک تو نثر ک سے پر ہیز کرنا ایک بہت بڑا عیب تھا، پھر اسے مسلمانوں کی ایک خوبی کی حیثیت سے ان کے سامنے پیش کرنے کی کونسی معقول وجہ ہو سکتی تھی؟اس کاجواب پیہ ہے کہ اہل عرب اگر چہ شرک میں مبتلاتھے اور سخت تعصب کی حد تک مبتلاتھے، مگر در حقیقت اس کی جڑیں اوپری سطح ہی تک محدود تھیں ، کچھ گہری اتری ہوئی نہ تھیں ، اور دنیا میں تبھی کہیں بھی شرک کی جڑیں انسانی فطرت میں گہری اتری ہوئی نہیں ہو تیں۔اس کے برعکس خالص خدایر ستی کی عظمت ان کے ذہن کی گہرائیوں میں رچی ہوئی موجود تھی جس کو ابھارنے کے لیے اویر کی سطح کوبس ذرا زور سے کھرچ دینے کی ضرورت تھی۔ جاہلیت کی تاریخ کے متعد د واقعات ان دونوں باتوں کی شہادت دیتے ہیں۔ مثلاً أبر ہہ کے حملے کے موقع پر قریش کا بچہ بچہ بیہ جانتا تھا کہ اس بلا کو وہ بت نہیں ٹال سکتے جو خانۂ کعبہ میں رکھے ہوئے ہیں بلکہ صرف اللہ تعالیٰ ہی ٹال سکتاہے جس کا یہ گھر ہے۔ آج تک وہ اشعار اور قصائد محفوظ ہیں جو اصحاب الفیل کی تباہی پر ہم عصر شعر اءنے کہے تھے۔ ان کا لفظ لفظ گواہی دیتا ہے کہ وہ لوگ اس واقعه کو محض الله تعالیٰ کی قدرت کا کر شمه سمجھتے تھے اور اس امر کااد نی سا گمان بھی نہ رکھتے تھے کہ اس میں ان کے معبودوں کا کوئی دخل ہے۔ اسی موقع پر شرک کا پید برین کرشمہ بھی قریش اور تمام مشرکین عرب کے سامنے آیا تھا کہ ابر ہہ جب مکے کی طرف جاتے ہوئے طائف کے قریب پہنچا تو اہل طائف نے اس اندیشے سے کہ بیر کہیں ان کے معبود "لات " کے مندر کو بھی نہ گرا دے ، اپنی خدمات کعبے کو منہدم کرنے کے لیے اس کے آگے پیش کر دیں اور اپنے بدر قے کا سر دار تھا۔ علاوہ بریں قریش اور دوسرے اس کے ساتھ کر دیے تاکہ وہ پہاڑی راستوں سے اس کے لشکر کو بخیریت مکہ تک پہنچا دیں۔اس واقعہ کی تلخیاد مد توں تک قریش کو ستاتی رہی اور سالہاسال تک وہ اس شخص کی قبریر سنگ باری کرتے رہے جو طا کف کے بدرقے کا سر دار تھا۔ علاوہ بریں قریش اور دوسرے اہل عرب اپنے دین کو حضرت ابراہیم کی طرف منسوب کرتے تھے، اپنے بہت سے مذہبی اور معاشر تی مراسم اور خصوصاً مناسک حج کو دین ابراہیمی ہی کے اجزا قرار دیتے تھے ، اور پیہ بھی مانتے تھے کہ حضرت ابراہیم خالص خدا پرست تھے ، بتوں کی پرستش

انہوں نے جمعی نہیں کی۔ ان کے ہاں کی روایات میں یہ تفصیلات بھی محفوظ تھیں کہ بت پرستی ان کے ہاں کب سے رائج ہوئی اور کون سابت کب، کہاں سے، کون لایا۔ اپنے معبودوں کی جیسی کچھ عزت ایک عام عرب کے دل میں تھی اس کا اندازہ اس سے کیا جا سکتا ہے کہ جب جمعی اس کی دعاؤں اور تمناؤں کے خلاف کوئی واقعہ ظہور میں آ جاتا توبسا او قات وہ معبود صاحب کی توہین بھی کر ڈالتا تھا اور اس کی نذر و نیاز سے ہاتھ کھینج لیتا تھا۔ ایک عرب اپنے باپ کے قاتل سے بدلہ لینا چاہتا تھا۔ ذوالُحُلَصَہ نامی بت کے آستانے پر جاکر اس نے فال کھلوائی۔ جو اب نکلا یہ کام نہ کیا جائے۔ اس پر عرب طیش میں آگیا۔ کہنے لگا:

لوكنت يا ذالخلص الموتورا مثلى وكان شيخك المقبورا

لم تنه عن قتل العداة زورا

ینی اے ذوالحظمہ! اگر میری جگہ تو ہو تا اور تیر اباپ مارا گیاہو تا تو ہر گر تو یہ جھوٹی بات نہ کہتا کہ ظالموں سے بدلہ نہ لیا جائے۔ ایک اور عرب صاحب اپنے اونٹوں کا گلہ اپنے معبود سعد نامی کے آستانے پر لے گئے تاکہ اان کے لیے برکت حاصل کریں۔ یہ ایک لمباتر نگابت تھا جس پر قربانیوں کاخون لتھڑ اہوا تھا۔ اونٹ اسے دیکھ کر بھڑک گئے اور ہر طرف بھاگ نگلے۔ عرب اپنے اونٹوں کو اس طرح تتر بتر ہوتے دیکھ کر غصے میں آگیا۔ بت پر پھر مارتا جاتا تھا اور کہتا جاتا تھا کہ "خداتیر استیاناس کرے۔ میں آیا تھا ہر کت لینے کے لیے اور تونے میرے رہے سبے اونٹ بھی بھگا دیے "۔ متعدد بت ایسے تھے جن کی اصلیت کے متعلق نہایت گندے قصے مشہور تھے۔ مثلاً اسف اور ناکلہ جن کے مجسے صفا اور مروہ پر رکھے ہوئے تھے، ان کے بارے میں مشہور تھا کہ یہ دونوں دراصل ایک عورت اور ایک مرد تھے جنہوں نے خانہ کعبہ میں زنا کا بارے میں مشہور تھا کہ یہ دونوں دراصل ایک عورت اور ایک مرد تھے جنہوں نے خانہ کعبہ میں زنا کا برتے کہ ان کی کوئی حقیقی برت تو عابدوں کے دلوں میں نہیں ہو سکتی۔ ان مختلف پہلوؤں کو نگاہ میں رکھا جائے تو یہ بات باسانی سمجھ خرت تو عابدوں کے دلوں میں نہیں ہو سکتی۔ ان مختلف پہلوؤں کو نگاہ میں رکھا جائے تو یہ بات باسانی سمجھ

میں آ جاتی ہے کہ خالص خدا پرستی کی ایک گہری قدر و منزلت تو دلوں میں موجود تھی، مگر ایک طرف جاہلانہ قدامت پرستی نے اس کو دبار کھا تھا، اور دو سری طرف قریش کے پروہت اس کے خلاف تعصبات بھڑ کاتے رہتے تھے، کیونکہ بتوں کی عقیدت ختم ہو جانے سے ان کو اندیشہ تھا کہ عرب میں ان کو جو مرکزیت حاصل ہے وہ ختم ہو جائے گی اور ان کی آمدنی میں بھی فرق آ جائے گا۔ ان سہاروں پرجو مذہب شرک قائم تھاوہ توحید کی دعوت کے مقابلے میں کسی و قار کے ساتھ کھڑ انہیں ہو سکتا تھا۔ اسی لیے قر آن نے خود مشرکین کو خطاب کر کے بے تکلف کہا کہ تمہارے معاشرے میں مجمد سکتا تھا۔ اسی لیے قر آن وجوہ سے برتری حاصل ہے ان میں سے ایک ایک ایک ہم ترین وجہ ان کا شرک سے پاک ہونا اور خالص خدا پرستی پر وجوہ سے برتری حاصل ہے ان میں سے ایک ایک ہونا اور خالص خدا پرستی پر قائم ہو جانا ہے۔ اس پہلو سے مسلمانوں کی برتری کو ذبان سے ماننے کے لیے چاہے مشرکین تیار نہ ہوں، مگر دلوں میں وہ اس کا وزن محسوس کرتے تھے۔

سورةالفرقان حاشيه نمبر: 85 🔺

اس کے دو مطلب ہوسکتے ہیں۔ ایک میہ کہ عذاب کا سلسلہ ٹوٹے نہ پائے گا، بلکہ پے در پے جاری رہے گا۔
دوسرے میہ کہ جوشخص کفریا شرک یا دہریت والحاد کے ساتھ قتل اور زنااور دوسری معصیتوں کا بوجھ لیے
ہوئے جائے گااس کو بغاوت کی سز االگ ملے گی اور ایک ایک جرم کی سز االگ الگ۔اس کا ہر چھوٹا بڑا قصور
حساب میں آئے گا۔ کوئی ایک خطا بھی معاف نہ ہو گی۔ قتل کی سز اایک نہیں ہوگی بلکہ ہر فعل قتل کی الگ
سز ااس کو بھگتی ہوگی۔ زناکی سز ابھی ایک نہیں ہوگی بلکہ جتنی بار وہ اس جرم کا مرتکب ہو ااس کی جداگانہ
سز ایائے گا۔ اور یہی حال دو سرے تمام جرائم اور معاصی کے معاملے میں بھی ہوگا۔

سورةالفرقان حاشيه نمبر: 86 🛕

یہ بشارت ہے ان لو گوں کے لیے جن کی زندگی پہلے طرح طرح کے جرائم سے آلودہ رہی ہواور اب وہ اپنے اصلاح پر آمادہ ہوں۔ یہی عام معافی (General Amnesty) کا اعلان تھا جس نے اس بگڑے ہوئے

معاشرے کے لاکھوں افراد کو سہارا دے کر مستقل بگاڑ سے بچالیا۔ اسی نے ان کو امید کی روشنی د کھائی اور اصلاح حال پر آمادہ کیا۔ ورنہ اگر ان سے بیہ کہاجا تا کہ جو گناہ تم کر چکے ہو ان کی سز اسے اب تم کسی طرح نہیں نے سکتے ، توبیہ انہیں مایوس کر کے ہمیشہ کے لیے بدی کے بھنور میں پیسا دیتا اور تبھی ان کی اصلاح نہ ہو سکتی۔ مجرم انسان کو صرف معافی امید ہی جرم کے چکر سے نکال سکتی ہے۔ مایوس ہو کروہ ابلیس بن جاتا ہے۔ توبہ کی اس نعمت نے عرب کے بگڑے ہوئے لو گوں کو کس طرح سنجالا ،اس کا اندازہ ان بہت سے واقعات سے ہو تاہے جو نبی صَلَّىٰ ﷺ کے زمانے میں پیش آئے۔ مثال کے طور پر ایک واقعہ ملاحظہ ہو جسے ابن جریر اور طبر انی نے روایت کیاہے۔ حضرت ابو ہریر ہ گہتے ہیں کہ ایک روز میں مسجد نبوی مَثَّالِثَیْمِ سے عشا کی نمازیڑھ کر پلٹا تو دیکھا کہ ایک عورت میرے دروازے پر کھڑی ہے۔ میں اس کو سلام کرکے اپنے حجرے میں چلا گیا اور دروازہ بند کر کے نوافل پڑھنے لگا۔ کچھ دیر کے بعد اس نے دروازہ کھٹکھٹایا۔ میں نے اٹھ کر دروازہ کھولا اور یو چھا کیا جاہتی ہے ؟ وہ کہنے لگی میں آپ سے ایک سوال کرنے آئی ہوں۔ مجھ سے زنا کا ارتکاب ہوا۔ ناجائز حمل ہوا۔ بچہ پیدا ہوا تو میں نے اسے مار ڈالا۔ اب میں بیہ معلوم کرنا جاہتی ہوں کہ میر اگناہ معاف ہونے کی بھی کوئی صورت ہے؟ میں نے کہا ہر گزنہیں۔وہ بڑی حسرت کے ساتھ آہیں بھرتی ہوئی واپس چلی گئی ،اور کہنے گلی"افسوس، یہ حسن آگ کے لیے پیداہواتھا"۔ صبح نبی صَلَّالَیْمِ کے پیچھے نماز پڑھ کر جب میں فارغ ہواتو میں نے حضور صَلَّا عَیْرِیم کورات کا قصہ سنایا۔ آپ صَلَّا عَیْرِیم نے فرمایا، بڑا غلط جواب دیا ابو ہریرہ می تم نے ، کیا یہ آیت قرآن میں تم نے نہیں پڑھی وَ الَّذِیْنَ لَا یَلْعُوْنَ مَعَ اللهِ اللَّهَا أَخَرَ وَ لَا یَقْتُلُوْنَ النَّفْسَ الَّتِی حَرَّمَ اللَّهُ إِلَّا بِالْحَقِّ وَلَا يَزْنُونَ ۚ وَمَنْ يَّفُعَلْ ذَلِكَ يَلْقَ آثَامًا ﴿ يُوْمَ اللَّهُ الْعَذَابُ يَوْمَ الْقِيْمَةِ وَيَخُلُلُ فِيْهِ مُهَانًا فَي إِلَّا مَنْ تَابَ وَ أَمَنَ وَعَمِلَ عَمَلًا صَالِحًا ؟ حضور مَثَالَيْنِمُ كابيه جواب سن کر میں نکلااور اس عورت کو تلاش کرناشر وغ کیا۔ رات کوعشاہی کے وقت وہ ملی۔ میں نے اسے

بشارت دی اور بتایا کہ سرکار رسالت مآب سکی تیرے سوال کا یہ جواب دیا ہے۔ وہ سنتے ہی سجدے میں گرگئ اور کہنے لگی شکر ہے اس خدائے پاک کا جس نے میرے لیے معافی کا دروازہ کھولا۔ پھر اس نے میں گرگئ اور کہنے لگی شکر ہے اس خدائے پاک کا جس نے میرے لیے معافی کا دروازہ کھولا۔ پھر اس نے کاناہ سے ملتا جاتا واقعہ احادیث میں ایک بڑھے کا آیا ہے جس نے آکر حضور سکی ٹیٹی ہے عرض کیا تھا کہ یار سول اللہ سکی ٹیٹی ماری زندگی گئاہوں میں گزری ہے۔ کوئی گناہ الیا نہیں جس کا ارتکاب نہ کرچکاہوں۔ اپنے گناہ تمام روئے زمین کے باشندوں پر بھی تقسیم کر دوں توسب کولے ڈو بیں۔ کیا اب بھی میری معافی کی کوئی صورت ہے ؟ فرمایا کیا تو نے اسلام قبول کر لیا ہے ؟ اس نے عرض کیا میں گواہی دیتا ہوں کہ اللہ کے سواکوئی معبود نہیں اور محمد سکی ٹیٹی اللہ کے قبول کر لیا ہے ؟ اس نے عرض کیا میں گواہی دیتا ہوں کہ اللہ کے سواکوئی معبود نہیں اور محمد سکی ٹیٹی کرنے والا اور تیری برائیوں کو بھلائی سے بدل دینے والا ہے۔ اس نے عرض کیا میرے سارے جرم اور قصور (ابن کثیر ، بحوالہ ابن ابی

سورةالفرقان حاشيه نمبر: 87 🛕

اس کے دو مطلب ہیں: ایک بیہ کہ جب وہ توبہ کرلیں گے تو کفر کی زندگی میں جو برے افعال وہ پہلے کیا کرتے تھے ان کی جگہ اب طاعت اور ایمان کی زندگی میں اللہ تعالیٰ کی توفیق سے نیک افعال کرنے لگیں گے اور تمام برائیوں کی جگہ بھلائیاں لے لیں گی۔ دوسرے بیہ کہ توبہ کے متیجہ میں صرف اتناہی نہ ہو گا کہ ان کے نامہ اعمال سے وہ تمام قصور کاٹ دیے جائیں گے جو انہوں نے کفر و گناہ کی زندگی میں کیے تھے، بلکہ ان کی جگہ ہر ایک کے نامہ اعمال میں بیہ نیکی لکھ دی جائے گی کیونکہ بیہ وہ بندہ ہے جس نے بغاوت اور نافر مانی کو جھوڑ کر طاعت و فرماں بر داری اختیار کرلی۔ پھر جتنی بار بھی وہ اپنی سابقہ زندگی کے برے اعمال کو یاد کر کے نادم ہو گا اور اس نے اپنے خداسے استغفار کیا ہو گا۔ اس کے حساب میں اتنی ہی نیکیاں لکھ دی جائیں

گی، کیونکہ خطاپر شر مسار ہونااور معافی مانگنا بجائے خود ایک نیکی ہے۔اس طرح اس کے نامہ اعمال میں تمام پیچھلی برائیوں کی جگہ بھلائیاں لے لیس گی اور اس کا انجام صرف سز اسے نیج جانے تک ہی محدود نہ رہے گا بلکہ وہ الٹاانعامات سے سر فراز ہو گا۔

سورةالفرقان حاشيه نمبر: 88 🔺

یعنی فطرت کے اعتبار سے بھی بندے کا اصلی مرجع اسی کی بارگاہ ہے ، اور اخلاقی حیثیت سے بھی وہی ایک بارگاہ ہے جس کی طرف اسے بلٹنا چاہیے ، اور نتیج کے اعتبار سے بھی اس بارگاہ کی طرف بلٹنا مفید ہے ، ور نہ کوئی دو سری جگہ الی نہیں ہے جد هر رجوع کر کے وہ سزاسے نیج سکتے یا ثواب پاسکے ۔ علاوہ بریں اس کا مطلب سے بھی کہ وہ پلٹ کر ایک ایسی بارگاہ کی طرف جاتا ہے جو واقعی ہے ہی پلٹنے کے قابل جگہ ، بہترین بارگاہ ، جہال سے قصوروں پر شر مسار ہونے والے دھتکار سے نہیں جاتے بیں جہال سے قصوروں پر شر مسار ہونے والے دھتکار سے نہیں جاتے بیں ، جہال معافی ما گئے والے کے جرم نہیں گئے جاتے بلکہ سے دیکھا جاتا ہے کہ اس نے توبہ کر کے اپنی اصلاح کتنی کرلی ، جہال بندے کووہ آ قاماتا ہے جو انتقام پر خار کھائے خاتا ہے کہ اس نے توبہ کر کے اپنی اصلاح کتنی کرلی ، جہال بندے کووہ آ قاماتا ہے جو انتقام پر خار کھائے نہیں بیٹھا ہے بلکہ اپنے ہر شر مسار غلام کے لیے دامن رحمت کھولے ہوئے ہے۔

سورةالفرقان حاشيه نمبر: 89 🔺

اس کے بھی دو مطلب ہیں: ایک ہے کہ وہ کسی جھوٹی بات کی گواہی نہیں دیتے اور کسی ایسی چیز کو واقعہ اور حقیقت قرار نہیں دیتے جس کے واقعہ اور حقیقت ہونے کا انہیں علم نہ ہو، یا جس کے خلاف واقعہ و حقیقت ہونے کا انہیں اظمینان ہو۔ دوسرے ہے کہ وہ جھوٹ کا مشاہدہ نہیں کرتے، اس کے تماشائی نہیں بنتے، اس کو دیکھنے کا قصد نہیں کرتے۔ اس دوسرے مطلب کے اعتبار سے "جھوٹ "کا لفظ باطل اور شرکا ہم معنی ہے۔ انسان جس برائی کی طرف بھی جاتا ہے، لذت یا خوشنمائی یا ظاہری فائدے کے اس جھوٹے ملمع کی وجہ سے جاتا ہے جو شیطان نے اس پر چڑھار کھا ہے یہ ملمع از جائے تو ہر بدی سر اسر کھوٹ ہی کھوٹ ہے

جس پر انسان کبھی نہیں ریجھ سکتا۔ لہذاہر باطل، ہرگناہ اور ہر بدی اس لحاظ سے جھوٹ ہے کہ وہ اپنی جھوٹی جس پر انسان کبھی نہیں ریجھ سکتا۔ لہذاہر باطل، ہرگناہ اور ہر بدی اس لحاظ سے جھوٹ ہے کہ وہ اپنی طرف لوگوں کو تھنجتی ہے۔ مومن چو نکہ حق کی معرفت حاصل کر لیتا ہے، اس لیے وہ اس جھوٹ کو ہر روپ میں پہچان جاتا ہے، خواہ وہ کیسے ہی د لفریب دلائل، یا نظر فریب آرٹ، یا ساعت فریب خوش آوازیوں کا جامہ پہن کر آئے۔

سورةالفرقان حاشيه نمبر: 90 🛕

"لغو" کا لفظ اس " جموٹ " پر بھی حاوی ہے جس کی تشری اوپر کی جاچکی ہے ، اور اس کے ساتھ تمام فضول، لا یعنی اور بے فائدہ باتیں اور کام بھی اس کے مفہوم میں شامل ہیں ۔ اللہ کے صالح بندوں کی خصوصیت سے ہے کہ وہ جان بو جھ کر اس طرح کی چیزیں دیکھنے یاسننے یاان میں حصہ لینے کے لیے نہیں جاتے ، اور اگر کبھی ان کے راستے میں ایسی کوئی چیز آ جائے تو ایک نگاہ غلط انداز تک ڈالے بغیر اس پرسے اس طرح گزر جاتے ہیں جیسے ایک نفیس مزاج آدمی گندگی کے ڈھیرسے گزر جاتا ہے۔ غلاظت اور تعفن سے دلچیں ایک بد ذوق اور پلید آدمی تو لے سکتا ہے مگر ایک خوش ذوق اور مہذب انسان مجبوری کے بغیر اس کے پاس سے بھی گزرنا گوارا نہیں کر سکتا، کا کہ وہ بد بوسے مستفید ہونے کے لیے ایک سانس بھی وہاں لیے۔ (مزید تشریح کے لیے ایک سانس بھی وہاں کے۔ (مزید تشریح کے لیے ایک سانس بھی وہاں

سورةالفرقان حاشيه نمبر: 91 ▲

اصل میں الفاظ ہیں گئے پخو گؤا عَلَیْ ہما صُمَّا قَ عُمْیَانًا ﷺ جن کالفظی ترجمہ یہ ہے" وہ ان پر اند سے بہرے بن کر نہیں گرتے "۔ لیکن یہاں" گرنے "کالفظ اپنے لغوی معنی کے لیے نہیں بلکہ محاورے کے طور پر استعال ہوا ہے۔ جیسے ہم ار دو میں کہتے ہیں "جہاد کا حکم سن کر بیٹے رہ گئے "۔ اس میں بیٹے کالفظ اپنے لغوی معنی میں نہیں بلکہ جہاد کے لیے شرکت نہ کرنے کے معنی میں استعال ہوا ہے۔ پس آیت کا مطلب یہ لغوی معنی میں نہیں بلکہ جہاد کے لیے شرکت نہ کرنے کے معنی میں استعال ہوا ہے۔ پس آیت کا مطلب یہ

ہے کہ وہ ایسے لوگ نہیں ہیں جو اللہ کی آیات سن کرٹس سے مس نہ ہوں، بلکہ وہ ان کا گہر ااثر قبول کرتے ہیں۔ جو ہدایت ان آیات میں آئی ہو اس کی پیر وی کرتے ہیں، جس چیز کو فرض قرار دیا گیا ہو اسے بجالاتے ہیں، جس چیز کو فرض قرار دیا گیا ہو اس کے تصور ہیں، جس چیز کی مذمت بیان کی گئی ہو اس سے رک جاتے ہیں، اور جس عذاب سے ڈرایا گیا ہو اس کے تصور سے کانب اٹھتے ہیں۔

سورةالفرقان حاشيه نمبر: 92 🛕

یعنی ان کو ایمان اور عمل صالح کی توفیق دے اور پاکیزہ اخلاق سے آراستہ کر، کیونکہ ایک مومن کو بیوی
پچوں کے حسن و جمال اور عیش و آرام سے نہیں بلکہ ان کی نیک خصالی سے ٹھنڈک حاصل ہوتی ہے۔ اس
کے لیے اس سے بڑھ کر کوئی چیز تکلیف دہ نہیں ہو سکتی کہ جو دنیا میں اس کو سب سے زیادہ پیارے ہیں
انہیں دوزخ کا ایند ھن بننے کے لیے تیار ہوتے دیکھے۔ ایسی صورت میں تو بیوی کا حسن اور بچوں کی جوانی و
لیافت اس کے لیے اور بھی زیادہ سوہان روح ہوگی، کیونکہ وہ ہر وفت اس رنج میں مبتلارہے گا کہ یہ سب
ابین ان خوبیوں کے باوجود اللہ کے عذاب میں گر فار ہونے والے ہیں۔

یہاں خاص طور پر یہ بات نگاہ میں رہنی چاہیے کہ جس وقت یہ آیات نازل ہوئی ہیں وہ وقت وہ تھا جبکہ مکہ کے مسلمانوں میں سے کوئی ایک بھی ایسانہ تھا جس کے محبوب ترین رشتہ دار کفر و جاہلیت میں مبتلانہ ہوں۔ کوئی مر دایمان لے آیا تھا تو اس کی بیوی ابھی کا فر تھی۔ کوئی عورت ایمان لے آئی تھی تو اس کا شوہر ابھی کا فر تھا۔ کوئی نوجوان ایمان لے آیا تھا تو اس کے ماں باپ اور بھائی بہن ، سب کے سب کفر میں مبتلا تھے۔ اور کوئی باپ ایمان لے آیا تھا تو اس کے اپنے جو ان جو ان بچ کفر پر قائم تھے۔ اس حالت میں ہر مسلمان اور کوئی باپ ایمان لے آیا تھا تو اس کے اپنے جو ان جو ان جو ان گئی تھی جس کی بہترین ترجمانی اس آیت ایک شدید روحانی اذبیت میں مبتلا تھا اور اس کے دل سے وہ دعا نکلتی تھی جس کی بہترین ترجمانی اس آیت میں کی گئی ہے۔ " آئکھوں کی ٹھنڈ ک " نے اس کیفیت کی تصویر تھینچ دی ہے کہ اپنے پیاروں کو کفر و میں کی گئی ہے۔ " آئکھوں کی ٹھنڈ ک " نے اس کیفیت کی تصویر تھینچ دی ہے کہ اپنے پیاروں کو کفر و

جاہلیت میں مبتلا دیکھ کر ایک آدمی کو ایسی اذیت ہورہی ہے جیسے اس کی آئکھیں آشوب چیثم سے ابل آئی ہوں اور کھٹک سے سوئیاں سی چبھ رہی ہوں۔ اس سلسلہ کلام میں ان کی اس کیفیت کو دراصل بے بتانے کے لیے بیان کیا گیا ہے کہ وہ جس دین پر ایمان لائے ہیں پورے خلوص کے ساتھ لائے ہیں۔ ان کی حالت ان لوگوں کی سی نہیں ہے جن کے خاند ان کے لوگ مختلف مذ ہبوں اور پارٹیوں میں شامل رہتے ہیں اور سب مطمئن رہتے ہیں کہ چلو، ہر بینک میں ہمارا کچھ نہ کچھ سرمایہ موجو دہے۔

سورةالفرقان حاشيه نمبر: 93 🛕

یعنی ہم تقوی اور طاعت میں سب سے بڑھ جائیں ، بھلائی اور نیکی میں سب سے آگے نکل جائیں محض نیک ہی نہ ہوں بلکہ نیکوں کے پیشوا ہوں اور ہماری بدولت دنیا بھر میں نیکی بھیلے۔ اس چیز کا ذکر بھی یہاں دراصل یہ بتانے کے لیے کیا گیاہے کہ یہ وہ لوگ ہیں جومال و دولت اور شوکت و حشمت میں نہیں بلکہ نیکی و برہیز گاری میں ایک دوسرے سے بڑھ جانے کی کوشش کرتے ہیں۔ مگر ہمارے زمانے میں کچھ اللہ کے بندے ایسے ہیں جنہوں نے اس آیت کو بھی امامت کی امیدواری اور ریاست کی طلب کے لیے دلیل جواز بندے طور پر استعال کیا ہے۔ ان کے نز دیک آیت کا مطلب یہ ہے کہ "یااللہ متقی لوگوں کو ہماری رعیت اور ہماکہ کا کا کیاں جواز کیاں کیا کہا کہا کہا کہا ہوں کو ہماری رعیت اور کیاں حکمر ال بنادے "۔ اس سخن فہمی کی داد "امیدواروں " کے سوااور کون دے سکتا ہے۔

سورةالفرقان حاشيه نمبر: 94 🛕

صبر کا لفظ یہاں اپنے وسیع ترین مفہوم میں استعال ہوا ہے۔ دشمنان حق کے مظالم کو مر دانگی کے ساتھ بر داشت کرنا۔ دین حق کو قائم اور سربلندی کرنے کی جدوجہد میں ہر قشم کے مصائب اور تکلیفوں کو سہہ جانا۔ ہر خوف اور لا کچ کے مقابلے میں راہ راست پر ثابت قدم رہنا۔ شیطان کی تمام ترغیبات اور نفس کی ساری خواہشات کے علی الرغم فرض کو بجپالانا، حرام سے پر ہیز کرنا اور حدود اللہ پر قائم رہنا۔ گناہ کی ساری لذتوں اور منفعتوں کو ٹھکرا دینا اور نیکی وراستی کے ہر نقصان اور اس کی بدولت حاصل ہونے والی ہر محرومی

کو انگیز کر جانا۔ غرض اس ایک لفظ کے اندر دین اور دینی رویے اور دینی اخلاق کی ایک دنیا کی دنیا سمو کر رکھ دی گئی ہے۔

سورة الفرقان حاشيه نمبر: 95 🛕

اصل میں لفظ خُرِفَ استعال ہواہے جس کے معنی بلند و بالا عمارت کے ہیں۔ اس کا ترجمہ عام طور پر" بالا خانہ" کیا جا تاہے جس سے آدمی کے ذہن میں ایک دو منز لہ کو ٹھے کی سی تصویر آ جاتی ہے۔ حالا نکہ حقیقت بیہ ہے کہ دنیا میں انسان جو بڑی سے بڑی اور او نچی سے او نچی عمار تیں بنا تاہے، حتیٰ کہ ہند وستان کاروضہ تاج اور امریکہ کے ''فلک شگاف (Sky-scrapers) " تک جنت کے ان محلات کی محض ایک بھونڈی سی نقل ہیں جن کا ایک و هند لاسانقشہ اولاد آدم کے لاشعور میں محفوظ چلا آتا ہے۔

سورةالفرقان حاشيه نمبر: 96 🔼

یعنی اگرتم اللہ سے دعائیں نہ مانگو، اور اس کی عبادت نہ کرو، اور اپنی حاجات کے لیے اس کو مدد کے لیے نہ
پکارو، تو پھر تمہارا کوئی وزن بھی اللہ تعالیٰ کی نگاہ میں نہیں ہے جس کی وجہ سے وہ پر کاہ کے برابر بھی تمہاری
پروا کرے۔ محض مخلوق ہونے کی حیثیت سے تم میں اور پتھروں میں کوئی فرق نہیں۔ تم سے اللہ کی کوئی
حاجت اٹکی ہوئی نہیں ہے کہ تم بندگی نہ کروگے تو اس کا کوئی کام رُکارہ جائے گا۔ اس کی نگاہ التفات کو جو چیز
تمہاری طرف ماکل کرتی ہے وہ تمہارا اس کی طرف ہاتھ پھیلانا اور اس سے دعائیں مانگناہی ہے۔ یہ کام نہ کرو